

سراج العقول

بِعَدْرِ تَصْنِيفَاتِهَا
عَلَّامٌ نَصِيرٌ الَّذِي نَصِيرُهُ وَفِيهَا
لِسَانُ الْقَوْلِ حَكِيمٌ الْعَالِمِ

دار الأوقاف
بمكة المكرمة

سراج القلوب

بکرات تصنیفات
علامہ نصیر الدین نصیر ہونزائی

لسان القلوب - حکیم القلم

Institute for
Spiritual Wisdom
and
Luminous Science

Know God for a united humanity

شائع کردہ

ادارہ ایف اے

خانہ حکمت

۳۔ اے، نور ویلا۔ ۲۶۹۔ گارڈن ویسٹ کراچی ۳۴۔ پاکستان

کُلِّ کَلِمَاتٍ

اِتِّسَابِ

۱۔ عنوانِ بالا کا مطلب ہے کَلِمَاتٍ کا کُلِّ، یعنی جتنے الگ الگ مجموعے ہیں ان سب کا مجموعہ، یا عوالم کا عالم، کائناتوں کی کائنات، آسمانوں کا آسمان (فلک الافلاک)، زمینوں کی زمین، خزانہ خزان، بئر الاسرار، اور اسمُ الاسماء (اسمُ الاکبر) یہ کُلِّ کَلِمَاتٍ بصورتِ جوہرِ حظیرۃ القدس ہے جو حضرت امامِ مبینؑ (۱۲: ۳۶) کے عالمِ شخصی کے عقلی آسمان میں ہے کیونکہ خداوندِ دانا و قادر کائنات و موجودات کی جملہ اشیاء کو جس طرح مادیت میں پھیلا دیتا ہے، اسی طرح روحانیت کے بعد عقلانیت کے جوہر (گوہر) میں پلیٹ لیتا ہے۔

۲۔ اے نورِ چشمِ من! یہ سچ ہے کہ عارف کی اپنی ہی معرفت میں حضرت رب اور مربوب کی معرفت آجاتی ہے، یہ خدائے بزرگ و برتر ہی کی عنایتِ ازلی ہے کہ وہی مہربانِ اہلِ حقیقت کو بطریقِ باطن عرفانی معجزات کا مشاہدہ کراتا ہے، اہلِ دل جانتے ہیں کہ دیدارِ پاک کے سوا معرفت کا کوئی تصور ہی نہیں، اور یہ بھی یقینی حقیقت ہے کہ دیکھنے والوں نے معرفت کے جملہ عجائب و غرائب کو امام علیہ السلام ہی کے نورِ اقدس

میں دیکھا، ایسے میں حضرت امام کا سب سے اہم کام یہ ہے کہ وہ عارفین پر قرآنی تاویل کے اسرار و رموز کو بتدریج ظاہر کر دے۔

۳۔ ایک مرتبہ آنحضرتؐ نے مولا علیؑ سے فرمایا: إِنَّ لَكَ بَيْنَنَا فِي الْجَنَّةِ وَإِنَّكَ لَذُو قَدْرٍ نَبِيهَا۔ کہ جنت میں تمہارے لئے ایک خاص مکان ہے اور تم اس اُمت کے ذوالقرنین ہو۔ رسول اکرمؐ کا کوئی بھی ارشاد علم و حکمت کے جواہر سے خالی نہیں، لہذا اس حدیث کے حکیمانہ اشارے اس طرح ہیں:-

(۱) یہ اس حقیقت کی ایک روشن دلیل ہے کہ حضرت ذوالقرنینؑ اور حضرت علیؑ دینی اور روحانی اعتبار سے ایک جیسے تھے (۲) ان دونوں عظیم المرتبت ہستیوں کی مماثلت کا پہلا نتیجہ یہ نکلتا ہے کہ جو قصہ قرآن ذوالقرنین سے متعلق ہے، وہی قصہ مولا علیؑ کے بارے میں بھی ہے (۳) چونکہ علی علیہ السلام کبھی طاہری اور جغرافیائی طور پر مغرب و مشرق نہیں گئے تھے، اس لئے یقیناً یہ کہا جاسکتا ہے کہ وہ سفر اور سارا قصہ روحانی اور تاویلی ہی ہے، جو ذوالقرنینؑ اور علیؑ کا مشترکہ قصہ ہے (۴) ان تمام باتوں سے یہ ثبوت ملتا ہے کہ ذوالقرنینؑ امام تھا یا حجاب (امام مستودع) یا خلیفہ، ورنہ حضرت مولا علیؑ صلوٰۃ اللہ علیہ وسلم کس طرح اور کیونکر کسی طاہری بادشاہ کے مشیل ہو سکتے ہیں۔

۴۔ خانہ حکمت کے نائب صدر نصر اللہ قمر الدین رحیم اور ان کی فیملی کے فرشتہ جیسے افراد اس قابل ہیں کہ میں بصد خوشی اپنی اس عزیز کتاب

کو ان سے انتساب کرتا ہوں، اس گھرانے کی بیش بہا خدماتِ عرصہ دراز سے جاری ہیں، نصر اللہ میرے کراچی کے خاص دوستوں میں سے ہیں یہ دوستی علمی خدمت جیسی مقدس چیز کی بنیاد پر قائم ہے، نصر اللہ بڑے دانشمند شخص ہیں، ان کو روحانی علم کی اہمیت اور قدر و قیمت معلوم ہے، یہی سبب ہے کہ نہ تنها آپ بلکہ آپ کی فرشتہ خصال بیگم امینہ نصر اللہ بھی اور تینوں پیارے بچے بھی اس علم سے بے حد دلچسپی رکھتے ہیں۔ بچوں میں سب سے پہلے یاسمین کا نام آتا ہے، محفل میں ان کی شرافت کو دیکھ کر یہ خیال پیدا ہو جاتا ہے کہ خدا نے ان کی ایمانی روح کے ساتھ ایک فرشتہ کو بھی رکھا ہوگا، ان کی بہن فاطمہ بھی ایسی ہی ہیں، نو عمری کے باوجود دل میں آسمانی محبت کا ایک طوفان، سبحان اللہ! یہی ایک خوبی بے شمار خوبیوں کا سرچشمہ ہے، نصر اللہ اور امینہ کا تیسرا پیارا بچہ امین محمد ہیں، یہ نام کتنا عالی اور پسندیدہ ہے، ان کی گفتگو اور شاعری سے بزرگی کی علامات ظاہر ہو جاتی ہیں۔

اسے پروردگار! تو ہمیں توفیق عطا فرماتا کہ ہم ایسی عاجزانہ دعا کر سکیں جو تیری بارگاہِ اقدس میں منظور و مقبول ہو! آمین!!

ن۔ن۔ (حُبِّ علی)۔ھ۔

کراچی


پیر ۹۔ ذی قعدہ ۱۴۱۵ھ ۱۰ اپریل ۱۹۹۵ء

فہرستِ مضامین سراجِ القلوب

صفحہ	مضمون	نمبر شمار
۶	فہرستِ مضامین	۱
۹	آغازِ کتاب	۲
۱۶	سراجِ القلوب	۳
۲۲	معراجِ روحانی	۴
۳۰	اعتکاف اور چلّہ (انتساب)	۵
۳۲	صندوقِ سکینہ - مجموعہٴ روحانیت	۶
۳۴	کتابِ ناطق	۷
۳۶	حدیثِ ثقلین	۸
۳۸	حاملانِ عرش	۹
۴۰	کائنات کی کا پیاں	۱۰
۴۶	عزیزانِ من (انتساب)	۱۱
۴۸	دوزخ کا ایک راز	۱۲
۵۱	خداوندِ کریم کا عشق	۱۳
۵۲	نعاسِ ایک راز	۱۴
۵۴	لفظِ اللہ کے بارے میں	۱۵

صفحہ	مضمون	نمبر شمار
۵۶	ایک عظیم راز	۱۶
۵۸	سورہ قمر	۱۷
۶۰	رحمتِ کل	۱۸
۶۴	وعدہ خلافت	۱۹
۶۷	حضرت آدمؑ کا عالم شخصی	۲۰
۷۱	حضرت ابراہیمؑ کی معراج	۲۱
۷۵	آل ابراہیم	۲۲
۷۷	وادی مقدس طوی	۲۳
۷۹	کامل ترین رہنمائی	۲۴
۸۰	ایک میں سب کو لپیٹنا	۲۵
۸۱	معراجی تصورات	۲۶
۸۳	قرآن اور بہشت	۲۷
۹۳	دائرہ نورِ عقل	۲۸
۱۰۰	سورہ کوثر کی حکمت	۲۹
۱۰۲	ایک عظیم مترجم کا جشنِ سیمین	۳۰
۱۰۷	روحانی ترقی سے متعلق معلومات	۳۱
۱۱۷	دینِ خدا کے باطنی معجزات	۳۲

صفحہ	مضمون	نمبر شمار
۱۲۳	حکمتِ جہادِ اکبر	۳۳
۱۳۰	حکمتی سوال و جواب	۳۴
۱۳۷	قرآن میں محنت و سبقت کا حکم	۳۵



**Institute for
Spiritual Wisdom
and
Luminous Science**

Knowledge for a united humanity

آغازِ کتاب

بِسْمِ اللّٰهِ الرَّحْمٰنِ الرَّحِیْمِ ۙ یٰۤاٰیُّهَا النَّبِیُّ اِنَّا
 اَرْسَلْنَاكَ شَٰهِدًا وَّاَوْمَبِیْنًا وَّاَنْذِیْرًا وَّاَدَاعِیًّا اِلَی اللّٰهِ
 یٰۤاٰذِیْنِهٖ وَسِیْرًا جٰمِیْنًا ط (۳۳، ۲۵-۲۶) اسے پیغمبر! ہم نے
 تم کو گواہی دینے والا اور نوحہ شکنی سنانے والا اور ڈرانے والا بنا کر
 بھیجا ہے، اور خدا کی طرف اسی کے اذن سے بلانے والا (نورِ
 ہدایت کا) روشن چراغ بنا کر بھیجا ہے (سورۃ احزاب- ۳۳، ۲۵-۲۶)۔

۲۔ سراجِ منیر / چراغِ روشن :

اے نورِ عینِ سن! میری باتوں کو کامل توجہ اور احساسِ ذمہ داری
 سے سن لیتا ہے، کیا یہ سراجِ منیر (چراغِ روشن) سورج کے ساتھ ساتھ
 دنیاٹے ظاہر کی مادی اشیاء پر روشنی ڈالنے کے لئے مقرر ہے یا عالمِ دین
 اور عالمِ دل کو متور کر دینے کے لئے؟ یہ سوال خود جواب بھی ہے، چراغِ
 روشن کا مطلب یقیناً نورِ ہدایت ہی ہے، تو کیا خدا کی خدائی میں
 بحقیقت دو چراغ یا دو نور ہو سکتے ہیں؟ اس کا جواب اہل معرفت کی
 طرف سے یہ ہو گا کہ اللہ تعالیٰ کا نور ہمیشہ ایک ہی ہے، لیکن

اس کے مظاہر اپنے اپنے وقت میں انبیاء و ائمہ علیہم السلام ہوا کرتے ہیں، اسی معنی میں فرمایا گیا: نُورٌ عَلَىٰ نُورٍ (۲۴: ۳۵) نور پر نور ہے۔ یعنی سلسلہ نور کی کڑی سے کڑی ملی ہوئی ہے۔

۳۔ سراج منیر / سراج القلوب :

اس میں کیا راز ہے کہ کتاب ہذا کا نام ”سراج القلوب“ رکھا گیا؟ کیا اس میں آپ کا یہ مقصد ہے کہ آیات نور کی طرف زیادہ سے زیادہ توجہ دی جائے؟ خصوصاً آیہ مصباح (۲۴: ۳۵) اور آیہ سراج (۲۴: ۳۶) کی طرف؟ آیا یہ حقیقت ہے کہ اللہ، رسولؐ، اور اسماؑ کا نور اصلاً ایک ہی ہے؟ کیا آپ یہ بتانا چاہتے ہیں کہ آیات نور اہل دانش کے نزدیک ہر طرح سے فیصلہ کن آیات ہیں؟ یہ سوالات بھی ہیں اور اشارتی جوابات بھی۔

۴۔ مقام ہفت اسماء :

اگر قرآن حکیم کے کسی مقام پر پیغمبر اکرم صلعم کے اسمائے مبارک میں سے چند اسماء ایک ساتھ آئے ہیں تو اس میں علم و حکمت کا کوئی بڑا خزانہ ہو سکتا ہے، کیونکہ رسولؐ کے ہر بابرکت اسم میں نہ صرف آپؐ کی ذاتِ عالی صفات ہی کے کام کا بیان ہے بلکہ ساتھ ہی ساتھ آپؐ کے جانشین کا پُر حکمت تذکرہ بھی ہے، چنانچہ سورہ احزاب کی آیت ۴۵ اور ۴۶ کو ہم ”مقام ہفت اسماء“ کہہ سکتے ہیں، جہاں رسولِ خدا صلی اللہ علیہ وآلہ وسلم کے سات مبارک ناموں کا ذکر فرمایا گیا ہے، اور وہ یہ ہیں :-

۱۔ نبی ۲۔ رسول ۳۔ شاہد ۴۔ مبشر ۵۔ نذیر ۶۔ داعی ۷۔ سراج
منیر۔ محبوبِ خدا سید الانبیاء والمرسلین کے ان پاک و پُر حکمت اسماء میں
عقل و دانش سے غور و فکر کرنے کی ضرورت ہے، عَلیٰ الْخُصُوصِ سراج
منیر میں، کہ یہ چراغِ روشن دراصل نورِ مطلق ہی ہے، جو عالمِ دین اور
عالمِ شخصی کا نورِ شیدِ نور ہے، جس سے چودہ طبق میں مسلسل نورِ ہدایت
کی بارش برستی رہتی ہے۔

۵۔ قلبِ انسانی کی حقیقت :

چراغِ دلہا (سراجِ القلوب) کی مناسبت سے قلبِ انسانی کی
حقیقت پر روشنی ڈالی جاتی ہے کہ قلب یا دل اول اول وہی صنوبری
شکل کا زندہ لوتھڑا ہے جو سینے میں دھڑکتا ہے، اس کے بعد تجرِبِ
نفسانی موت اور اشارہ قرآن (۱۰: ۳۳) سے یہ معلوم ہو جاتا ہے کہ
دل سے رُوح مراد ہے، کیونکہ **وَبَلَّغْتَ الْقُلُوبَ الْحَنَاجِرَ**
(اور پہنچ گئے دل گلوں تک۔ ۳۳) میں یہ تذکرہ ہے کہ رُوح ہی
گلے سے گزر کر دماغ میں ٹھہرتی ہے، اس حال میں یہ لوتھڑا کچھ دیر
کے لئے مر ہی جاتا ہے، اس معجزہ عجزِ انسانی میں دماغ کے سوا تمام
اعضاء بار بار مرتے اور بار بار زندہ ہو جاتے ہیں۔

۶۔ عقل کا ایک نام دل ہے :

قلب کے مادہ سے قلب ہے، اور قلب کے لفظ سے انقلاب ہے

چنانچہ قلب (دل) کے معنی میں بار بار انقلاب آتا ہے، پس باطنی ترقی جب نور عقل تک پہنچ جاتی ہے تو اُس وقت عقل ہی کو دل کہا جاتا ہے، جیسے حدیث میں ہے کہ مومن کا دل چراغ کی طرح ہوتا ہے، جس سے نور عقل مراد ہے، بعد ازاں امام عالی مقام خود مومن کا دل ہو جاتا ہے، اور آخر میں حضرت قائم دل ہو کر فرماتا ہے: **إِلَّا مَنْ آتَى اللَّهُ بِقَلْبٍ سَلِيمٍ** (۸۹، ۲۶) ہم نے قلبِ سلیم کی تاویل حکمت بیان کر دی ہے، یہاں یہ سیرِ عظیم منکشف ہو کہ عالم شخصی میں جس قلب کو عرشِ رحمان ہونے کا مرتبہ حاصل ہے وہ خود امام علیہ السلام ہی ہے۔

۷۔ قلب اور عالم وحدت:

جو قلب عالم وحدت میں ہے وہ نہ صرف قلب واحد ہی ہے بلکہ نمائندہ قلوب بھی ہے، اور خود سراجِ القلوب بھی، کیونکہ وہاں کا قانون عالم کثرت سے قطعاً مختلف ہی ہے، جبکہ وہ ایک ایسا آئینہ تجلی نما ہے کہ ہر بار اس میں ایک نئی تجلی کا مشاہدہ ہوتا ہے، یہی تو اللہ سبحانہ و تعالیٰ کی بے مثال قدرت کا کمال ہے۔

۸۔ نورِ ہدایت کی ہر سوا اور ہمہ وقت ضوفستانی:

سراجِ منیر جو نورِ ہدایت ہے، اس کی نمایان مثال اور دیدنی وقابلِ فہم تفسیر و تاویل جو سب کے سامنے روشن ہے، وہ نورِ شید اور ہی ہے جس کے چشمہ مستدیر سے ہر سوا اور ہر لحظہ کرفوں کی طوفانی بارش کو دیکھ کر

اہل دانش بڑی حیرت سے یہ اقرار کرتے ہوں گے کہ یقیناً عالم دین کے سورج کا دائمی عمل بھی ایسا ہی ہے، یعنی خدائے بزرگ و برتر نے جس طرح آفتابِ عالمتاب کو کائنات کا مرکز، روشنی کا سرچشمہ، طاقت و حرکت کا منبع، اور حیاتِ حیوانیہ کا ذریعہ بنایا، اسی طرح ذاتِ سبحان نے نورِ ہدایت اور آفتابِ علم و حکمت کو عالم دین اور عالم شخصی کی اخلاقی، روحانی، اور عقلمانی تمام طاقتوں کا زبردست اور واحد مرکز بنایا، تاکہ لوگ نظام کائنات کو دیکھ کر نظام دین کو سمجھ سکیں، اسی مثال و مشول کے قانون کو سمجھانے کی غرض سے یہ امر بے حد ضروری تھا کہ گھر کے چراغ کا قابلِ فہم نمونہ لوگوں کے سامنے لایا جائے، تاکہ اس وسیلے سے اہل دانش شمسِ ظاہر اور شمسِ باطن کے اسرار کو رفتہ رفتہ سمجھ سکیں۔

۹۔ چراغِ روشن نور کی بہترین مثال :

خداوندِ علیم و حکیم نے اپنے نورِ اقدس کی تشبیہ و تمثیل کے لئے تمام اشیائے ارضی میں سے جس مناسب ترین چیز کا انتخاب فرمایا وہ چراغِ روشن ہی ہے (معباش - ۲۴ : ۳۵، سراجِ منیر - ۳۳ : ۲۶) اللہ کی یہ پسندیدہ اور منتخب مثال اسرارِ عظیم کی حامل ہے، اس کی چند حکمتیں ذیل کی طرح ہیں :-

(الف) چراغِ روشن زبانِ حال سے کہہ رہا ہے کہ سورج کسی بھی تصادم یا حادثے سے از خود پیدا نہیں ہوا، بلکہ اس کو خدا نے اپنی قدرت سے پیدا کیا ہے، کیونکہ کوئی چراغ خود بخود وجود میں نہیں آتا

اور نہ وہ انسانی عمل کے بغیر روشن ہو سکتا ہے۔

(ب) اس جہان میں ایک طرف مادہ ہے اور دوسری طرف رُوح یعنی انسان، اس میں چراغ کا اشارہ یہ ہے کہ جس طرح مادہ کی آخری ترقی خاموش روشنی ہے، اسی طرح رُوح انسانی کا انتہائی عروج نورِ عقل ہے (ج) شعلہ چراغ اگرچہ بظاہر ایک ہی ہے، لیکن قانونِ تجدّد کی رُو سے اس کی بے شمار کاپیاں بن کر صرف ہو جاتی ہیں، اس سے معلوم ہوا کہ رُوح الایمان کی لاتعداد کاپیاں ہوتی ہیں، ان کی وحدت بھی ہے اور کثرت بھی۔

۱۔ اس کتاب کے مضامین :

اللہ تبارک و تعالیٰ کا بہت بڑا فضل و کرم ہے کہ جیسے سراجِ القلوب بے حد پایا اور دنوں کا نام ہے، ایسے ہی اس کے پسندیدہ مضامین علمِ حکمت کے جواہر گراںمایہ سے لبریز ہیں، چونکہ یہ بہشتِ برین کے عالی قیمت دُر و مرجانِ دراصل میرے نہیں، بلکہ مولائے زمانِ صلوة اللہ علیہ وسلم کے ہیں، اس لئے ان کی جتنی بھی تعریف و توصیف کی جائے کم ہے اور ان بے مثال نعمتوں پر ہم سب متعلقین جس قدر بھی شکر کریں قلیل ہے یہی وجہ ہے کہ اس معجزہ اعظم کی ناشکری کے خوف سے ہم سب خادمینِ گاہ بہ گاہ گریہ و زاری اور مناجات کرتے ہیں، تاکہ وہ غفور رحیم ہماری خطاؤں سے درگزر فرما کر روحانی تائید کے دروازے کو مفتوح ہی رکھے، آمین یا رب العالمین !

۱۱۔ پنج سالہ جشن:

جشنِ خدمتِ علمی کا منصوبہ سب سے پہلے امریکہ کے عزیزوں نے بتایا، پھر کینیڈا، لنڈن، فرانس اور پاکستان کے ساتھیوں نے اسے پسند فرمایا، اور بی بی سفید کتابوں کی تصنیف کی صورت میں یہ جشن جاری ہے، میرے خیال میں ہر نئی کتاب ایک بھر رس جشن ہے جس کی خوشی کبھی ختم نہیں ہو سکتی ہے۔

۱۲۔ حقیقی معنوں میں سلام:

اسلام میں نیتِ خالص انتہائی ضروری شے ہے، پس میں تمام اعزہ و اجبا کو سلام کرتا ہوں، اس نیت سے کہ یہ خدا کا مبارک نام ہے، یہ سلامتی بھی ہے، یہ سلامتی کا گھر (دارالسلام) بھی ہے، اس میں تائید کے معنی بھی ہیں، اس میں قلبِ سلیم، اسمِ سلیمان و سلمان کا مادہ یعنی سلم بھی ہیں، الْحَمْدُ لِلَّهِ رَبِّ الْعَالَمِينَ۔

ن۔ن۔ (حُبِّ علی) ہونزائی

کراچی

جمعرات ۵۔ ذی قعدہ ۱۴۱۵ھ / ۶۔ اپریل ۱۹۹۵ء

سِرَاجُ الْقُلُوبِ

۱۔ سِرَاجُ الْقُلُوبِ (دلوں کا چراغ) حبیبِ خدا سید الانبیاء حضرت محمد مصطفیٰ صلی اللہ علیہ وآلہ وسلم کے اسم مبارک ”سِرَاجِ منیر“ کا اصل ترجمہ ہے، کیونکہ یہ پُر حکمت اسم (سِرَاجِ منیر) حضور پاکؐ کے قرآنی اسماء میں سے ہے (۳۳: ۲۶) جس سے نورِ ہدایت مراد ہے، جو نورِ نبوت اور نورِ امامت ہے، پس جملہ علم و ہدایت اسی ریتانی روشن چراغ کی روشنی ہے۔

۲۔ یہ نورِ اقدس خدائے بزرگ و بڑتر کا نور ہے، اس لئے یہ اول بھی ہے آخر بھی، ظاہر بھی ہے اور باطن بھی، آپ رسول اکرم صلعم اور امام عالی مقام کے مبارک اسماء میں ان ناموں کو دیکھ سکتے ہیں، پس اول و آخر اور ظاہر و باطن کی تاویلات میں سے ایک قابلِ فہم تاویل یہ ہے: انسانِ کامل کے عالمِ شخصی میں جہاں نورِ عقل کا ظہور ہو جاتا ہے، اور جہاں ازل و ابد ایک ساتھ ہیں، وہاں مرتبہ اول اور مرتبہ آخر ایک ساتھ ہیں، اور شخصِ کامل کی شخصیت ظاہر ہے اور اس کی رُوحانیت و عقلانیت باطن۔

۳۔ ہادی برحق تَخَلَّقُوا يَا خَلَّاقِ اَللّٰہِ کا مصداق ہوتا ہے اس لئے آئینہ دل میں اس کا ظہورِ کامل عجب نہیں، جس طرح آفتاب

عالمتاب کی صفوفشانی کے مختلف درجات ہو کرتے ہیں، جیسے صبح کاذب، صبح صادق، نمودِ شفق، طلوعِ آفتاب، چاشت وغیرہ، اسی طرح باطن میں نورِ ہدایت کی روشنی کے بہت سے مراتب ہیں، اور آخری مرتبہ نور کا ظہورِ کامل ہے، جیسا کہ ارشاد ہے :-

وَالشَّمْسُ وَضُحَاهَا وَالْقَمَرُ إِذَا تَلَّهَا (۱۰:۹۱-۲)

قسم ہے آفتاب کی اور اس کے چاشت کی اور قسم ہے ماہتاب کی جبکہ وہ سورج کے بعد طلوع ہو جاتا ہے۔ اس میں اللہ تعالیٰ نورِ نبوت اور اس کے ظہورِ کامل کی قسم کھاتا ہے، اور نورِ امامت کی قسم کھاتا ہے، جو پیغمبرِ اکرمؐ کا نمائندہ اور جانشین ہے، کیونکہ نبی و امام علیہما السلام عالمِ دین کے شمس و قمر ہیں۔

۴۔ حدیث شریف میں ہے: **الْمُؤْمِنُ مِنَ الْأُمَّةِ الْمُؤْمِنِ**۔

حکمتِ عام: ایک مومن دوسرے مومن کا آئینہ ہو کر رہتا ہے،

حکمتِ خاص: حضرت امام علیہ السلام کا نام بھی مومن ہے

جو آئینہ عالمِ بالا ہے، اور مرید کا نام بھی مومن ہے، یہ عالمِ سفلی میں

آئینہ ہو سکتا ہے، چنانچہ بندہ مومن روحانی ترقی سے مرآتِ قلب میں

امام اقدس کا دیدار کر سکتا ہے، اور عقلی ترقی سے اپنے چہرہٴ جان کو امام

کے آئینہٴ نورانیت میں دیکھ سکتا ہے، یہ سب سے بڑا معجزہ علیتین

(۸۶: ۱۸-۲۱) میں ہو سکتا ہے، کیونکہ وہاں ابرار کے نامہٴ اعمال کی

حیثیت سے امامِ اطہر کا پاک نور موجود ہے، جو بے شمار معجزات کا حامل

ہونے کی وجہ سے زندہ آئینے کا کام بھی کرتا ہے، اور ابرار میں سے صرف

مقرر بین ہی دنیا کی زندگی میں اس کتاب آئینہ صفت کا مشاہدہ کر سکتے ہیں (يَشْهَدُ الْمُتَّقُونَ - ۲۱:۸۳)۔

۵۔ یہاں شروع ہی میں سراج القلوب کی وضاحت ہوئی، لہذا تَيَمُّنًا وَقَبْرًا (برکت اور تبرک کے طور پر) یہ کتاب ”سراج القلوب“ کے اسم سے موسوم کی گئی ہے، اور شاید یہ نام اس لئے بھی مناسب ہے کہ اگر ہماری تمام کتابوں میں روحانی اور حقیقی علم کی کوئی روشنی پائی جاتی ہے تو وہ اسی پاک چراغ کی صنیا پاشی کا صدقہ ہے، یہ سچ ہے کہ میں علم میں بڑا غریب ہوں، اس لئے میں بار بار قرآن، حدیث، اور امام سے بھیک مانگتا ہوں، اَلْحَمْدُ لِلّٰہ، توقع سے زیادہ خیرات ملتی رہتی ہے۔

۶۔ اللہ تبارک و تعالیٰ کا کتنا بڑا معجزہ اور کیسا عظیم احسان ہے کہ اُس نے اپنے بندوں کے لئے معرفت کی آسانی کی عرض سے قرآن حکیم اور رسول کریم دونوں کو ”ذکر“ کے اسم سے موسوم فرمایا (۹:۱۵، ۱۰:۱۶۵-۱۱) نیز اپنے اسم اعظم کا دوسرا نام ذکر رکھا، جو قرآن میں ہے، اور قرآن اُس میں ہے (۱۷:۵۴) ساتھ ہی ساتھ خداوند قدوس نے اُمّتِ صِدِّاقِہ کو اہل ذکر کے ٹائٹل سے نوازا (۷۱:۲۱) پس اُمّتِ مطہرین جو اہل ذکر ہیں، ان کے تین بے مثال مراتب ہیں:

- ۱۔ وہ اہل قرآن ہیں، کیونکہ قرآن ان کے ساتھ ہے اور وہ حضرات قرآن کے ساتھ ہیں۔
- ۲۔ وہ اہل رسول ہیں، جبکہ وہ آلِ محمد ہیں۔

۳۔ وہ اہل اسمِ اعظم ہیں، اس لئے کہ انہی سے اسمِ اعظم کسی مومن یا مومنہ کو مل سکتا ہے۔

۷۔ بعض آیات کہ میرے میں کتاب کا مطلب خود کتابِ سماوی بھی ہے اور اسمِ اعظم بھی، کیونکہ اللہ قادرِ مطلق آسمانی کتاب کو اسمِ اکبر میں لپیٹتا ہے اور اسمِ اکبر کو کتاب میں پھیلاتا ہے، پس کتابِ اسمِ اعظم ہے اور اسمِ اعظم کتاب، جیسا کہ سورہٴ مریم (۱۹: ۱۲) میں ارشاد ہے :-
يَتَّخِذِي خُذِيَ الْكِتَابِ بِقُوَّةٍ ط ا سے یحییٰ! کتاب (توریت) اسمِ اعظم (مضبوطی) سے لو۔ یعنی اسمِ اعظم کی تلوارِ نفس اور شیطان کے وسوسوں کے خلاف بڑی مضبوطی، سختی، اور سرعت کے ساتھ استعمال کرو تاکہ سلسلہ ذکر منقطع نہ ہو۔

۸۔ خداوندِ دو جہان کے اُس حکم کے مطابق جو سورہٴ شعراء (۲۶: ۱۲۴) میں ہے، آنحضرت صلعم نے اپنے قریبی رشتہ داروں سے فرمایا: یا بنی عبدالمطلب اطیعوا فی تکونوا ملوک الارض وحکامہا۔ اے اولادِ عبدالمطلب! میری اطاعت کرو، تاکہ تم سب زمین کے بادشاہ اور حکمران بن جاؤ گے (دعائم الاسلام، جلد اول، مضمون: ولایتِ امیر المومنین علی علیہ السلام)۔

سوال: آیا رسول صلی اللہ علیہ وآلہ وسلم کی اطاعت اس لئے ضروری ہے تاکہ ہر مطیع مومن کسی ظاہری ملک کا بادشاہ بن جائے؟ اگر ایسا ہے تو تمام اصحاب یا بعض کیوں بادشاہ نہیں ہوئے؟ کیا ہم یہ کہہ سکتے ہیں کہ اسلام میں جتنے بادشاہ ہو گزرے ہیں وہ سب کے سب

رسول اکرمؐ کے حقیقی فرمانبردار تھے؟

جواب : اس ارشاد نبوی کا ظاہری پہلو مثال ہے اور باطنی پہلو مَثُول، لہذا ایہاں جس زمین کا ذکر ہے وہ عالمِ شغفی، بہشت اور نفسِ کلی کی زمین ہے، جس میں ہر وہ مومن بادشاہ ہو سکتا ہے جو حقیقی معنوں میں فرمانبردار ہو، حدیث شریف میں ہے: **الَّذِينَ يَسُجُدُونَ الْمُؤْمِنِينَ وَتَجِدُوا الْكَافِرِينَ دِينًا مِّنْكُمْ لَعْنَةُ قَيْدِ خَانٍ هَبْهُ** اور کافر کے لئے بہشت ہے۔

۹۔ قرآنِ حکیم کی بہت سی آیات مبارکہ میں بزبانِ حکمت روحانی سفر کا حکم موجود ہے، مین جُملہ اس آیتِ مقدسہ میں غور کریں: **قُلْ سِيرُوا فِي الْأَرْضِ فَانظُرُوا كَيْفَ بَدَأَ الْخَلْقَ ثُمَّ اللَّهُ يُنشِئُ النَّشْأَةَ الْآخِرَةَ** (۲۰: ۲۹) (اے رسول) تم کہہ دو کہ زمین (روحانیت) میں آگے چل کر دیکھو کہ خدا نے کس طرح بارِ اول مخلوق کو پیدا کیا، اور کس طرح وہ آخری تخلیق کرتا ہے۔

۱۰۔ کتابِ ہذا کا نام "سراج القلوب" بڑا پسندیدہ، عزیز اور پر حکمت ہے، جیسا کہ قبل ازیں کچھ وضاحت ہوئی کہ یہ سراج منیر کا اصل ترجمہ ہے، یقیناً اس میں آیتِ مصباح کی تفسیر و تاویل بھی ہے، اور جس لئے ہمیں اور آپ کو عزیز قلبِ تو، کہا یا کہہ رہا ہے، اس کو کیونکہ جھلا سکتے ہیں، اُس قلب اور اس قلب میں لا انتہا فرق ہے، کیونکہ وہ نورِ مطلق ہے اور یہ گوشت کا ایک لوتھڑا، قرآنِ حکیم میں حقیقی قلب سے متعلق جو عظیم الشان حکمتیں ہیں، ان کو سمجھنے کے لئے سعی کیجئے۔

۱۱۔ اگر عصر حاضر کے ڈاکٹر زبیر ادل کی جگہ صحت مند دل رکھنے میں کامیاب ہو رہے ہیں تو کیا یہ بات آسانی طیب کے لئے مشکل ہے کہ وہ اس "قلبِ مریض" کو اکھاڑ پھینکے اور اس کی جگہ "قلبِ سلیم" کو رکھے، اور قلبِ سلیم کی تعریف یہ ہے کہ وہ حضرت ابراہیم علیہ السلام کے قلبِ مبارک جیسا ہوتا ہے (۸۴: ۲۶ / ۸۶)۔

۱۲۔ امامِ عالی مقام صلوٰۃ اللہ علیہ وسلم صلاۃ صرف عالمِ اسلام اور دنیا سے انسانیت کا دل ہے بلکہ ساری کائنات کا دل ہے، لیکن بے پناہ خوشی ہے کہ وہ نورِ معرفت کی روشنی میں مہر مومن اور مومنہ کا دل ہے، جیسے سورۃ مومنون میں ہے: وَهُوَ الَّذِي أَنْشَأَكُمْ السَّمْعَ وَالْأَبْصَارَ وَالْأَفْئِدَةَ ط قَلِيلًا مَّا تَشْكُرُونَ (۲۳: ۷۸) اور وہ (مہربانِ خدا) وہی ہے جس نے تمہارے لئے کان اور آنکھیں اور دل پیدا کیا (مگر) تم لوگ ہو ہی بہت کم شکر کرنے والے۔ یعنی خدائے مہربان نے مقامِ روحانیت پر نورِ ناطق سے تمہارے لئے کان بنایا، نورِ اساس سے آنکھیں اور نورِ امامِ قائم سے دل بنایا، مگر تمہاری شکر گزاری بہت ہی کم ہے۔

سُبْحٰنَ رَبِّكَ رَبِّ الْعِزَّةِ عَمَّا يَصِفُونَ ط وَسَلَّمَ عَلٰى الْمُرْسَلِينَ ط وَالْحَمْدُ لِلَّهِ رَبِّ الْعَالَمِينَ ط (۱۸۰: ۳۷ - ۱۸۲)۔

ن۔ ن۔ (حبِ علی) ہونزائی

کراچی، ہیڈ آفس

جمعہ ۲۲۔ شوال المکرم ۱۴۱۵ھ / ۲۳۔ مارچ ۱۹۹۵ء

معراجِ روحانی

مقامِ اوّل:

سورۃ بنی اسرائیل (۱:۱۷) تا واپسی الفاظ: اَسْرَى = وہ رات کو لے گیا، یعنی وہ باطن اور روحانیت میں لے گیا، کیونکہ رات کی تاویل باطن ہے، اس سے معلوم ہوا کہ آنحضرت صلی اللہ علیہ وآلہ وسلم کی معراج بطریقِ روحانی واقع ہوئی تھی، المسجد الحرام سے خانہ کعبہ کی مسجد، اس سے وہ ابتدائی اسمِ اعظم مراد ہے جو اللہ تعالیٰ کی عبادت کے لئے پیغمبر اکرم کو عطا ہوا تھا، کیونکہ مسجد کا لفظ قرآن حکیم (۲۹، ۳۱) میں نماز و ذکر کے معنی میں بھی آیا ہے، المسجد الاقصا سے نہایت دور کی مسجد، یعنی سب سے آخری اسمِ اعظم، جس کا تعلق گوہرِ عقل کی بے شمار برکتوں سے ہے۔

ارشاد ہے: سُبْحَانَ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَا الَّذِي بُرِكَ لَهُ لَيْلَتُهُ مِنْ آيَاتِنَا (۱۷) ترجمہ: پاک ذات ہے جو لے گیا اپنے بندہ کو رات کے وقت مسجدِ حرام سے مسجدِ اقصیٰ تک، جس کو گھیر رکھا ہے ہماری برکت نے، تاکہ

دکھلائیں اس کو کچھ اپنی قدرت کے نمونے۔

تاویل: پاک و بے نیاز ہے وہ ذات جو لے گیا اپنے بندہ کو

بطریقِ باطن و روحانیت ابتدائی اسمِ اعظم سے انتہائی اسمِ اعظم تک جس کا تعلق عالمِ بالا اور گوہرِ عقل سے ہے، جہاں علم و حکمت کی بے شمار برکتیں ہیں، تاکہ ہم ان کو اپنے عظیم معجزات دکھائیں۔

مقامِ دُوم:

سُورَةُ بَنِي إِسْرَائِيلَ (۶۰: ۱۷) تاویلی لفظ: **الْوُجُيَا = خواب، نظارہ،**

مشاہدہ، چونکہ اس خواب کا تعلق آنحضرت صلی اللہ علیہ وآلہ وسلم سے ہے،

اس لئے یہ عام نہیں بلکہ پیغمبرانہ خواب ہے، جس میں بموجبِ حدیث

شریف آنکھ سو جاتی ہے، مگر دل بیدار رہتا ہے، اس کا مطلب یہ ہوا

کہ انبیاء و ائمہ علیہم السلام کا خواب روحانیت میں بدل چکا ہوتا ہے،

اس معنی میں حقیقت یہ ہے کہ حضورِ انور کی معراج جسمانی نہیں، بلکہ

روحانی ہے۔

وہ ارشاد یہ ہے: **وَمَا جَعَلْنَا الشُّرْعِيَّاتِ الَّتِي آزَيْتُكَ إِلَّا**

فِتْنَةً لِّلنَّاسِ وَالشَّجَرَةَ الْمَلْعُونَةَ فِي الْقُرْآنِ (۱۶) ترجمہ:

اور وہ خواب جو تجھ کو دکھلایا اس کو لوگوں کے لئے آزمائش کیا، اور اسی

طرح وہ درخت جس پر قرآن میں لعنت کی گئی۔

تاویل: حدیثِ شریف ہے: **يا عائشة ان عيني**

تنامان ولا ينام قلبي = اے عائشہ! میری دونوں آنکھیں سوتی ہیں

اور میرا قلب نہیں سوتا، دوسری حدیث یہ ہے: تنام عینای و لاینام قلبی = میری دونوں آنکھیں سو جاتی ہیں، اور میرا قلب سوتا نہیں۔ اور تیسری حدیث اس طرح ہے: انا معشر الانبیاء تنام اعیننا ولا تنام قلوبنا = ہم گروہ پیغمبران (علیہم السلام) ایسے ہیں کہ ہماری آنکھیں سو جاتی ہیں لیکن ہمارے قلوب نہیں سوتے۔ (کتاب احادیث ثنوی ص ۷۰ پر تمام حوالہ جات کے ساتھ درج ہیں)۔

وہ خواب (یعنی معراج روحانی) جو تجھ کو دکھلایا اس کو لوگوں کے لئے آزمائش قرار دیا، اور اسی طرح وہ درخت بھی باعث امتحان ہے جس پر قرآن میں لعنت کی گئی ہے۔

مقام سوم:

سورہ نجم (۵۳-۱۰-۱۸) یہاں یہ تذکرہ ہے کہ حضور اکرم صلی اللہ علیہ وآلہ وسلم کو ظاہر اُوباطناً دو دفعہ سب سے عظیم دیدار کس طرح حاصل ہوا۔

ترجمہ: قسم ہے تارے کی جب گرسے، پہکا نہیں تمہارا رفیق اور نہ بے راہ چلا، اور نہیں بولتا اپنے نفس کی خواہش سے، یہ تو بس وحی ہے جو بھیجی جاتی ہے، اس کو سکھلایا ہے سخت قوتوں والے نے، زور آور نے، پھر سیدھا کھڑا ہوا، اور وہ تھا اونچے کنارہ آسمان کے، پھر نزدیک ہوا اور اتر آیا، پھر رہ گیا فرق دو کمان کے برابر یا اس سے بھی نزدیک، پھر خدا نے اپنے بندے کی طرف جو وحی بھیجی سو بھیجی، جھوٹ نہیں کہا

رسول کے دل نے ہو دیکھا، اب کیا تم اس سے جھگڑتے ہو اس پر جو اس نے دیکھا۔
 تاویل: یہ شروع کی آٹھ آیات کو یہ کہتا ہے کہ ترجمہ ہے، جس میں یہ بیان ہے
 کہ رسول اللہؐ نے رُومانی معراج سے قبل ابداع و انبعاث کے معجزات کو
 دیکھا تھا، انہی عجائب و غرائب کی عظمت و جلال کی طرف توجہ دلاتے ہوئے
 اللہ تعالیٰ آفتابِ عقل کی قسم کھاتا ہے، جبکہ وہ غروب ہو جاتا ہے، تیسرے
 یہ ظہورِ مُبْدِع اور مُبْدِع کی قسم ہے، لفظ رفیق (صاحبِ کم) میں یہ اشارہ ہے
 کہ ہر رُوح رسولؐ میں فنا ہو کر معراج تک جا سکتی ہے، سخت قوتوں والا
 اور زور آور اللہؐ ہے، سیدھا کھڑا ہونا ابداع بھی ہے اور انبعاث بھی،
 کیونکہ وہ ایک ساتھ ہے، آسمان اور زمین کا اونچا کنارہ (أَفْقِ الْأَعْلَى)
 ظہورِ مُبْدِع اور مُبْدِع ہے، جو نزدیک ہو کر زمین پر اتر آیا، پھر آنحضرتؐ
 کی اتانے علوی اور اتانے سفلی اس طرح ایک دوسرے سے مل گئیں،
 جس طرح دو کمانوں یعنی دو نصف دائروں کو ملانے سے ایک دائرہ بن جاتا
 ہے^{۱۲}

پھر بلند ترین وحی (اشارہ) کا ذکر ہے جو حضرت مُبْدِع اور مُبْدِع
 کے دیدار و عیضہ سے حاصل ہوتی رہتی ہے، یہ سب کچھ عالمِ ظاہر میں حضورؐ
 کے سامنے آیا، اب باقی چھ آیات مقدسہ میں رُومانی معراج کا ذکر ہے جس
 کا مشاہدہ آنحضرتؐ نے اپنے عالمِ شخصی میں کیا^{۱۳}

ترجمہ: اور اس کو انہوں (آنحضرتؐ) نے ایک اور ظہور (یعنی معراج)
 میں دیکھا ہے، سِدْرۃ الْمُنْتَهٰی (نفسِ مکی) کے پاس، اس کے پاس ہے بہشت
 آرام سے رہنے کی، جب سِدْرہ چھپا رہا تھا جو کچھ چھپا رہا تھا، یہی نہیں نگاہ

افذہ حد سے بڑھی، بے شک دیکھے اس نے اپنے رب کے بڑے بڑے
معجزے۔

تاویل: سرورِ عالم صلی اللہ علیہ وآلہ وسلم کو پہلے ظاہراً ابداعی دیدار ہوا،
پھر آپ کو روحانی معراج پر لیا گیا، جس میں سدرۃ المنتہیٰ کے پاس یعنی نفسِ کُلّی
کے آسمان پر سب سے آخری اور سب سے عظیم دیدار ہوا، جبکہ سدرہ (نفسِ
کُلّی) گوہرِ عقل کا مظاہرہ کر رہا تھا، جس میں علم و حکمت کے جملہ اشارات
موجود ہیں۔

ن. ن. (حُبّ علی) ہونزائی
کراچی

منگل ۲۴ جمادی الثانی ۱۴۱۵ھ / ۲۹ نومبر ۱۹۹۴ء
(عاشیہ اگلے صفحہ پر)

Institute for
Spiritual Wisdom
and
Luminous Science

Knowledge for a united humanity

حاشیہ

۱۷: لیل (شب = رات) کی تاویل باطن و روحانیت ہے، اور دن کی تاویل ہے ظاہر و جسمانیت، آپ تاویلی کتب کو دیکھیں۔

۱۸، ۱۹: جب مسجد کے ایک معنی عام نماز و ذکر کے ہیں (۲۹، ۳۱) تو کسی شک کے بغیر یہاں المسجد الحرام سے ابتدائی اسمِ اعظم کی خصوصی عبادت مراد ہے، اور اسی مناسبت سے المسجد الاقصا (نہایت دور کی مسجد) کی تاویل انتہائی اسمِ اعظم ہے۔

۲۰: اگر تاویلی حکمت کے بغیر سوچا جائے تو ہماری فکر مسجدِ اقصیٰ

(بیت المقدس) سے آگے نہیں جاسکتی ہے، کیونکہ ظاہری قصہ صرف وہاں تک نظر آتا ہے۔

۲۱: کالمین کا خواب ایک بڑی بابرکت روحانیت ہے جس میں علم و معرفت کے عجائب و غرائب کا مشاہدہ ہوتا ہے۔

۲۲: نور کی ایک خصوصیت یہ ہے کہ اس میں خود بخود اسمِ اعظم کے ذکر

کا سلسلہ جاری و ساری رہتا ہے، اور اس عظیم عمل کے لئے دائمی بیداری مدد و معاون ہے اور خوابِ غفلت دشمن، لہذا انسانِ کامل کی آنکھ سوتی ہے مگر اس کا قلب اسمِ اعظم کے ذکرِ مسلسل سے ارض و سما میں نور یکبیر تر رہتا ہے۔

۷ : یہ ایک قرآنی حقیقت ہے، جس کی کوئی تردید نہیں کہ خدا نے علم و حکیم تمام لوگوں کو آزماتا رہتا ہے، تاکہ ان کو حسبِ علم و عمل مختلف درجات پر فائز کر دے۔

۸ : ظاہر اُدباً و باطناً دو دفعہ سب سے عظیم دیدار کا مطلب ہے؛ ظاہر میں ایک جفت دیدار اور باطن میں ایک طاق دیدار۔

۹ : ابداع و انبعاث کے معجزات دینا اُسے ظاہر میں وقوع پذیر ہوتے ہیں، لیکن ان کو صرف انسانِ کامل ہی دیکھ سکتا ہے۔

۱۰ : ہادی برحق کا رُوحانی سفر بحقیقت دوسروں کی رہنمائی کی غرض سے ہوتا ہے، جیسا کہ لفظ ”ما جکم“ (تمہارا رفیق / ہادی) سے ظاہر ہے، اس کا اشارہ یہ ہے کہ رسول اللہ صلی اللہ علیہ وآلہ وسلم میں فنا ہو کر بہت سی رُوحیں مرتبہ معراج تک جاسکتی ہیں، ورنہ کسی کو خدا، رسول اور امام کی معرفت سے کیا خبر ہوگی، جبکہ تمام اسرارِ حقائق و معارف اسی مقام پر جمع ہیں۔

۱۱ : یہ درست ہے کہ شروع شروع میں نبی اکرمؐ اور حضرت رب کے درمیان پانچ وسائط تھے، قلم، لوح، اسرافیل، میکائیل، جبرائیل، لیکن جب ابداع و انبعاث اور معراج کا وقت آیا تو اس میں یہ تین فرشتے یا تو حضورؐ سے پیچھے رہ گئے یا آپؐ کے ساتھ ایک ہو گئے، پھر آنحضرتؐ کی اعلیٰ سے اعلیٰ تعلیم لوح و قلم اور براہِ راست اللہ تعالیٰ سے ہوتی رہی، پس سرورِ انبیاءِ مسلم کا حقیقی معلم رب اکرمؐ خود ہے، جبرائیل نہیں۔

۱۲ : انسانِ کامل کی رُوحانی ترقی کے بعد اُس کا جُستہ ابداعیہ ظاہر

ہو جاتا ہے اور ابداع و انبعاث اسی سے عبارت ہے، اور یہی فَاَسْتَوٰی کے معنی ہیں، کیونکہ ایسے میں عالمِ خلق اور عالمِ امر سے تعلقِ اِسْتَوٰی (معتدل و مستقیم) ہو جاتا ہے۔

۱۳: اَفْتَقِ الْاَعْلٰی کی تاویل ہے: جسمِ لطیف اور رُوحِ علوی کا سب سے بلند ترین درجہ، جس سے ظہورِ مُبْدِع اور مُبْدِعِ مراد ہے، ینکتہ خوب یاد رہے کہ جس طرح یک حقیقت (مونوریا لٹی) میں لا تعداد حقیقتیں مرکوز ہو جاتی ہیں، اسی طرح بہت سی تاویلات آپس میں مل جاتی ہیں۔

۱۴: قوسِ علوی: ۸، قوسِ سفلی: ۷، قَابِ قَوْسِیْنَ:

○، اَوْ اَوْتٰی: ⊖

۱۵: انبیاء علیہم السلام کے لئے سب سے اعلیٰ اور مسلسل وحی

(اشارہ) دیدارِ الہی میں ہے، اس میں علم و معرفت کے جیسے اور جتنے بے شمار اشارے موجود ہیں، ایسے اشارات کہیں بھی نہیں۔

۱۶: آسمان، زمین، عرش اور کرسی عالمِ شخصی میں ہے، اس لئے

معراج بھی اسی میں ہے۔

۱۷: قبضۃ قدرت میں کیا نہیں، خزائنِ الہی میں سب کچھ ہے،

کتابِ مکنون میں ہر راز ہے، اور لوحِ محفوظ یعنی انامِ مبین کے گہرے سے کوئی ٹیپیز باہر نہیں، والسلام۔

انتساب بنام عزیزانِ گلگت

اعتکاف اور چلہ

اعتکاف کے معنی ہیں: گوشہ نشینی، گوشہ گیری، گوشہ نشینی عبادتِ خا اپنے کو منہیات سے باز رکھنا۔

چلہ: یہ لفظ چل سے ہے جو چہل کا مخفف ہے، معنی چالیس دن کا عرصہ، چالیس دن کا زمانہ، چالیس دن کی گوشہ نشینی اور وظیفہ خوانی، چالیس روز کا عمل۔

حضرت موسیٰ علیہ السلام نے کوہ طور پر اللہ کے حکم سے تیس دن کا اعتکاف کیا، خدا نے مزید دس دن عبادت کے لئے فرمایا، اس طرح چلہ ہو گیا، اسی عظیم واقعہ کے پیش نظر چالیس دن کی گوشہ نشینی اور ذکر و عبادت بہت بڑی اہمیت کی حامل ہے، ہم نے کہیں اس کا ذکر کیا ہے۔

اعتکاف اور چلہ انبیائے کرام علیہم السلام کی سنت ہے، اس لئے یہ عمل بڑا مبارک ہے، کہتے ہیں کہ اگر نیت کی جائے تو کم سے کم اعتکاف ایک گھنٹے کا بھی ہو سکتا ہے، یہی وجہ ہے کہ امام عالی مقام کے فرمانِ اقدس کے مطابق صبح نورانی وقت کی خصوصی بندگی ایک گھنٹے کی ہو کرتی ہے۔

اگر کوئی عزیز چلہ یا اعتکاف کر رہا ہے تو وہ عوام کے سامنے ہرگز اس کا تذکرہ نہ کرے، کیونکہ یہ ایک عظیم راز ہے، بہت سے لوگ وقت سے پہلے راز کو فاش کر کے ناکام ہو جاتے ہیں، اس کی ایک وجہ تو یہ ہے کہ جہاں بہت بڑی عاجزی کی ضرورت ہے، وہاں فخر کا مظاہرہ ہو سکتا ہے، جو بڑا نقصان دہ ہے۔

عزیزانِ من! یہ دورِ قیامت اور زمانہٴ تاویل ہے، اس میں خصوصی عبادت اور حقیقی علم کے توسط سے حضرت قائم القیامتؑ کے عظیم اسرار کو حاصل کرنا ہے، جس کے لئے انقلابی ریاضت درکار ہے، عاجزی اور گریہ و زاری سے خود کو یکسر تبدیل کرنا ہوگا، اس میں امام زمانؑ کی شناسائی اور محبت کلیدی وسیلہ ہے، اگر یہ پاک و پاکیزہ محبت بدرجہٴ عشق پہنچ گئی ہے تو مبارک ہو! کیونکہ اس سے ذکر و عبادت کی راہ میں حائل ہر مشکل آسان ہو جاتی ہے۔

ن۔ ن۔ (حُبِّ علی) ہونزائی
کراچی

۱۲ / ۱۲ / ۹۳

صندوقِ سکینہ — مجموعہٴ روحانیت

سورہ بقرہ (۲: ۲۲۶-۲۲۸) میں خوب غور سے دیکھ لیں، جہاں نبی بادشاہ (امام علیہ السلام) کا ذکر آیا ہے، جو علمِ لدنی اور جُثۃ ابداعیہ کا مالک ہوتا ہے، اور یہ علم محیط اور جسمِ بسیط مرتبہٴ امامت کے دو عظیم معجزے ہیں، تاکہ خدا و رسولؐ کی جانب سے آفاق و انفس میں امام کی بادشاہی قائم ہو۔

تاہوتِ سکینہ بظاہر تبہرکات کا ایک صندوق تھا، اور یہ مثال ہے، جس کا مشمول مجموعہٴ روحانیت ہے، کیونکہ حقیقت ایک ہی ہے، لیکن طرح طرح سے اس کی بے شمار مثالیں بیان کی گئی ہیں (۱۸/۵۳، ۱۶/۸۹) صندوقِ سکینہ کو ہمیشہ فرشتے ہی اٹھا رہے ہیں، کیونکہ وہ دراصل ایک روحانی چیز ہے۔

لغات الحدیث میں ہے: التَّسْكِينَةُ رِيحٌ تَخْرُجُ مِنَ الْجَنَّةِ لَهَا صُورَةٌ كَصُورَةِ الْإِنْسَانِ تَكُونُ مَعَ الْأَنْبِيَاءِ = سکینہ ایک پاکیزہ ہوا ہے جو بہشت سے نکلتی ہے، اس کی صورت آدمی کی سی ہے، وہ پیغمبروں کے ساتھ رہتی ہے۔ میں عرض کرتا ہوں کہ تسکینِ روحانی علم ہی سے ہوتی ہے، رُوح کا دوسرا لفظ ریح ہے، جنت میں کوئی پھیند عقل و جان کے بغیر نہیں، جس ریح (ہوا) کی صورت آدمی کی سی ہے، وہ رُوح و روحانیت ہے، جس کا تعلق انبیاء و ائمہ علیہم السلام سے ہے۔

مذکورہ لغات میں یہ بھی ہے؛ بعضوں نے کہا ایک صورت تھی زبرجد کی یا یاقوت کی، اُس میں حضرت آدم سے لے کر حضرت محمد صلی اللہ علیہ وآلہ وسلم تک سب کی تصویریں تھیں۔ میں گزارش کروں گا کہ یہاں زبرجد اور یاقوت ٹھوس نہیں بلکہ اس سے نورِ اخضر اور نورِ احمر مراد ہے، جس میں صرف واحد تصویر ہے، مگر تجلیات میں سب ہیں۔

المیزان جلد دوم ص ۲۹۹ پر ہے: اِنَّ السَّكِينَةَ الَّتِي كَانَتْ فِي رَيْحِ هَقَاتٍ مِنَ الْجَنَّةِ لَهَا وَجَدٌ كَوْجِدُ الْاِنْسَانِ۔
 عن علي عليه السلام۔ صندوق میں تکیں کی چیز بہشت سے ایک خوشگوار ہوا تھی، جس کا انسان کی طرح ایک چہرہ تھا۔ حضرت علی علیہ السلام۔

۲۰/۱۲/۹۴

Institute for
 Spiritual Wisdom
 and
 Luminous Science

Knowledge for a united humanity

کتابِ ناطق

سورہ مومنون (۲۳ : ۶۲) میں ارشاد ہے : **وَلَدَيْنَا كِتَابٌ يَتْلُقُ بِالْحَقِّ وَهُمْ لَا يُظْلَمُونَ**۔ اور ہمارے پاس ایک کتاب ہے جو سچ بولتی ہے، اور ان پر کوئی ظلم نہیں کیا جائے گا۔

اس میں کوئی شک نہیں کہ یہ بولنے والی کتاب نامہ اعمال ہے، جو علمی برتری اور شرف و عزت کے معنی میں اللہ کے پاس ہے اور وہ حقیقت میں امام علیہ السلام ہی ہے، جس کا ایک نام قرآنِ ناطق ہے، اس حقیقت کے دلائل ملاحظہ ہوں :-

۱۔ اس آیت مقدسہ میں ”لَا يُظْلَمُونَ“ صیغہ مضارع ہے، جس کا تعلق زمانہ حال و مستقبل دونوں سے ہے، اس وجہ سے یہ کہتا یا لکل درست ہے کہ کتابِ ناطق آج دنیا میں قرآنِ ناطق بھی ہے اور کل قیامت میں صحیفہ اعمال بھی ہے۔

۲۔ آنحضرت صلی اللہ علیہ وآلہ وسلم زمانہ نبوت میں نورِ مجسم یعنی قرآنِ ناطق تھے (۱۵ : ۱۵) اور قرآنِ صامت کی معلمی کا یہ منصب ہرگز ایسا نہیں کہ کبھی اس کی ضرورت ہو اور کبھی یہ غیر ضروری ہو۔

۳۔ کتابِ ناطق کا مطلب ہے امامِ حقیقی و حاضر علیہ السلام کی مبارک

شخصیت اور روحانیت و نورانیت، جس کا دنیا میں کتابِ صامت کے ساتھ ساتھ موجود رہنا بے حد ضروری ہے، تاکہ قیامت کے دن اللہ تعالیٰ پر لوگوں کی کوئی حجت نہ ہو سکے (۱۶۵:۴)

۴۔ جو زندہ، گویندہ اور دانندہ کتابِ کلامت و فضیلت کے معنی میں خدا کے پاس ہے، اس کی خصوصیت سبح بولنا یعنی اعلیٰ حقائق و معارف بیان کرنا ہے، کیونکہ یہاں حق سے ”حق الیقین“ مراد ہے، جو علم و حکمت اور معرفت و یقین کا انتہائی بلند ترین مرتبہ ہے۔

۵۔ ظلم کے اصل معنی ہیں، وضع الشیء فی غیر موضعه المختص بہ۔ کسی شے کا جو اصل مقام ہے اسے وہاں سے ہٹا دینا اور دوسری جگہ رکھ دینا۔ چنانچہ قرآنِ ناطق کی یہ تعریف ہے کہ اس میں ہر حقیقت اور ہر معرفت اپنی خاص جگہ پر ہوتی ہے، اور وہ خاص مقام حظیرۃ القدس ہے۔

Institute for
Spiritual Wisdom
and
Barahmish Science

۲۰ / ۱۲ / ۹۳

Knowledge for a united humanity

حدیث ثقلین

قال رسول الله صلى الله عليه وآله: قد خلفت فيكم الثقلين أحدهما أكبر من الآخر سبباً موصولاً من السماء إلى الأرض: كتاب الله وعترتي أهل بيتي، فانهما لن يفترقا حتى يردا علك العوض. رسول خدا صلی اللہ علیہ وآلہ (وسلم) نے فرمایا: میں نے تم میں دو گرانقدر چیزیں چھوڑ دی ہیں، ان میں سے ایک دوسری سے بڑھ کر ہے، ایک کتابِ خدا ہے جو آسمان سے زمین تک کبھی ہوتی رسی ہے، اور دوسری پیز میری عترت اور میرے اہل بیت ہیں، اور یہ دونوں ہرگز ایک دوسرے سے جدا نہ ہوں گی، یہاں تک کہ حوضِ کوثر پر میرے پاس وارد ہوں۔

حکمت ۱: "قد خلفت فيكم الثقلين" کے مطابق اصل

خلافت انہی دو گرانقدر چیزوں (قرآن اور اہل بیت) کو حاصل ہے۔

حکمت ۲: اللہ تعالیٰ نے کتابِ نورِ ہدایت کی وہ رسی ہے جو

عرشِ برین سے فرشِ زمین تک تانی (کبھی) ہوئی موجود ہے اور نورِ امامت

بھی وہی رسی ہے، کیونکہ باطن میں ایک نور دوسرے نور سے الگ

نہیں ہوتا، مگر ظاہر میں ہستی کے لحاظ سے کتابِ الگ اور امام الگ ہے۔

حکمت ۳: کتاب (قرآن) اور امامؑ کے نورِ واحد کی رستی کا بالائی سرا
صاحبِ عرش کے ہاتھ میں ہے اور زیرین سرا اہل زمین کے پاس ہے۔
حکمت ۴: ”وَعَسَىٰ أَهْلُ بَيْتِي“ میں اہلبیت تفسیر میں عظمت
کی، اور اہل بیت اولادِ علیؑ کے ہر امام کے لئے آتا ہے۔

حکمت ۵: جب تک دنیا میں قرآن موجود ہے، تب تک امامؑ
بھی حاضر و موجود ہوگا، اور یہ دونوں ایک دوسرے سے جدا نہیں ہوں گے۔
یہاں تک کہ حوضِ کوثر پر یہ دونوں آنحضرتؐ کے پاس وارد ہو جائیں۔

حکمت ۶: حوضِ کوثر سے حضرت قائم القیامت علیہ السلام
مُراد ہیں، اور کوثر اسی بزرگوارِ دو جہان کا علم ہے، یعنی علمِ تاویلِ محضِ مجرّد،
اور گمراہی کا خطرہ بس یہاں تک رہتا ہے۔

۲۰ / ۱۲ / ۹۴

Institute for
Spiritual Wisdom
and
Luminous Science

Knowledge for a united humanity

حاملانِ عرش

جَعَلَ الْعَرْشَ أَرْبَاعًا۔ اللہ تعالیٰ نے عرش چار طرح کے
 فوروں سے بنایا (سبز نور، زرد نور، سُرخ نور، اور سفید نور، اسی سے یہ
 چاروں رنگ دنیا میں ہیں۔ یہ حضرت امام جعفر صادق علیہ السلام کا قول ہے۔
 تاویلی حکمت: عرش نورِ عقلِ کل کا نام ہے، وہ سورج کی
 طرح بار بار طلوع ہوتا رہتا ہے، اور ہر بار رنگ و اشارہ کی ترجمانی تائید
 ہی کرتی ہے، چار رنگ البتہ بنیادی ہیں، جبکہ دنیا میں کئی رنگ ہیں۔

حَمَلَةُ الْعَرْشِ سَمَانِيَةٌ۔ عرش اٹھانے والے اٹھ ہیں، چار تو
 ہم (آل محمد) میں سے ہیں، اور چار جن میں سے اللہ چاہے۔

دوسری روایت میں ان کی تفسیر ہے، پہلے چار تو حضرت علی، حضرت
 فاطمہ، اور حسنین علیہم السلام ہیں، اور دوسرے چار سلمان، مقداد، ابوذر
 اور عمار ہیں، رضی اللہ عنہم اجمعین (یہ بھی حضرت امام جعفر صادق علیہ السلام
 سے مروی ہے)۔

تاویلی حکمت: جب عرش سے نورِ عقل مُراد ہے، تو اس
 کا حامل ہر دور کے آغاز میں ایک ہی ہوتا ہے، پھر دو، تین، چار، پانچ،
 چھ، اور سات، یہ سب آئمہ علیہم السلام ہی ہیں، پھر امام ہفتم علیہ السلام

کے زیر اثر کسی عالمِ شخصی میں مخفی قیامت برپا ہونے کی وجہ سے اٹھواں فرشتہ حاملانِ عرش میں شامل ہو جاتا ہے۔

تاویلی حکمت، قرآن حکیم میں جہاں جہاں نورِ اقدس

مومنین و مومنات سے متعلق ہے (۶۱۲، ۵۴، ۵۴، ۵۴، ۵۴، ۶۱) وہاں وہ سب اپنے اپنے عالمِ شخصی میں حاملانِ عرش میں سے ہیں، کیونکہ عرش کی خاص تاویل نور ہے، یعنی نورِ عقل، نورِ انزل، نورِ اللہ، نورِ یقین، نورِ عشق، نورِ علم، نورِ معرفت، نورِ ہدایت وغیرہ۔

ن.ن. (حُب علی) ہونزائی

کراچی

منگل ۱۶ رجب المرجب ۱۴۱۵ھ / ۲۰ ستمبر ۱۹۹۴ء

Institute for
Spiritual Wisdom
and
Luminous Science

Knowledge for a united humanity

کائنات کی کاپیاں

ہر فرد بشر میں بحد فعل نہیں تو بحد قوت ایک کائنات پنہان ہے، کائنات کا دوسرا لفظ عالم ہے، جس کی جمع "عالمین" ہے، جس کا ذکر قرآن عزیز میں ۴ بار فرمایا گیا ہے، اور عالمین جو عوالم شخصی ہیں، ان کی روحانی اور عقلی پرورش ایسی عظیم الشان اور اہم ترین ہے کہ اللہ جل شانہ اس کا بیان اتم الکتاب (الفتح) کے شروع ہی میں فرماتا ہے :-

بِسْمِ اللّٰهِ الرَّحْمٰنِ الرَّحِیْمِ ۝ اَلْحَمْدُ لِلّٰهِ رَبِّ الْعٰلَمِیْنَ (۱)

سب تعریف اللہ تعالیٰ ہی کے لئے ہے، جو سارے جہانوں (عوالم شخصی) کا پالنے والا ہے۔ یعنی حضرت رب العزت کی جانب سے انسان کی پرورش اس طرح ہوتی ہے کہ اس سے نہ صرف جسم ہی بتدریج مکمل ہو جاتا ہے، بلکہ رُوح اور عقل کے حق میں یہ زیادہ سے زیادہ ضروری ہے، تاکہ انسان منازل رُوحانیت اور مراحل عقلانیت سے آگے جا کر درجہ کمال حاصل کر سکے۔

اس حقیقت پر پہلے ہی روشنی ڈالی گئی ہے کہ اللہ تبارک و تعالیٰ نے ہر شخص میں بحد امکان سب کچھ رکھ دیا ہے، یہ بھی ایک مقولہ بن گیا ہے کہ "ہر ایک میں سب ہیں"۔ یہ بات بھی اب پوشیدہ نہ رہی کہ ہر ستارہ ایک دنیا ہے، جس پر لطیف مخلوق کی بادشاہی کا امکان ہے، ایک بڑی عجیب

بات یہ بھی ہوئی کہ انسانی بدن میں جتنے بے شمار خلیات ہیں وہ ایک ہی کائنات میں لاتعداد کائناتوں کی پوشیدہ موجودگی کی مثال ہیں۔

خدا نے بزرگ و برتر نے حضرت خاتم الانبیاء صلی اللہ علیہ وآلہ وسلم کو تمام جہانوں کے لئے رحمتِ کُلّ بنا کر بھیجا ہے (وَمَا أَرْسَلْنَاكَ إِلَّا رَحْمَةً لِّلْعَالَمِينَ) ظاہر ہے کہ عالمین سے عوالمِ شخصی مراد ہیں، کیونکہ حضور اکرم صلی اللہ علیہ وآلہ وسلم کی طرف بھیجے گئے ہیں، جیسا کہ ارشاد ہے: اے محمد! کہو کہ اے انسانو! میں تم سب کی طرف اُس خدا کا پیغمبر ہوں جو زمین اور آسمانوں کی بادشاہی کا مالک ہے (۱۵۸: ۷)۔

اب یہاں یہ دیکھنا ہے کہ عالمِ شخصی میں کائنات کی کاپیاں کس طرح بن جاتی ہیں؟ اور اس کاپی سے لوحِ محفوظ یا امامِ مبین کا کیا رگاؤ (تعلق) ہے؟ کیا نامہ اعمال بھی یہی ہے، یا وہ اس سے الگ ہے؟ معزز فرشتے صحیفہ اعمال کس طرح درج کرتے ہیں؟ آیا جسمِ لطیف خود عالمِ شخصی اور امام کی کاپی ہے یا کائنات کی کاپی ہے؟ کیا انفرادی قیامت اختیاری ہے یا اضطراری؟ انسان، فرشتہ، جن اور پری کے مابین کیا رشتہ ہے؟ ان جیسے بہت سے پیچیدہ اور سخت مشکل سوالات کے جوابات امامِ زمانِ علیہ السلام کے روحانی علم سے مل سکتے ہیں۔

سورہ بقرہ (۲۵: ۲۹) میں ارشاد ہے: هٰذَا كِتٰبُنَا يُتْلٰقُ عَلٰیكُمْ بِالْحَقِّ وَاَنَّا كُنَّا نَسْنِخُ مَا كُنْتُمْ تَعْمَلُوْنَ (۲۵) یہ ہمارا تیار کرایا ہوا اعمال نامہ ہے جو تمہارے اوپر ٹھیک ٹھیک شہادت دے رہا ہے جو کچھ بھی تم کرتے تھے اسے ہم لکھواتے جا رہے تھے۔ یہ ایک بڑے

عالم کا ظاہری ترجمہ ہے، لیکن آیہ کریمہ میں تقریباً تمام علمائے کرام کے لئے ایک انتہائی مشکل مسئلہ اپنی جگہ موجود ہے، اور وہ ہے ”نَسْتَنْسِخُ“ جس کا اصل ترجمہ ہے، ہم تمہارے اعمال کو نقل (کاپی) کرتے تھے۔ یہ تو کسی اصل سے کاپی کرانے کی بات ہوئی، کیونکہ نَسَخُ الکتاب کے معنی ہیں: کتاب کو حرف بجز نقل کرنا۔

امام مبین صلوة اللہ علیہ کی ذاتِ اقدس میں تمام روحانی اور عقلانی چیزیں محدود ہیں، اس لئے کائناتی روح (نفسِ کُلّی) اور روحِ محفوظ آپ سے الگ نہیں، جب روحانی انقلاب یا ذاتی قیامت کا وقت آتا ہے اور اسرافیل اور عزرائیل دیگر فرشتوں کے ساتھ اپنا اپنا کام کرنے لگتے ہیں تو اُس حال میں انہی کے عمل سے کائنات کی کاپیاں بنتی جاتی ہیں، جبکہ عالمِ شخصی کی رُوح کائنات میں پھیلائی جاتی ہے، اور کائناتی رُوح عالمِ شخصی کے سانچے میں ڈالی جاتی ہے، اسی طرح یہ عمل شب و روز جاری رہتا ہے، تاکہ کائنات کی اور مومنینِ سادک کی ہزاروں کاپیاں ہو جاتی ہیں، یہ ہوا امامِ مبین (روحِ محفوظ) سے فرشتوں کا مومنین و مومنات کے نامہ بائے اعمال کو نقل (کاپی) کرنا، کیونکہ امامِ عالی مقام ہی کتابِ کُل ہے اس لئے تمام اعمال سب سے پہلے اسی میں درج کئے جاتے ہیں، جیسا کہ سورہ یاسین میں ہے:

إِنَّا نَعْنُنُ عُنِّي الْمَوْتَى وَنَكْتُبُ مَا قَدَّمُوا وَآثَارَهُمْ ط
 وَكُلَّ شَيْءٍ أَحْصَيْنَاهُ فِي إِمَامٍ مُّبِينٍ ط (۱۲: ۳۶) ہم ہیں جو زندہ کرتے
 ہیں مردوں کو اور لکھتے ہیں جو آگے بھیج چکے اور جو نشان ان کے

پیچھے ہیں، اور ہم نے ہر چیز کو ایک ظاہر پیشوا میں گھیر دیا ہے۔

یاد رہے کہ مومنین و مومنات کے نامہ ہائے اعمال امام علیہ السلام کی ذاتِ پاک، اور اس کی کائناتی رُوح سے ہو کر اس لئے آتے ہیں کہ وہ سب صحیفے رحمت و برکت اور علم و حکمت کی دولتِ لازوال سے مالا مال ہو جائیں، اور جب کسی مومن یا مومنہ کو مرتبہ عقل پر اس کا نامہ اعمال دیا جائے گا تو وہ کتابِ ناطق اور نور کی صورت میں ہوگا (۵۹، ۶۱) جو درجہ حق الیقین کے علم و معرفت کو بیان کرے گا، کیونکہ ہر چیز خصوصاً قرآن حکیم کی ہر چیز اور ہر مثال میں دراصل رحمت و علم ہی کی جلوہ نمائی ہے (رَبَّنَا وَسِعْتَ كُلَّ شَيْءٍ رَّحْمَةً وَعِلْمًا ۖ)۔

قرآنِ عظیم درحقیقت ایک ہی ہے، جو حضور اکرم صلی اللہ علیہ وآلہ وسلم پر نازل ہوا، لیکن دنیا نے اسلام میں اس کی بے شمار نقلیں (کاپیاں) موجود ہیں، اور اگر مانا جائے کہ ہر مومن اور مومنہ میں لوحِ محفوظ کی کاپی اسی طرح پوشیدہ ہے جس طرح دوسری تمام اشیاء اس کے عالمِ شخصی میں مخفی ہیں، تو پھر یہ بھی ماننا پڑے گا کہ اس لوحِ محفوظ میں نورِ قرآن کا ایک روشن عکس ہو سکتا ہے، جیسا کہ حق تعالیٰ کا ارشاد ہے :-

وَفِي الْأَرْحَانِ آيَاتٌ لِّلْمُؤْمِنِينَ - وَفِي الْفَسْطَاطِمْ وَأَفَلَا يُبْصِرُونَ ۗ

(۵۱، ۲۱-۲۰) اور یقین والوں (اہل معرفت) کے لئے زمین میں نشانیاں ہیں، اور خود تم میں بھی ہیں تو کیا تم دیکھتے نہیں؟ آیات کے معنی ہیں نشانیاں اور معجزات، ویسے تو زمین میں قدرتِ خدا کی بے حساب نشانیاں موجود ہیں، لیکن سب سے عظیم معجزے قرآنِ پاک اور امامِ اطہر ہیں، اور مذکورہ ارشاد کی

حکمت یہ بتاتی ہے کہ جو کچھ زمین میں ہے وہ یقیناً عالمِ شخصی میں بھی ہے، اس سے یہ حقیقت کلی طور پر روشن ہو گئی کہ رُوحِ قرآن کی کاپی اور نورِ امامت کا عکس عالمِ شخصی میں موجود ہیں، اور اس سببِ عظیم کو آپ ہرگز ہرگز معمولی نہ سمجھنا۔ آفاق و انفس کی نشانیوں (معجزات) کے بارے میں ارشاد ہے :-

سَتَرِيهِمْ اِيْتِنَافِ الْاَفَاقِ وَفِي اَنْفُسِهِمْ حَتَّىٰ يَتَبَيَّنَ لَهُمْ
 اَنْتَ الْمُتَّقَىٰ (۵۲، ۴۱) ہم عنقریب ہی اپنی نشانیاں (معجزات) اطرافِ
 (عالم) میں اور خود ان میں بھی دکھا دیں گے، یہاں تک کہ ان پر ظاہر ہو
 جائے گا کہ وہ ہی یقیناً حق ہے۔ قرآنِ حکیم کی اس پیش گوئی سے یہ معلوم ہو
 جاتا ہے کہ آفاق و انفس میں معجزات تو موجود ہیں، لیکن کچھ لوگ اقرار کرتے
 ہیں وہ اچھے ہیں، کچھ لوگ دیکھتے بھی ہیں، وہ بہت اچھے ہیں، اور کچھ لوگ
 انکار کر رہے ہیں، وہ لوگ اچھے نہیں ہیں، اور ان میں یہی فرق ہے، پس
 علمِ یقین ضروری ہے، تاکہ روشن دلائل سے یہ معلوم ہو سکے کہ عالمِ شخصی
 میں سب کچھ ہے۔

قرآنِ مجید کی ایک خاص تعلیم یہ بھی ہے کہ موجودات و مخلوقات کی چیزیں
 دو دو (جفت جفت) ہیں، چنانچہ اللہ جل شانہ کی بلاشاہی میں روحانی
 تخلیق کے سانچے (MOULDS) بھی دو ہیں، وہ کائنات (عالمِ کبیر)
 اور عالمِ شخصی ہیں، یہ دو قالب (سانچے) اس مقصد کے لئے ہیں کہ جب
 جب اللہ چاہے تو کارخانہ قدرت کے اس سانچے (عالمِ شخصی) میں ڈھل
 کر کائنات کی روحانی کاپی انسانِ کامل کی طرح ہو جاتی ہے، اور اُس
 سانچے (کائنات) میں ڈھل کر انسانِ کامل عالمِ کبیر جیسا ہو جاتا ہے۔

یہ بات بھول نہ جائیں کہ روحانیت کے تمام عظیم اسرار بڑے بڑے مضبوط پردوں کے پیچھے پوشیدہ رکھے ہوئے ہیں، اس کی ایک مثال یہ ہے: **سَخَّرَهَا عَلَيْهِمْ سَبْعَ لَيَالٍ وَثَمَانِيَةَ أَيَّامٍ حُسُومًا** (۷۹: ۷) (رب سے قوم عاد تو وہ بہت شدید تمیز آندھی سے ہلاک کئے گئے) خدا نے اسے سات رات اور آٹھ دن لگا تار اُن پر چلایا۔ یہ تباہ کن عذاب ان لوگوں پر نازل ہوا جو حضرت ہود علیہ السلام کی دعوتِ حق سے انکار کر رہے تھے۔

اب یہ مجرّد تاویل بیان کرنا ہے کہ مذکورہ بالا ۱۸۰ (ایک سو اسی) گھنٹے کی شدید آندھی بشکلِ روحانی عالمِ شخصی میں اُس وقت پیدا ہو جاتی ہے جبکہ اسرافیل، عزرائیل وغیرہ پر حکمتِ قبضِ روح کا عمل شروع کرتے ہیں جس سے تمام مخالفانہ قوتیں قومِ عاد کی طرح تباہ و برباد ہو جاتی ہیں، اور پھر سات رات اور آٹھ دن کی مدت میں مسلسل عالمِ شخصی اور کائنات کی روحانی نقلیں (کاپیاں) بنائی جاتی ہیں، اور اس عمل میں بے شمار حکمتیں مخفی ہیں۔

قرآن عزیز کے ۳۱ مقامات پر **الْحَوَّتَر** (کیا تو نے نہیں دیکھا؟) کا جملہ سوالیہ آیا ہے، حالانکہ متعلقہ واقعات بظاہر سامنے نہیں ہیں، لیکن عالمِ شخصی میں سب کچھ موجود ہے، یہی وجہ ہے کہ عالمِ شخصی کی طرف اشارہ فرماتے ہوئے خدا نے آنحضرتؐ سے پوچھا: **الْحَوَّتَرُ كَيْفَ فَعَلَ رَبُّكَ يَا صَاحِبَ الْفَيْلِ** (کیا تم نے نہیں دیکھا کہ تمہارے رب نے ہاتھی والوں کے ساتھ کیا معاملہ کیا؟)۔

ن. ن. (صحب علی) ہونزائی

کراچی

۲۴/۱۲/۹۴

عزیزانِ من

(انتساب)

مجھے اپنے شاگردوں کو "عزیزان" کہنا بے حد پسند ہے، یقیناً لفظ شاگرد بہت ہی کم استعمال کرتا ہوں، الحمد للہ! میں اس بات کو توفیق الہی سمجھتا ہوں، لہذا اس کی ایک وجہ نہیں، بلکہ کئی وجہیں ہو سکتی ہیں، میں ذی تعلیم میں سب سے پیچھے ہوں، اور روحانی تعلیم میں بحقیقت ہم سب امام آلِ محمد کے شاگرد ہیں، جو حدیثِ ثقلین کے مطابق قرآن مجید کے بعد زمین پر دوسرا عظیم عقلی معجزہ ہیں۔

میں اپنے عزیزوں کی صفِ اول سے شروع کر کے آخر تک قربان ہو جانا چاہتا ہوں، میں ان سب سے فدا ہو جاؤں! کیونکہ وہ تمام اس علمی خدمت میں شب و روز سخت محنت کر رہے ہیں، اور ہر فرد حسن و خوبی سے اپنا فریضہ انجام دے رہا ہے، تبھی تو یہ علمی خدمت خاص و عام کے نزدیک قابلِ توجہ ہو رہی ہے۔

اللہ تعالیٰ کا لاکھ لاکھ شکر ہے کہ ہمارے عزیزوں کے گرانقدر تعاون سے قرآنِ پاک کی ایک اہم خدمت ہو رہی ہے، جو اسلام کی

خدمت ہے، میں سمجھتا ہوں کہ عصرِ حاضر میں بقدرِ استطاعت قرآنی حکمت کو اُجاگر کرنا بیحد ضروری ہے، ہر چند کہ قرآنِ عظیم کے دیگر علوم پر علمائے کرام نے بہت کام کیا ہے، لیکن سائنسی انقلاب کے جدید تقاضوں کے مطابق سوچنا بھی از حد ضروری ہے۔

اگر مانا جائے کہ ہم علمی جہاد کر رہے ہیں، تو اس میں عسکر کی مثال ہوگی، جس میں جو نیل جیسے بڑے بڑے آفیسرز ہوں گے، یقیناً علمی جہاد کی عزت اس سے بھی بہت اعلیٰ ہے، جو لوگ اپنے نفس اور جہالت کے خلاف جنگ کرتے ہیں، وہ اللہ تعالیٰ کے ارضیٰ جنود میں سے ہیں (۲۸، ۲۸) لَنْ شَاءَ اللّٰهُ تَعَالٰی وَهٗ فَرَدَّ اِبٰهٖسْتِمْ اِیْنِمْ اَعَالِمْ شَخْصِیْ اَوْر ذَاتِیْ كُنَاتِمْ اِیْنِ بَادِشَاهِمْ هُوْنِمْ كَے، آمین!

ن.ن. (صحب علی) ہونہ انیٰ

کہاچی

اتوار ۲۸ رجب المرجب ۱۴۱۵ھ / یکم جنوری ۱۹۹۵ء

دوزخ کا ایک راز

یہ سودہ مریم کی دو آیتیں ہیں :

وَإِنْ مِنْكُمْ إِلَّا وَارِدُهَا كَانَ عَلَى رَبِّكَ حَتْمًا مَقْضِيًّا -

ثُمَّ نُنَجِّي الَّذِينَ اتَّقَوْا وَنَذُرُ الظَّالِمِينَ فِيهَا جِثِيًّا (۱۹ : ۴۱ - ۴۲)

تم میں سے کوئی ایسا نہیں ہے جو جہنم پر وارد نہ ہو، یہ تو ایک طے شدہ بات ہے جسے پورا کرنا تیرے رب کا ذمہ ہے۔ پھر ہم ان لوگوں کو بچالیں گے جو (دنیا میں) مستحق تھے اور ظالموں کو اسی میں گرا ہوا پھوڑ دیں گے۔

اس آیت کی تفسیر میں بعضوں نے کہا کہ دوزخ پر سے گزر جانا ہے،

اور بعضوں نے کہا کہ اس میں اترنا ہے، اور اولیاء اللہ اور صالحین بھی ایک

مرتبہ دوزخ کی آگ میں داخل ہوں گے، لیکن ان پر اس کا کوئی اثر نہیں

ہوگا، بلکہ ان کی حالت حضرت ابراہیم علیہ السلام کی سی ہوگی کہ جب انہیں

آگ میں ڈالا گیا تو ان پر آگ کا کچھ بھی اثر نہ ہوا، چنانچہ قرآن میں ہے :

قُلْنَا يَا نَارُ كُونِي بَرْدًا وَسَلَامًا عَلَىٰ إِبْرَاهِيمَ (۲۱ : ۶۹)

ہم نے حکم دیا ہے آگ سرد ہو جا اور ابراہیم پر (موجب) سلامتی

(بن جا)۔ (مفردات القرآن - مادہ ۱۰۵۵)

اسی تصور کے مطابق یہ حدیث ہے : یَأْتِي أَقْوَامٌ أَبْوَابَ الْجَنَّةِ

فَيَقُولُونَ أَلَمْ يَعِدِنَا رَبُّنَا أَنْ نَسِرَّ النَّارَ؟ فَيَقَالُ : مَرَرْتُمْ

عليها وهي خادمةٌ - کچھ لوگ بہشت کے دروازوں پر آکر کہیں گے کہ آیا ہم سے ہمارے رب نے یہ نہیں فرمایا تھا کہ تم آگ سے گزرو گے؟ تو ان سے کہا جائے گا کہ تم اس سے گزر کر آئے درحالیے کہ وہ تمہارے لئے بھجادی گئی۔ منوی دفتر دوم میں ہے:

مومنان در حشر گویند ای ملک فی کہ دوزخ بود راہِ مشترک؟
 مومن و کافر بر آن باید گذار مانند یم اندر این رہ دو دونار
 بنک بہشت و بارگاہِ امینی پس کجا بود آن گذر گاہِ دنی
 پس ملک گوید کہ آن رومثہ خضر کان فلان جا دیدہ اید اندر گذر
 دوزخ آن بود و سیا سگاہِ محنت بر شما شد باغ و بستان و درخت

ترجمہ: مومنین قیامت کے دن (بہشت میں) کہیں گے کہ اے فرشتہ! کیا دوزخ سب کے لئے مشترک راستہ نہ تھا؟ جس پر مومن اور کافر (دونوں) کو گذر جانا چاہئے، لیکن ہم نے اس راہ میں نہ کوئی دھواں دیکھا نہ آگ یہ تو بہشت اور بارگاہِ امن و آسائش ہی ہے، سو وہ بڑی گذر گاہ کہاں تھی؟ پس فرشتہ جواب دے گا کہ وہ سرسبز و شاداب باغ و گلشن، جس کو تم نے فلان جگہ گزرتے ہوئے دیکھا تھا، وہی دوزخ اور عذاب کی جگہ تھی لیکن دوزخ تمہارے حق میں باغ و گلشن اور گل و گلزار ہو گیا۔ (احادیث منوی،

ص: ۶۳-۶۴)

حکیم پیر ناصر خسر و قدس اللہ سترہ کی مایہ ناز اور شہرہ آفاق کتاب
 ”زاد المسافرین“ کے آخری قول (بلیست و ہفتم) کا عنوان ہے: اندر
 ایجاد ثواب و عقاب۔ آپ اس کو بھی پڑھ لیں، خصوصاً مذکورہ دونوں آیتوں

تفسیر و تائید کے لئے از منہ ۴۷۹ تا ۴۸۲ کو دیکھ لیں، نیز کتابِ ویرہ دین،
کلام ۵ میں بہشت اور کلام ۷ میں دوزخ کا بیان ہے، آپ اس کا بھی مطالعہ
کریں۔

۱/۱/۹۵



**Institute for
Spiritual Wisdom
and
Luminous Science**

Knowledge for a united humanity

خداوندِ کریم کا عشق

حدیث شریفین ہے :

سَبَقَ الْمُقَرَّدُونَ، يَا يَٰ لَئِن لَّمْ يَمُوتْ لَآ يَمُوتْ قِيلَ
مَا الْمُقَرَّدُونَ؟ قَالَ الَّذِينَ هَتَّؤُوا فِي ذِكْرِ اللَّهِ تَعَالَى، يَا أَهْتَرُوا فِي ذِكْرِ اللَّهِ تَعَالَى،
آنحضرت صلی اللہ علیہ وآلہ وسلم نے فرمایا: مقررہ لوگ آگے بڑھ گئے، یا اس
طرح فرمایا، خوشی اور مبارک بادی ہے مقررہ لوگوں کے لئے، عرض کیا،
مقررہ لوگ کمن ہیں؟ فرمایا، وہ لوگ جو اللہ کی یاد میں جھومتے رہتے ہیں۔
حضراتِ صوفیہ نے کہا، مقررہ وہ لوگ ہیں جن کو خداوندِ کریم کا عشق ہے،
ماسوی اللہ سے ان کو کچھ غرض نہیں (لغات الحدیث، جلد سوم، لفظ فرد
کے تحت)۔

رحمتِ عالم صلی اللہ علیہ وآلہ وسلم کے اس پُر حکمت ارشاد میں بڑی
عجیب و غریب اور زبردست مفید روحانی سائنس پوشیدہ ہے، وہ یہ کہ
انسانی بدن پیشمار زندہ خلیات کا مجموعہ ہے، یہ خلیے کھاتے پیتے، ہوتے اور جاتے ہیں
وہ ڈرتے بھی ہیں، شادمان بھی ہو جاتے ہیں، پس بدن کی نرم حرکت سے ان میں
ایسا طبع خوشی اور عشق پیدا ہو جاتا ہے، اسی وجہ سے ذکرِ الہی میں جھومنے والوں
کی ایسی شاندار تعریف کی گئی۔

نُعَاسُ ایک راز

نُعَاسُ کی لفظی تحلیل:


النُعَاسُ کے معنی اونگھ یا ہلکی سی نیند کے ہیں، سورہ انفال میں ہے:

إِذْ يُغَشِّيكُمُ النُّعَاسُ أَمَنَةً مِّنْهُ (۸ : ۱۱) جس وقت کہ ڈال دی اُس نے تم پر اونگھ اپنی طرف سے تسکین کے واسطے۔ اسی طرح آل عمران میں ہے: ثُمَّ أَنْزَلَ عَلَيْكُم مِّن بَعْدِ الْغَمِّ أَمَنَةً نُّعَاسًا يَغْشَى طَآئِفَةً مِّنْكُمْ (۱۵۴ : ۳) پھر تم پر اتنا راتنی کے بعد امن کو جو اونگھ تھی کہ ڈھانک لیا اُس اونگھ نے بعضوں کو تم میں سے۔

ظاہری جہاد مثال ہے اور رُوحانی جہاد مشول، ہادی برحق کی روشن ہدایات کے مطابق شبِ خمیزی اور نورانی ذکرِ جہادِ اکبر ہے، اس میں قرآنِ عظیم اور امامِ مہین کے عیوب بے شمار معجزات پنہان ہیں، اُن میں سے ایک مختصر ترین معجزہ جو چشمِ زدن میں رُونا ہو جاتا ہے، نُعَاس ہے، وہ یوں کہ بعض دفعہ خصوصی ذکر کے دوران وسوسے یا پریشان خیالات مومنین ساک کو تنگ کرنے لگتے ہیں، ایسے میں اگر خداوندِ قدوس کی عنایت ہوئی تو ایک معجزانہ اونگھ (نُعَاس) طرفتہ العین میں طاری ہو کر سارے وسوسوں کو ختم کر ڈالتی ہے، البتہ اس میں قوتِ عزرائیلیہ پوشیدہ ہے۔

اَمَّنَّةٌ مِّنَّدُ، یہ اونگھ اللہ کی جانب سے دلجمعی کی خاطر تھی، ظاہر
 ہے کہ یہ عام نیند نہیں ہے، کیونکہ یہاں حق تعالیٰ کے احسان کا ذکر ہے،
 اور خدا سے بزرگ و برتر کے احسان میں صرف خواص کے لئے کوئی خاص نعمت
 ہوا کرتی ہے، جو عوام کو نصیب نہیں ہوتی۔

۱/۱/۹۵



**Institute for
 Spiritual Wisdom
 and
 Luminous Science**

Knowledge for a united humanity

لفظ اللہ کے بارے میں

بعض کا قول ہے کہ اللہ کا لفظ اصل میں اِلٰہ ہے، ہمزہ یا الف (تخفیفاً) حذف کر دیا گیا ہے (- لہ) اور اس پر الف لام (تعریف) لاکر (ال + لہ = اللہ) باری تعالیٰ کے لئے مخصوص کر دیا گیا ہے۔

اِلٰہ کے اشتقاق میں مختلف اقوال ہیں، پہلا قول: بعض نے کہا ہے کہ یہ آلہ (ف) يَا آلِهَ قَلَانٌ وَّ قَائِلٌ سے مشتق ہے، جس کے معنی پرستش کرنے کے ہیں، اس بنا پر اِلٰہ کے معنی ہوں گے معبود۔

دوسرا قول: بعض نے کہا کہ یہ آِلَہ (س) بمعنی تحیّر (حیرت) سے مشتق ہے، اور باری تعالیٰ کی ذات و صفات کے ادراک سے چونکہ عقول متحیر اور درماندہ ہیں، اس لئے اسے اللہ کہا جاتا ہے۔

تیسرا قول: بعض نے کہا ہے کہ اِلٰہ اصل میں وِلَاہ ہے، واؤ کو ہمزہ (الف) سے بدل کر اِلَہ (اللہ) بنا لیا ہے، اور وِلَہ (س) کے معنی عشق و محبت میں وارفتہ اور بے خود ہونے کے ہیں، اور ذاتِ باری تعالیٰ سے بھی چونکہ تمام مخلوق کو والہانہ محبت ہے، اس لئے اسے اللہ کہا جاتا ہے۔

چوتھا قول: بعض نے کہا ہے کہ یہ اصل میں لَآہ يَلُوٰہ ہے

یساہل سے ہے، جس کے معنی ہیں پردہ میں چھپ جانا، اور ذاتِ باری تعالیٰ بھی نگاہوں سے مستور اور محبوب ہے۔ (مفردات القرآن، مادہ: الء)۔

اگرچہ ان میں سے ہر قول درست اور منطقی ہے، تاہم لفظ اللہ میں جس طرح عشق و محبت کے معنی مثل نذرانہ پوشیدہ ہیں، وہ بڑے عجیب و غریب ہیں، جب یہ حقیقت ہے کہ ذاتِ باری تعالیٰ کے عشق و محبت کا سرچشمہ ہے، تو اس کے ہر اسم اور قرآن کی ہر آیت میں عشقِ الہی کا راز پوشیدہ ہو سکتا ہے، کیونکہ تمام اسماء اللہ کے تحت ہیں، اور قرآن اللہ تعالیٰ کا کلام ہے، پس چشمِ بصیرت سے قرآن میں جہاں بھی دیکھا جائے، وہاں عشق ہی عشق نظر آئے گا۔

۲/۱/۹۵

Institute for
Spiritual Wisdom
and
Luminous Science

Knowledge for a united humanity

ایک عظیم راز

ایک حدیث شریف ہے: نَسَدَلُ الْقُرْآنُ عَلَى سَبْعَةِ أَحْرُفٍ۔ قرآن سات حرفوں پر نازل ہوا ہے۔ سورہ شوریٰ کے شروع (۲-۱۱۴۲) میں ہے: ح۔ ع۔ س۔ ق۔ یعنی عشق محمدؐ، دوسری تاویل: ح م = الْحَمْدُ الْقَيُّومُ۔ ع م ق = عشق، بمعنی عشق علیؑ، زمان جو اللہ تعالیٰ کا اسم بزرگ (الْحَمْدُ الْقَيُّومُ) ہیں، اس کا اشارہ یہ ہے کہ پیغمبر اور امام علیہما السلام کی اطاعت و محبت اور عشق سے کسی مرید کو روحانی و عرفانی کامیابی حاصل ہو سکتی ہے۔

مولا علی صلوات اللہ علیہ کا ارشاد ہے: انا و محمد نور واحد من نور اللہ۔ میں اور حضرت محمد (صلی اللہ علیہ وآلہ وسلم) خدا کے نور سے ایک ہی نور ہیں، آپ نے یہ بھی فرمایا: انا حاء الحوامیم۔ میں قرآن حکیم کے حوامیم کا حرف حاء (ح) ہوں۔ یعنی الْحَمْدُ الْقَيُّومُ جو خداوند عالم کا اسم اعظم ہے، حوامیم جمع ہے حسم کی، جو سات سورتوں کے شروع میں ہیں: ۱۔ غافر ۲۔ حم السجدة

۳- شوریٰ ۴- زُخْرَف ۵- دُخَان ۶- جاثیة
۷- احقاف۔

حضرت امیر المؤمنین علی علیہ السلام کے اس خطبہ الیمان کو بھی دیکھیں،
اِنَّا لَوْلُؤُ الْاِهْدَاةِ، اِنَّا جِبِلُّ قَاةٍ، اِنَّا سِترُ الْمَرْوَةِ، اِنَّا نُوْرُ
الظُّلْمِ۔ میں ہی گوہرِ مقاصدِ عالی ہوں، میں ہی باطنی کوہِ قاف ہوں،
میں ہی حروفِ قرآن خصوصاً حروفِ مقطعات کا راز ہوں، اور میں ہی کالمین
کے بواطن کا نور ہوں۔

کو کبِ دُرِّي، بابِ سُومِ، مِنْقِبَتِ^{۸۳} میں ہے: قال امام
المعشوقين كترم الله وجهه: اِنَّا الْاِسْمُ الْاَعْظَمُ، وَهُوَ
كَقَوْلِهِ تَعَالَى (۱۰:۱۹) یعنی میں ہوں اسمِ اعظم کہ وہ کھلیتے ہیں۔
یعنی حضرت امام عالی مقام اللہ تعالیٰ کا وہ اسمِ اکبر ہیں، جس میں ذاکرین
کے لئے پانچ عظیم چیزیں ہیں: ك = کرم، ه = ہدایت، ی = یقین،
ع = عشق، ن = نص = صدق۔

Luminous Science

Knowledge for a united humanity

سُورَةُ قَمَرٍ

اس سُوْرۃ مبارکہ میں سے چند تاویلی حکمتیں اس طرح ہیں : ۱- وَأَنْشَقَّ الْقَمَرُ (۱۰۵۴) اور چاند شق ہو گیا۔ اس میں بعض نے کہا ہے کہ انشقاقِ قمر آنحضرتؐ کے زمانہ میں ہو چکا ہے، اور بعض کا قول ہے کہ یہ قیامت کے قریب ظاہر ہوگا، اور بعض نے اِنْشَقَّ الْقَمَرُ کے معنی وَصَّح الْأَمْرُ کئے ہیں، یعنی معاملہ واضح ہو گیا۔ (مفردات القرآن، مادہ: شق ق) اصولِ حکمت کے مطابق دورِ امامت میں امام علیؑ سلام سورج اور حجت چاند ہیں، جب ہومن ساک امام سے واصل ہو جانے کے لئے حجت تک پہنچ جاتا ہے تو وہ بھی چاند کہلاتا ہے، اور اس کی منجدر روح شق ہو کر انفرادی قیامت شروع ہو جاتی ہے۔

۲- حِكْمَةٌ تَبَايَعَتْهُ (۵۴۵۳) درجہ انتہا کی دانائی، ایسی انتہائی بلندی کی حکمت جس میں اسرارِ ازل وابد کی خبر ہو، یہ تمام قرآنی حکمتوں کی تعریف ہے کہ ہر حکمت اسی شان کی ہو کرتی ہے۔

۳- يَوْمَ يَدْعُ الدَّاعِ إِلَى شَيْءٍ مُّشْكُرٍ (۶۱۵۴) جس دن بلائے والا ایک اجنبی چیز کی طرف بلائے گا۔ اجنبی چیز حضرت امامؑ ہی ہے، کیونکہ اکثر لوگ اس کو نہیں پہچانتے ہیں، یہ داعی اسرافیل ہے جو آخراً

زبردستی دعوتِ حق کرتا ہے۔

۴۔ لوگ قبروں سے نکل پڑیں گے، گویا وہ پھیلی ہوئی ٹڈیاں ہیں (۵۴، ۷) اس قیامت میں لوگوں کے نمائندہ ذرات ہی ہوں گے، جو ٹڈیوں کی طرح اڑتے ہوئے آئیں گے، دعوتِ حق کا مرکز اس شخص میں ہوگا، جس میں انفرادی قیامت برپا ہو رہی ہو۔

۵۔ وَلَقَدْ كَسَبْنَا الْقُرْآنَ لِلذِّكْرِ فَهَلْ مِنْ مُتَدَكِّرٍ (۵۴، ۱)

اور ہم نے تو قرآن کو ذکر (عبادت و نصیحت) کے واسطے آسان کر دیا ہے تو کوئی ہے جو نصیحت حاصل کرے؟ یہ آیت مبارکہ اس سورہ ۵ میں چار مرتبہ آئی ہے، ظاہر ہے کہ اس میں بہت بڑی حکمت پوشیدہ ہے، وہ یہ کہ قرآنِ عظیم جو ظاہر ہے، وہ نوزانی معلّم (امام مبین $\frac{۳۶}{۱۱}$) اور اسمِ اعظم میں ذکر و نصیحت اور علم و عمل کے لئے آسان کر دیا ہے۔

رحمتِ کل

سُورَةُ الْاَنْبِيَاءِ كِي اِس پُر حَكْمَتِ آيَةِ كِه مِيه مِيں زِبْر دَسْتِ اِيْمَانِي كَشَشِ مَوْجُوْد هِيءَ : وَمَا اَرْسَلْنَاكَ اِلَّا رَحْمَةً لِّلْعٰلَمِيْنَ (۱۰۷:۲۱) ہر چند كِه بِيهْتِ سِيءِ مَسْتَنْدِ تَرْجَمِيءِ هِيں ، تَا هَمْ يِه سُّئَلِه حَلِ طَلْبِ هِيءِ كِه "عَالِيْنَ" سِيءِ كُونِ كُونِ سِيءِ دُنْيَا مِيں مُرَادِ هِيں ؟ حَالَا نَكِه يِه جِهَانِ اِيَكِ هِيءِ ، اَوْرِ عَالَمِ الْاِنْسَانِيْتِ بِيءِ اِيَكِ هِيءِ ، پَسِ اِس كَا دَرَسْتِ جَوَابِ يِهِيءِ هِيءِ كِه عَالِيْنَ سِيءِ عَوَالِمِ شَخْصِيءِ مُرَادِ هِيں ، كِيُو تَكِه بَرُو اَيْتِ حَضْرَتِ اِمَامِ جَعْفَرِ الصَّادِقِ عَلَيْهِ السَّلَامِ عَالِيْنَ سِيءِ صَرَفِ الْاِنْسَانِ هِيءِ مُرَادِ هِيں ، كِه اِن مِيں سِيءِ ہر اِيَكِ فَرْدِ اِنْبِيءِ جَكِه اِيَكِ مَسْتَقِلِ عَالَمِ هِيءِ ، پَسِ يَقِيْنًا حَضْرَتِ اَكْرَمِ صَلِيَ اللّٰهُ عَلَيْهِ وَاٰلِهٖ وَسَلَّمَ كَا نُوْرٍ اَقْدَسِ زَمَانَةِ اَدَمِءِ سِيءِ لِيءِ كِه قِيَامَتِ كَبْرِيءِ تَكِ تَمَامِ عَوَالِمِ شَخْصِيءِ كِيءِ لِيءِ رَحْمَتِ كُلِّ شَيْءِ ، جِس مِيں ہر نَبِيءِ اَوْرِ ہر وَلِيءِ كَا عَالَمِ شَخْصِيءِ شَامِلِ هِيءِ ۔

نورِ اول اور شخصیتِ آخر:

حضرت محمد مصطفیٰ سرورِ انبیاء اپنے نورِ اقدس میں سب پیغمبروں سے اول اور پاک شخصیت میں ان سے آخر ہیں، لہذا یہ جو ارشاد ہوا: قِيْلَ لَهُمْ اَقْتَدُوا بِمَنْ تَارْتَدُوْنَ اَنْ تَكُوْنُوْا مِمَّنْ يَرْجُوْا كُفْرًا وَاَنْ يَكُوْنُوْا مِمَّنْ يَرْجُوْا كُفْرًا وَاَنْ يَكُوْنُوْا مِمَّنْ يَرْجُوْا كُفْرًا (پیغمبروں) کی ہدایت کی پیروی کرو

(۶ : ۹۰) وہ ظہور شخصیت کے اعتبار سے ہے، اور یہ بڑے کمال کی بات ہے کہ کوئی ہستی نورِ اول بھی ہو، قلمِ اول اور عقلِ اول بھی، اور انبیاء کا قائم بھی ہو، وہ اپنی نورانی مرتبت میں بادلوں کا ہادی ہو، اور پھر جہانیت میں ان کی پیروی بھی کرے، ایسے میں اس کا مرتبہ بڑا عجیب و غریب اور سب سے عظیم ہوگا۔

رسولِ خدا صلی اللہ علیہ وآلہ وسلم سب سے پہلے انبیاء و اولیاء علیہم السلام کے عوامِ شخصی کے لئے رحمت ہیں، اس لئے مہربانی اور ہر ولی کی تعریف دراصل ہمارے پیغمبر اکرمؐ کی تعریف ہے، کیونکہ قرآن و حدیث کی روشنی میں سب مسلمان مانتے ہیں کہ حضرت محمد مصطفیٰ صلی اللہ علیہ وآلہ وسلم سردارِ انبیاء و رسل ہیں، اور آپ ہی کی ذاتِ عالی صفات باعثِ تخلیق کائنات ہے۔

آنحضرت صلی اللہ علیہ وآلہ وسلم نے فرمایا: تَخُونُ الْأَخِيذُونَ السَّابِقُونَ۔ ہم (اہل بیت) اگرچہ آخر میں آئے ہیں، لیکن ہم کو ہر اعتبار سے اولیت و سبقت حاصل ہے، یعنی اللہ تبارک و تعالیٰ نے سب سے پہلے ہمارا نور پیدا کیا اور قیامت کے دن ہم سابقون کے سردار ہوں گے۔

قرآنِ حکیم اور حدیث شریف میں جہاں جہاں انبیاء و رسل علیہم السلام کا یکجا تذکرہ آیا ہے وہاں ان مقدس ہستیوں کی اعلیٰ جماعت اور سردار کا تصور ہے، اور وہ نامدار سردار حضرت محمد مصطفیٰ رسول خدا صلی اللہ علیہ وآلہ وسلم ہی ہیں، اس لئے کہ جب دین و دنیا کا کوئی گروہ

حق یا باطل سردار کے بغیر نہیں ہو سکتا تو گمراہ انبیاء سردار کے بغیر کیونکہ ممکن ہو سکتا ہے۔

اللہ تعالیٰ نے اپنے حبیبِ خاص (حضرت محمدؐ) کو جو مرتبہ عنایت فرمایا ہے، اس کی سب سے روشن دلیل خود قرآنِ عظیم ہی ہے، جو عالم ہست و بود میں سب سے عظیم معجزہ ہے، جس کی کوئی مثال نہیں ملتی، اور قرآنِ عزیز عالمِ انسانیت کو جن خوبیوں اور کمالات کی تعلیم دیتا ہے، ان اوصاف کا بہترین نمونہ بھی حضورِ اکرم صلعم ہی ہیں۔

خوب یاد رکھو کہ قرآن مجید نہ صرف آج دنیا میں ظاہر ہے، بلکہ یہ ازل سے بہ تحریرِ روحانی لوح محفوظ میں بھی موجود ہے (۲۱: ۸۵-۲۲) اس صورت میں ہر ہوش مند کو یہ ماننا لازمی ہے کہ قرآنِ عظیم کے آفاقی قوانین تاریخِ انسانیت کی ابتداء ہی سے جاری اور واجب العمل ہیں، مثال کے طور پر:-

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ (۵: ۵) ابیشک

تشریف لایا ہے تمہارے پاس اللہ کی طرف سے ایک نور اور ایک کتاب ظاہر کرنے والی (اس حکمِ الہی کا مفہوم و خلاصہ زمانہ آدمؑ کی ہدایت میں موجود تھا، کیونکہ یہ آفاقی قوانین میں سے ہے۔

اس حقیقت کی پہلی دلیل: قرآنِ پاک کا خلاصہ یا جوہر اگلے پیغمبروں

کی کتابوں میں بھی ہے (۲۶: ۱۹۶) دوسری دلیل: حضرت آدمؑ میں نبی رحمت کا نور تھا، جس کا دوسرا نام الہی رُوح ہے، اور کتاب ان کی رُوحانیت تھی۔ تیسری دلیل: نورِ الہی کا منظر نبی اور ولی (امام) ہوا

کرتا ہے، اور آسمانی کتاب کی نورانیت بھی اسی نور میں ہوتی ہے۔ چوتھی دلیل؛ اللہ جل جلالہ نے اپنے تمام پیغمبروں پر ایک مشترکہ کتاب نازل فرمائی، وہ کتاب روحانیت (الکتاب الہی) ہے، جس کے مختلف ظہورات ہوئے، اور اس کا ظہورِ کامل قرآن حکیم ہے، پس نور اور کتاب ہر زمانے میں موجود ہے۔

۲۰۱۱/۹۵



**Institute for
Spiritual Wisdom
and
Luminous Science**

Knowledge for a united humanity

وعدہ خلافت

سورہ نور (۲۴ : ۵۵) میں اللہ تبارک و تعالیٰ کا ایک عظیم الشان ارشاد ہے : (ترجمہ): (اے ایمان والو) تم میں سے جن لوگوں نے (حقیقی معنوں میں) ایمان لایا اور اچھے اچھے کام کئے ان سے خداوندِ قدوس نے وعدہ فرمایا ہے کہ ان کو روٹے زمین پر ضرور (اپنا) نائب (خلیفہ) مقرر کرے گا، جس طرح ان لوگوں کو نائب بنایا جو ان سے پہلے گزر چکے ہیں، اور جس دین کو اس نے ان کے لئے پسند فرمایا ہے، اہل پر انہیں ضرور پوری قدرت دے گا، اور ان کی (موجودہ) حالتِ خوف کو امن سے بدل دے گا، وہ (اطمینان سے) میری ہی عبادت کریں گے اور کسی کو میرا شریک نہ بنائیں گے، اور جو شخص اس کے بعد بھی ناشکری کرے تو ایسے ہی لوگ فاسق ہیں (۲۴ : ۵۵)۔

اللہ جل شانہ کی بنائی ہوئی زمین صرف یہی نہیں، جس پر آج ہم سب لوگ رہتے ہیں، خدا کی بے پایاں زمین دراصل ارضِ بہشت ہی ہے، جو اپنی بے شمار کامیوں کے ساتھ کائنات کا ظاہر و باطن ہے، اور ذیلی طور پر ہر ستارہ ایک زمین ہے، جس پر اجسام لطیف کی زندگی اور خلافت کی بڑی سے بڑی گنجائش ہے، جیسا کہ سورہ

عنکبوت (۲۹: ۵۶) میں فرمایا گیا ہے :-

لِعِبَادِي الَّذِينَ آمَنُوا إِنَّ أَرْضِي وَاسِعَةٌ فَإِيَّايَ
فَاعْبُدُونِ - اے میرے ایماندار بندو! میری زمین تو یقیناً (بہت)
کشادہ ہے تو تم (نورِ معرفت کی روشنی میں) میری ہی عبادت کرو۔
اس میں مذکورہ بالا خلافت کی طرف اشارہ ہے۔

سُورَةُ زُحْرُفٍ (۲۳: ۶۰) میں ہے: وَلَوْ نَشَاءُ لَجَعَلْنَا
مِنْكُمْ مَلَائِكَةً فِي الْأَرْضِ يَخْلُفُونَ ط اگر ہم چاہیں تو تم سے فرشتے
بنائیں جو زمین میں خلافت کریں۔ اس آیت شریفہ میں یہ اشارہ ہے کہ
جب مومنین و مومنات روحانی ترقی سے فرشتے بن جائیں گے تو تب
ہی وہ ستاروں کی خلافت کر سکتے ہیں، اس سے پہلے نہیں، کیونکہ
وہاں جسمِ فلکی کی سلطنت ہے، یاد رہے کہ مومن آدمی سے مومن جن
پیدا ہو جاتا ہے، اور کافر انسان سے کافر جن، پھر مومن جن کا دوسرا
نام فرشتہ اور کافر جن کا دوسرا نام شیطان ہے۔

جس طرح زمین پر اپنی قسم کی مخلوقات ہیں، اسی طرح آسمان میں بھی
اپنی نوعیت کی مخلوقات ہیں، جیسا کہ سُورَةُ شُورَى میں ارشاد ہے:
وَمِنْ آيَاتِهِ خَلْقُ السَّمٰوٰتِ وَالْاَرْضِ وَمَا بَيْنَهُمَا مِنْ دَابَّۃٍ
وَهُوَ عَلَىٰ جَمْعِهِمْ اِذْ اٰنۡشَاۗءُ قَدِيۡرٌ (۲۳: ۲۹) اور اسی کی
نشانیوں میں سے ہے سارے آسمان و زمین کا پیدا کرنا، اور یہ
جاندار مخلوقات جو اس نے دونوں جگہ پھیلا رکھی ہیں، وہ جب چاہے
انہیں اکٹھا کر سکتا ہے (۲۳/۲۹)۔

یہ ائمہ آل محمد صلوٰۃ اللہ علیہم کی نورانی تعلیمات و تائیدات کی برکات ہی ہیں کہ مشرق و مغرب کی ہماری بے حد پیاری کلاسوں میں (جس کی غرض نیک نام جماعت کی علمی خدمت ہے) بار بار عالم شخصی کا بیان ہوتا رہا، اور بالآخر کائنات کی کاپیوں سے متعلق اسرار بھی خداوند قدوس کے فضل و کرم سے منکشف ہو گئے، اَلْحَمْدُ لِلّٰهِ رَبِّ الْعَالَمِیْنَ ۛ

عالم شخصی اور کائنات کی کاپی سے یہ مراد ہے کہ خدائے بڑے بڑے نیا اپنے دوستوں اور خاص بندوں کو اس شان سے نوازنا چاہتا ہے کہ ان میں سے ہر ایک کے لئے ایک ذاتی اور انفرادی کائنات کی خلافت و سلطنت عطا کی جائے، جس کی وجہ سے ہر بار ”کُن“ فرما کر ایک جہان جدید کو پیدا کرتا ہے، کیونکہ بموجب قرآن حکیم اس کی صفتِ خالقیت کی تعریف نہ صرف خَلَقَ (پیدا کیا) ہی میں ہے بلکہ اس کی توصیفِ یَخْلُقُ (پیدا کرتا ہے) میں بھی ہے، جیسا کہ ارشاد ہے :-

بِاللّٰهِ مُلْكُ السَّمٰوٰتِ وَالْاَرْضِ وَیَخْلُقُ مَا یَشَآءُ ۚ اللّٰهُ

آسمانوں اور زمین کی بادشاہی کا مالک ہے، جو کچھ چاہتا ہے پیدا کرتا ہے (۴۲ : ۴۹) یعنی جب اللہ چاہے تو ایک نئی کائنات پیدا کر کے اس کی خلافت و سلطنت کسی بندہ خاص کو عنایت کر سکتا ہے۔

ن . ن . (مُحَبِّ عَلِی) ہونزائی

کراچی

جمعرات ۲ شعبان المعظم ۱۴۱۵ھ / ۵ جنوری ۱۹۹۵ء

حضرت آدمؑ کا عالم شخصی

ارشادِ خداوندی ہے : وَمَا أَرْسَلْنَاكَ إِلَّا رَحْمَةً لِّلْعَالَمِينَ ط
 (۲۱ : ۱۰۷) اور نہیں بھیجا ہم نے آپ کو مگر رحمت بنا کر سارے عوالمِ شخصی
 کے لئے، اس آیتِ کریمہ سے ایک طرف تو یہ حقیقت ظاہر ہو جاتی ہے کہ
 قرآنِ پاک میں جہاں جہاں رحمت کا ذکر آیا ہے، وہاں بلاشبہ آنحضرتؐ
 کی نورانی ہستی کا تذکرہ ہے، کیونکہ رحمتِ کلِ آپ ہی کا نورِ اقدس ہے
 اور دوسری طرف صاف طور پر یہ معلوم ہو جاتا ہے کہ خدا کے حکم سے نور
 محمدی نے بعنوانِ رحمتِ سب سے پہلے حضرت آدمؑ کے عالمِ شخصی میں
 کام کر دیا، کیونکہ تھہ آدمؑ میں جس خاص رُوح (۲۹، ۳۲، ۳۸) کا ذکر آیا
 ہے، اس سے نورِ محمدی مراد ہے۔

کتابِ کوكبِ دُرِّي، بابِ دوم ہنقیبتِ د میں جو حدیث شریف
 ہے اس کو غور سے پڑھ لیں، خلاصہ یہ ہے کہ اللہ تعالیٰ نے آدمؑ میں
 محمد و علی کا مقدس نور قائم کیا تھا، اور یہی نور انبیائے قرآن کے سلسلے میں
 چلا آیا، نور جہاں بھی ہوزندہ، گویندہ، اور دانندہ ہوتا ہے، اس کے
 افعال و اوصاف ہمیشہ متحرک اور جاری و ساری رہتے ہیں، جیسے
 سورج کے اندرونی دھماکے نہ کبھی خاموش ہو سکتے ہیں، اور نہ شعاعوں

کا طوفان کبھی تھم سکتا ہے، اسی طرح نورِ مقدس کے باطن میں خود بخود بوجھ لوٹنے والے قیامت خیز اسماء الحسنیٰ ہیں، جن کی وجہ سے بے شمار روہیں کائناتی حرکت میں ہیں، تاکہ اس انتہائی عظیم عمل سے عالمی یا کائناتی زندگی کی لہر دوڑتی رہے۔

الغرض محمد و علی صلواتہ اللہ علیہما کا نورِ اقدس تھا، جس کو خدائے بزرگ برتر نے رُوحی (۱۵، ۳۸) فرمایا، جس کے لئے فرشتوں نے مقامِ روحانیت پر بھی اور مرتبہ عقلانیت پر بھی سجدہ کیا، خوب ذمہ داری سے یاد رکھو کہ مرتبہ عقل ہی مرتبہ معراج ہے، جہاں تمام حقیقتیں اور معرفتیں جمع ہیں، کیوں؟

- ۱- اس لئے کہ وہاں علم و حکمت الہی کے خزانے (۱۵) ہیں۔
- ۲- اس لئے کہ وہاں خداوندِ عالم نے آسمان زمین کے سارے اسرار کو لپیٹ کر رکھا ہے۔ (۳۹، ۱۴)
- ۳- اس لئے کہ وہاں روحانی سفر ختم ہو جاتا ہے۔ (۱۲)
- ۴- اس لئے کہ وہاں حظیرۃ القدس ہے، یعنی احاطہ اسرارِ ازل وابد۔
- ۵- اس لئے کہ وہاں کتابِ مکنون ہے (۵۱)
- ۶- اس لئے کہ وہاں امامِ مبین کا نورِ عقل ہے (۳۶)
- ۷- اس لئے کہ وہاں کُنْتُ کُنْتُ اَمْحَفِيَّتْ کے اسرارِ مکتوف ہیں۔
- ۸- اس لئے کہ وہاں قریب لائی ہوئی عرفانی بہشت موجود ہے۔
- ۹- اس لئے کہ وہاں اُمّ الکتاب ہے (۲۶، ۲۶) (۲۳)

۱۰۔ اس لئے کہ وہاں دواستِ دہین مبارک، قلمِ عقل، اور لوحِ محفوظ ہے (۶۸)۔

۱۱۔ اس لئے کہ وہاں آسمانوں اور زمین کے تمام امور کا رجوع ہے۔

۱۲۔ اس لئے کہ وہاں اللہ تعالیٰ کے بابرکت ہاتھ میں ہر چیز کا ملکوتی جوہر ہے۔ (۲۳، ۲۶)

۱۳۔ اس لئے کہ وہاں وجہ اللہ کے سوا ہر شخص اور ہر چیز قافی ہے۔ (۲۸، ۵۵)

پروردگارِ عالمین نے حضرت آدم اور بنی آدم (کاملین) کے روحانی عروج و ارتقاء کے ساتھ ساتھ ان کی پشتوں سے ذریت کو بھی پیشانی کی معراج پر اٹھایا، اور ان کو اپنی اصل روح کا مشاہدہ (دیدار) کرایا، اس وقت وہ سب یک حقیقت میں فنا ہو گئے تھے، یہ پرورش کا درجہ کمال تھا، اس لئے پوچھا کہ آیا میں تمہارا پروردگار نہیں ہوں؟ وہ کہنے لگے، کیوں نہیں (۷ : ۱۷۲)۔

اللہ تعالیٰ کی پاک و پرہیزگار سنت ہمیشہ اس کے خاص بندوں یعنی انبیاء و اولیاء میں ایک جیسی رہی ہے، ان سب کے روحانی واقعات دراصل ایک جیسے ہیں، مگر ان کی مثالیں طرح طرح سے بیان کی گئیں، تاکہ لوگوں سے علم و معرفت کا امتحان لیا جائے، آپ سنتِ الہی سے متعلق آیات کریمہ کو بار بار نوبِ غور سے پڑھیں، اور اس قرآنی ہدایت میں بھی چشمِ بصیرت سے دیکھنا ہے: لَا نَفْرَقُ بَيْنَ أَحَدٍ مِنْهُمْ (۳۶)

ہم فرق نہیں کہتے ان سب (پیغمبروں) میں سے ایک میں بھی۔ یہ فرق جغرافیائی، زمانی، لسانی وغیرہ تو ہے ہی، اور درجات میں بھی فرق ہے (۱۵۳) مگر روحانیت میں کوئی فرق نہیں، کیونکہ سبھی صراطِ مستقیم پر چل کر منزلِ مقصود میں پہنچ گئے۔

اللہ کے حکم سے نورِ محمدی نے جملہ انبیاء کو معراج تک رہنمائی کی، پھر وہ سب اپنی اپنی اُمت کے لئے معارج (سیڑھیاں) ہو گئے، اس کا مطلب یہ ہوا کہ ہر پیغمبر اور ہر امام اپنے وقت میں روحانیت کی سیڑھی (معراج) بھی ہے، اللہ کی رسی بھی، اور صراطِ مستقیم بھی۔

Institute for
Spiritual Wisdom
and
Luminous Science

Knowledge for a united humanity

حضرت ابراہیمؑ کی معراج

اللہ جل شانہ کا مبارک ارشاد ہے: وَكَذَٰلِكَ نُفَصِّلُ لِبَرَاهِيمَ
 مَلَكُوتَ السَّمٰوٰتِ وَالْاَرْضِ وَلِيَكُوْنٰ مِنَ الْمُؤْمِنِيْنَ ط (۲: ۷۵)
 ابراہیمؑ کہ ہم اسی طرح زمین اور آسمانوں کا نظام سلطنت دکھاتے تھے
 اور اس لئے دکھاتے تھے کہ وہ یقین کرنے والوں میں سے ہو جائے۔
 یعنی خداوندِ قدوس نے اپنے خلیلؑ کو مرتبہ حق الیقین کے اسرارِ معرفت
 کا مشاہدہ کر کے عارفِ کامل بنایا تھا، اور یہیں منزلِ فنائے عقلی،
 گنجِ ازل، حظیرۃ القدس، فردوسِ برین، اور مرتبہ معراج ہے۔

حضرت ابراہیم علیہ السلام نے چشمِ باطن سے ربِّ کیم کی پاک تجلی
 کا مشاہدہ کیا، جس کے سوا یقین و معرفت کا درجہ کمال ممکن ہی نہیں،
 اس کے کسی قرآنی ثبوت ہیں، یہاں ثبوت، آپؑ کو جب عالمِ شخصی
 کی معراج ہوئی تو اُس وقت آپؑ نے دستِ حق میں جوہرِ ارض و سماء
 یعنی کوٹھے عقل کو دیکھا، جس کے بے شمار اسماء میں سے ایک اسم
 ”ملکوت“ ہے، جیسا کہ سورہٴ یٰس (۳۶: ۸۳) میں فرمایا گیا ہے:

فَسُبْحٰنَ الَّذِیْ یَسْجُدُ لِمَلَکُوتِہٖ کُلُّ شَیْءٍ وَّالْبَیْدِ

تُسْجَعُوْنَ ط تو اس کی ذاتِ پاک ہے جس کے ہاتھ میں تمام چیزوں کا

ملکوت ہے، اور تم سب کو لوٹ کر اسی کے پاس جانا ہے۔ اس سے یہ بھی معلوم ہوا کہ سب لوگ اللہ کے حضور ہی سے آئے ہیں، جہاں کا ملین کو معراج ہوتی ہے، اور سب کو لوٹ کر وہاں جانا ہے۔

دوسرا ثبوت: حضرت ابراہیم علیہ السلام اپنے روحانی سفر اور باطنی مشاہدات کے سلسلے میں ستارہ، چاند اور سورج سے نہ توجہ کرتے ہیں اور نہ ہی مطمئن ہو جاتے ہیں (۶: ۷۶-۷۸) لیکن جب آپ اسی مقام پر اپنا چہرہ جان خالق ارض و سما کی طرف کرتے ہیں تو یکایک مطمئن نظر آتے ہیں، پھر اسی دیدارِ اقدس اور اعلیٰ معرفت کی روشنی میں شرک کی مذمت اور توحید کی تعریف کرنے لگتے ہیں، اس سے اہل بصیرت یہ نتیجہ اخذ کر سکتے ہیں کہ یہی مقام معراج ہے، جہاں حضرت ابراہیم علیہ السلام کو خداوندِ قدوس کا پاک دیدار ہوا، جس سے آپ خود شناسی اور خدا شناسی یعنی معرفت کے درجہ کمال پر پہنچ گئے۔ (۶: ۷۹)

تیسرا ثبوت: قرآن حکیم حضرت ابراہیم خلیل اللہ علیہ السلام کو مؤہباً عظیم قرار دیتا ہے، اس سے ہمیں یہ یقین آیا کہ آپ نے صورتِ رحمان میں اپنی اتائے علوی کا دیدار کیا تھا، اور یہ اہل دانش کے نزدیک ایک حقیقت (مونور یا لٹی) کا سب سے عظیم راز اور معراج ہے۔

چوتھا ثبوت: قرآن پاک میں ہے: **قَالَ إِنِّي جَاءْتُكَ لِتَسْأَلَنِي عَنْ مَا مَنَّا** (۲: ۱۲۴) خدا نے (ابراہیم سے) فرمایا

میں یقیناً تم کو لوگوں کا پیشوا بنانے والا ہوں۔ ظاہر ہے کہ جس کو اللہ پیشوا (امام) بنا لے، وہ لوگوں کو نورِ ہدایت کی روشنی میں فرشتہ زمین سے عرشِ برین تک لے جاسکتا ہے، پس حضرت ابراہیم علیہ السلام کی قرآنی تعریف ہر امامِ حق کی تعریف ہے۔

پانچواں ثبوت: قرآنِ عزیز میں ایک مرتبہ ”الْبَيْتُ الْمَعْمُورُ“ کا ذکر آیا ہے، اور یہ سورہ طور (۵۲: ۴) میں ہے، بیتِ معمور یعنی اللہ کا زندہ اور تجلیات سے معمور (آباد) گھر جو آسمان، ستم پر ہے، جس سے حضرت امام علیہ السلام کا نورانی مرتبہ مُراد ہے جو کہ سعی اور عرشِ تک پاک و پاکیزہ ہستیوں کی ہدایت و رہنمائی کرنے کے لئے مقرر ہے، اس سے یہ حقیقت روشن ہوئی کہ نورِ امامت چاہے حضرت ابراہیم میں ہو یا بعد کے کسی امام میں، وہ علم و عبادت میں گداختہ مومنین کو دیدارِ الہی کے سب سے اعلیٰ مرتبے تک پہنچا دیتا ہے۔

چھٹا ثبوت: حضرت رَبُّ الْعِزَّتِ کا پاک و پر حکمت ارشاد ہے: **فَقَدْ آتَيْنَا آلَ إِبْرَاهِيمَ الْكِتَابَ وَالْحِكْمَةَ وَآتَيْنَاهُمْ مُلْكًا عَظِيمًا** (۴: ۵۴) ہم نے تو ابراہیم کی اولاد کو کتاب اور حکمت عطا فرمائی ہے اور ان کو بہت بڑی سلطنت بھی دی۔ یہ آیت کریمہ نمائندہ آیات میں سے ہے، کیونکہ اس میں قانونِ دین کا ایک بڑا جامع خلاصہ موجود ہے، جس میں ایسے پانچ عظیم الشان مضامین ہیں جو عرشِ اعلیٰ کو چھو رہے ہیں، وہ یہ ہیں: ۱۔ حضرت ابراہیمؑ ۲۔ آلِ ابراہیمؑ ۳۔ کتابِ حکمت ۴۔ عظیم سلطنت۔ الغرض صاحبِ عرش نہ صرف ہادیان

برحق علیہم السلام ہی کو مرتبہ معراج اور دیدارِ اقدس سے نوازتا ہے، بلکہ ان کی رہنمائی میں عالی ہمت مومنین و مومنات کو بھی یہ سب سے بڑی دینی نعمت عطا فرماتا ہے۔

ن۔ ن۔ (حُصْبِ عَلِي) ہونزائی
کراچی

اتوار ۶ شعبان المعظم ۱۴۱۵ھ / ۸۔ جنوری ۱۹۹۵ء

Institute for
Spiritual Wisdom
and
Luminous Science

Knowledge for a united humanity

آلِ ابراہیمؑ

کتاب دعائم الاسلام، جلد اول، کتاب الولاية کے تحت جو مضامین ہیں ان کو ضروری طور پر پڑھ لیں، اور خوب غور سے دیکھ لیں، اس میں آپ کو ائمہ طاہرین علیہم السلام کی تفسیری و تاویلی حکمتیں ملیں گی، ان مقدس تعلیمات میں دینِ حق کی بہت سی اساسی حقیقتیں بیان کی گئی ہیں، وہ مضامین حسب ذیل ہیں۔

- ۱۔ ایمان ۲۔ اصولِ ایمان ۳۔ اسلام اور ایمان ۴۔ ولایت امیر المومنین علی ابن ابی طالبؑ
- ۵۔ ولایتِ ائمہ اہل بیتؑ ۶۔ محمد و آلِ محمد پر صلوة کا بیان ۷۔ آئمہ آلِ محمد صلعم پر نص و توقیف کا بیان
- ۸۔ مسئلہ امامت ۹۔ آئمہ طاہرین علیہم السلام کے درجات و منازل کا بیان
- ۱۰۔ آئمہ الہدیٰ کی وصیتوں کا بیان ۱۱۔ حُوبِ اہل بیت کا بیان
- ۱۲۔ علم کی ترغیب اور طالبانِ علم کے فضائل کا بیان ۱۳۔ کس سے علم حاصل کرنا اور کس سے نہ کرنا اور کس کے قول پر عمل نہ کرنا چاہئے۔

قرآنِ حکیم (۴: ۵۴) میں جس شان سے آلِ ابراہیمؑ کا ذکر جمیل فرمایا گیا ہے، اور اس میں جیسی عظیم حکمتیں عیان و پنهان موجود ہیں، وہ اہلِ دانش کے حق میں حقائق و معارف کا ایک لازوال خزانہ ہے، جبکہ آلِ ابراہیمؑ کا

سلسلہ بصورتِ ائمہ آلِ محمدؑ قیامتہ القیامات تک جاری و ساری ہے، کیونکہ رسالت و نبوت تو اپنے وقت پر آ کر ختم ہو گئی، لیکن کتاب، حکمت اور عظیم روحانی سلطنت کی وراثت خاندانِ محمدؑ کے ائمہ (علیہ وعلیہم السلام) سے وابستہ ہے، اور تمام لوگ بشرطِ پیروی اس خزانے سے بیش از بیش فائدہ حاصل کر سکتے ہیں۔

شعوری بُت پرستی سے ہر مسلمان دُور رہتا ہے، مگر غیر شعوری اہتمام پرستی میں بہت سے لوگ گرفتار ہو جاتے ہیں، حضرت ابراہیم علیہ السلام علم امامت کی روشنی میں ظاہری و باطنی اہتمام سے سخت نفرت کرتے تھے، تا کہ عشق و محبت خدا ہی کے لئے خالص رہے، اسی مقصد کے پیش نظر آپ نے فرمایا: (ترجمہ) پس جو شخص میری پیروی کرے تو وہ مجھ سے ہے۔

(۱۴ : ۳۶)

۹ / ۱ / ۹۵

Institute for
Spiritual Wisdom
and
Luminous Science

Knowledge for a united humanity

وادی مقدس طوی

طوی کے معنی: طَوَى يَطْوِي طَيًّا - الثوب، کپڑا، پٹینا (المفرد)
 اِنَّكَ بِالْوَادِ الْمُقَدَّسِ طَوًى (۲۰: ۱۲) تم (یہاں) پاک میدان
 (یعنی) طوی میں ہو۔ کی تفسیر میں بعض نے کہا ہے کہ طوی اسی وادی المقدس
 کا نام ہے جہاں حضرت موسیٰ پہنچ چکے تھے، اور بعض کہتے ہیں کہ طوی
 اس مرتبہ کی طرف اشارہ ہے جس سے انہیں اجتہاد کے طور پر نوازنا گیا تھا،
 اگر وہ اس مرتبہ کو مساعی اور اجتہاد کی راہ سے حاصل کرنا چاہتے تو اس قدر
 طویل مسافت کو طے نہیں کر سکتے تھے، وادی نبوت تک پہنچنے کی تمام
 مسافتیں ان کے لئے پیٹ دی گئیں (مفردات القرآن)۔

اس سلسلے میں میری عاجزانہ گزارش یوں ہوگی کہ ہر انسان کامل پر جب
 انفرادی قیامت گزرتی ہے تو اس وقت اللہ تعالیٰ عالم شخصی میں آسمانوں
 اور زمین کو لپیٹ لیتا ہے (نطوی، ۲۱: ۱۰۴، مطویات، ۱: ۶۷۳) یہی سب
 عظیم حضرت موسیٰ علیہ السلام کی وادی مقدس طوی میں بھی پنہان ہے، یہ
 مقام معراج ہے، جس میں تمام چیزیں بصورت جوہر لپیٹ دی جاتی ہیں تاکہ
 قدرت خدا سے اسرار کو کون و مکان کا یکجا مطالعہ ہو جائے۔

سُورَةُ نَارِ عَاتِ (۷۹: ۱۵ - ۱۷) میں ہے: هَلْ اِنَّكَ حَدِيْثٌ

مُوسَىٰ - إِذْ نَادَىٰ رَبُّهُ يَا لَوْلَا اَلْمُقَدَّسِ طُوًى اِذْ هَبَّ اِلَىٰ فِرْعَوْنَ اِنَّهُ طَغَىٰ۔ (اے رسول!) کیا تمہارے پاس موسیٰ کا قصہ بھی پہنچا ہے، جب ان کو ان کے پروردگار نے طوی کے میدان میں پکارا کہ فرعون کے پاس جاؤ، وہ سرکش ہو گیا ہے۔

الوادى اصل میں اس جگہ کو کہتے ہیں جہاں پانی بہتا ہو، اسی سے دو پہاڑوں کے درمیان کشادہ زمین کو وادی کہا جاتا ہے، مقدس و پاک کیا ہوا، تقدیس سے اسم مفعول واحد مذکر، طوی کے معنی ہیں لپیٹنا۔

باطنی حکمت : وادی مقدس طوی مرتبہ عقل عالی اور

مقام معراج کے خاص ناموں میں سے ہے، جہاں ہمیشہ علم گدنی کا پانی بہتا رہتا ہے، جس کا سرچشمہ کلمہ باری ہے، دو پہاڑ عقل کل اور نفس کل ہیں، وہاں تک صرف وہی ذوات پہنچ سکتی ہیں جو پاک کی گئی ہیں، اسی معنی میں وہ مقام بڑا مقدس ہے، اس مقام پر علم و حکمت کی کاٹنات اور باطنی سفر کی مسافت لپیٹی ہوئی ہے، پس لفظ طوی کی تاویل حکمت یہی ہے۔

کامل ترین رہنمائی

سردارِ انبیاء و رُسُل ہادی سُبُل حضرت محمد مصطفیٰ صلی اللہ علیہ وآلہ وسلم کی کامل ترین ہدایت و رہنمائی اور بہترین نمونہ عمل (اُسوہ حسنہ) کے بارے میں کسی مسلمان کو کیا شک ہو سکتا ہے، آنحضرتؐ نے صراطِ مستقیم کے شروع سے آخر تک علم و عمل سے چل کر اور معراجِ حق ایتقین کی منزلِ مقصود میں پہنچ کر دینِ فطرت کا عملی نمونہ پیش کیا، حضورِ اقدسؐ نے مرتبہ معراج پر نہ صرف حقائق و معارف اور اسرارِ ازل وابد ہی کا مشاہدہ کیا بلکہ آپ کو اللہ تعالیٰ کا پاک دیدار بھی حاصل ہوا، پھر اس کے بعد خداوندِ عالم نے یہ حکم دیا:-

قُلْ هَذِهِ سَبِيلِي أَدْعُو إِلَى اللَّهِ عَلَىٰ بَصِيرَةٍ أَنَا وَمَنِ اتَّبَعَنِي (۱۲: ۱۰۸)۔ (اے رسولؐ) ان سے کہہ دو "میرا راستہ تو یہ ہے میں (لوگوں کو) اللہ کی طرف بلاتا ہوں، میں خود بھی چشمِ بصیرت سے دیکھ رہا ہوں اور میرا پیرو بھی۔" جس شخص نے بحقیقت حضورؐ کی پیروی کی اور بصیرت کے ساتھ دعوتِ حق میں آپؐ کی ہر گونہ مدد کی، وہ حضرت مولا علیؑ ہی ہیں۔

کوئی قبول کرے یا نہ کرے لیکن یہ با بصیرت دعوتِ دیدارِ الہی

کی طرف ہے، کیونکہ الٰہی (تک) حرفِ جبر سے جو معنی کو انتہا تک پہنچا دیتا ہے یعنی دعوتِ حقِ مرتبہ معراج، عرش اور دیدارِ خداوندی تک ہے، اگر دیدارِ پاک کسی طرح سے بھی نہ ہوتا تو اسلام میں منزلِ معرفت ہی نہ ہوتی، یعنی نہ خود شناسی ہوتی اور نہ خدا شناسی، اس حال میں کتنے مخفی کھس پھیز کا نام ہوتا؟ اور سب سے بڑی نعمت کس شے کو کہا جاتا؟ اس مختصر بحث سے معلوم ہوا کہ رسولؐ اور امامِ برحقؑ کی حقیقی پیروی کے نتیجے میں اللہ تبارک و تعالیٰ کے دیدارِ اقدس کی انتہائی عظیم سعادت حاصل ہو جاتی ہے۔

اگرچہ دیدارِ الٰہی کے ثبوت میں قرآنِ حکیم کی بہت سی آیاتِ کریمہ موجود ہیں، تاہم یہاں ایک ہی آیت پر حکمت پر اکتفا کرتے ہیں: لا۔
 تُدْرِكُهُ الْاَبْصَارُ وَهُوَ يُدْرِكُ الْاَبْصَارَ (۶: ۱۰۳) نگاہیں اس کو نہیں پاسکتیں اور وہ نگاہوں کو پالیتا ہے۔ یعنی کسی کی چشمِ باطن کے لئے یہ ممکن نہیں کہ از خود خدا کو دیکھ سکے، لیکن جب اللہ اس کی چشمِ بصیرت ہو جاتا ہے تو یقیناً ربِّ العزت کا دیدار ہو جاتا ہے، اس کی ظاہری مثال سورج ہے کہ دراصل ہماری نظر سورج کے مقام تک نہیں جاسکتی، بلکہ آفتابِ عالم تاب ہماری آنکھ کے آئینے (پتلی) میں اپنا عکس ڈال رہا ہوتا ہے۔

ایک میں سب کو لپیٹنا:

سورہ بنی اسرائیل (۱۰: ۱۰۲) میں یہ ارشاد ہے: فَإِذَا جَاءَ وَعْدُ الْاٰخِرَةِ جِئْنَا بِكُمْ لَفِيفًا ط پھر جب آخرت کا وعدہ

آجائے تو ہم تم سب کو لپیٹ کر لے آئیں گے، یعنی ایک ہی عالم شخصی میں سب کو ملفوف و مجبوع کیا جائے گا، جیسے پہلے ایک ہی شخص سے دنیا کے تمام نفوس کو پھیلا دیا تھا، یہ انفرادی قیامت ہے، جس میں سب کی غیر شعوری قیامت برپا ہو جاتی ہے۔

معراجی تصورات:


عارفین و کاملین کو معراج کی سعادت اس لئے نصیب ہو جاتی ہے کہ وہ بار بار اس کا تصور کریں، جیسا کہ ارشاد ہے: **وَأَمَّا بَيْنَنَا وَمَنْ لَدُنَّا** (۱۱: ۹۳) اور اپنے پروردگار کی نعمتوں کا ذکر کرتے رہنا۔ ہر باطنی نعمت کا ذکر تصور ہی کے ساتھ ہوتا ہے، پس رب کہیم کے جن قلم بندوں کو معراجی درجے کی نعمتیں حاصل ہیں، وہ ہر بار ان کو بیان کرتے وقت معراج کا تصور کرتے ہوں گے، اور اس کے علاوہ ذکر و فکر میں بھی معراج حق الیقین کا تصور لازمی ہے۔

حق الیقین کا مقام وہ آخری منزل ہے جس میں سارے الفاذا، اقوال اور کلمات جمع ہو جاتے ہیں، ان کے معانی یکجا ہوتے ہیں، جملہ اشارات کا ایک ہی جامع الجوامع اشارہ ہوا کرتا ہے، ساری مثالیں مثل الاعلیٰ میں داخل و شامل ہو جاتی ہیں، روحانی ستارے اور چاند سورج کے ساتھ مل کر ایک ہو جاتے ہیں، اس حال میں انبیاء و آئمہ علیہم السلام کا ایک ہی نور ہوتا ہے، وہی نور چہرہ خدا ہے، اسی میں سب کو فنا ہو کر زندہ جاوید ہو جاتا ہے، چونکہ یہی مقام منزل فنا ہے

اس لئے میں، ہم، تو، تم، وہ (واحد) وہ (جمع) یہ ضمیریں سب کی سب
 ”ہُو“ میں فنا ہو جاتی ہیں، کیونکہ پہلے بھی ”ہُو“ تھا، اب بھی ”ہُو“
 ہے، اور آئندہ بھی ”ہُو“ ہوگا، الْحَمْدُ لِلَّهِ رَبِّ الْعَالَمِينَ ط

کراچی

۱۰ / ۱ / ۹۵



**Institute for
 Spiritual Wisdom
 and
 Luminous Science**

Knowledge for a united humanity

قرآن اور بہشت

یہ تو آپ جانتے ہی ہیں کہ قرآن حکیم کا ہر بڑا اور چھوٹا مضمون براہ راست یا بالواسطہ شروع سے لے کر آخر تک پھیلا ہوا ہے، اور پھیل سکتا ہے، اور بہشت کے موضوع کی اہمیت و عظمت تو مسئلہ ہے، چنانچہ جگہ جگہ اس کا تذکرہ فرمایا گیا ہے، اور متقین کے لئے خوشخبری دی گئی ہے۔ یہ نکتہ قرآن و حدیث ہی کی روشنی میں ہے کہ بہشت لوگوں کی اکثریت کے اعتبار سے ایک نادیدہ و ناشناختہ جہان ہے، جبکہ وہ عالم آخرت ہے، لیکن اس کی وجہ عظمت و جہالت کے سوا کچھ بھی نہیں درحالیکہ اللہ اپنے دوستوں کو جنت کی معرفت عطا کر دیتا ہے، جیسا کہ ارشاد ہے، **وَيُذِخِلُهُمُ الْجَنَّةَ عَرَفَهَا لَهُمْ** (۶۱:۴) اور ان کو اس بہشت میں داخل کرے گا جس کا انہیں (پہلے سے) شناسا کر رکھا ہے۔

معرفت کے لئے تین درجے مقرر ہیں: علم الیقین، عین الیقین اور حق الیقین، پس بہشت کی پہچان یقینی درجے کے علم سے شروع ہو جاتی ہے، جیسا کہ قرآن پاک میں ہے:-

كَلَّا لَوْ تَعْلَمُونَ عِلْمَ الْيَقِينِ لَتَتَّبِعُونَ الْبَحِيمَ وَ تَسْمَعُونَ

لَتَرَوْهَا عَيْنَ الْيَقِينِ (تکاثر ۱۲: ۵-۷) ہرگز نہیں، اگر تم علم الیقین جانتے تو دوزخ کو دیکھ سکتے، پھر تم اس کو عین الیقین سے دیکھ سکتے، اس کا اشارہ یہ ہے کہ اگر دنیا میں کسی کے پاس علم الیقین ہے تو وہ دوزخ اور بہشت دونوں کو دیکھ سکتا ہے، یہ جہالت اور علم کو دیکھنے کی بات ہے، کیونکہ جہالت دوزخ ہے اور علم بہشت، دنیا ہی میں عین الیقین سے بھی دوزخ و بہشت کا مشاہدہ ممکن ہے۔

انسان دنیا میں اس لئے آیا ہے کہ وہ یہاں آخرت اور بہشت کے لئے چشم بصیرت پیدا کر لے، اگر وہ ایسا نہیں کرتا ہے تو یہ اس کی بہت بڑی گمراہی اور نامرادی ہے، جیسا کہ فرمایا گیا ہے: وَقَدْ كَانَ فِي هَذِهِ آعْمَىٰ فَهُوَ فِي الْآخِرَةِ أَعْمَىٰ وَأَضَلُّ سَبِيلًا ط (۲۱: ۱۷) اور جو شخص اس دنیا میں اندھا بنا رہا تو وہ آخرت میں بھی اندھا ہی رہے گا۔ آپ دیکھتے ہیں کہ چشم باطن صرف دنیا ہی میں پیدا ہو سکتی ہے اور کہیں بھی ممکن نہیں۔

آپ نے سورہ تکاثر کی مذکورہ آیتوں میں خوب بخور کیا ہوگا، کہ علم الیقین اگر حقیقی معنوں میں ہے تو اس کی روشنی میں دوزخ و بہشت دونوں کو دیکھا جاسکتا ہے، اور اس سے مراد عین الیقین میں داخل ہو جانے کی تیاری ہو جاتی ہے۔

حدیث شریف ہے: رَجَعْنَا مِنَ الْجِهَادِ الْأَصْغَرِ إِلَى الْجِهَادِ الْأَكْبَرِ ط اب ہم چھوٹے جہاد (یعنی کافروں کے ساتھ لڑنے) سے لوٹ کر بڑے جہاد کی طرف آئے (اب نفس سے جہاد کریں گے)

اس حدیث کی حکمت: اگر اس جہادِ اکبر (بڑی جنگ) میں نفس مار گیا تو مجاہد پر نفسانی موت واقع ہوگی، جس کے نتیجے میں جیتے جی اس کی ذاتی قیامت برپا ہوگی، زہر سے نصیب! اب وہ چشمِ باطن سے عالمِ آخرت اور بہشت کو دیکھے گا، اگرچہ سب نہیں تو تھوڑے سے مجاہدین جہادِ اکبر میں ضرور کامیاب ہوئے ہوں گے۔

جب تک قرآن حکیم میں جہادِ اکبر اور نفسانی موت کا ذکر یا اشارہ نہ ہو تو حدیث شریف میں اس کا تذکرہ کیسے ہو سکتا ہے، پناچہ میرا کامل یقین ہے کہ اس آیتِ کریمہ میں جہادِ اصغر اور جہادِ اکبر دونوں کا ایک ساتھ ذکر فرمایا گیا ہے، بلکہ یوں کہنا چاہئے کہ اس میں ظاہری جنگِ مثال اور نفسانی جنگِ مشول ہے، وہ آیتِ مقدسہ یہ ہے:-

وَلَقَدْ كُنْتُمْ تَمَنَّوْنَ الْمَوْتَ مِنْ قَبْلِ اَنْ تُلْقَوْهُ فَقَدْ رَاَيْتُمُوْهُ وَاَنْتُمْ تَنْفُرُوْنَ ط (۱۲۳:۱۳) ترجمہ اول: اور تم تو موت کی تمنا کیا کرتے تھے اس کے ملنے سے پہلے تو اب وہ تمہیں نظر آئی آنکھوں کے سامنے۔ ترجمہ دوم: اور تم تو (نفسانی طور پر) مرنے کی تمنا کر رہے تھے، اس (موت) سے دوچار ہونے سے پہلے سو اس کو تم نے دیکھ لیا، اور اب تم (چشمِ باطن سے) دیکھ رہے ہو۔

الغرض نفسانی موت ایک باطنی حقیقت ہے، جس کا حکیمانہ ذکر قرآنِ عظیم کی متعدد آیاتِ کریمہ میں موجود ہے، جس کے بارے میں جسٹروی طور پر لکھا گیا ہے، اب ہم یہاں بہشت کی زبان کے بلے میں کچھ عرض کرنا چاہتے ہیں کہ وہاں اہلِ جنت کی دنیا والی تمام زبانیں

موجود ہوں گی، لیکن قرآن حکیم اور سرورِ انبیاء صلی اللہ علیہ وآلہ وسلم کی مبارک لسانِ السنۃ بہشت کی سردار ہوگی، جیسا کہ آنحضرتؐ کا ارشاد ہے

احبوا العرب لثلاث فاتی عربی والقرآن عربی
ولسان اهل الجنة عربی۔ ترجمہ: عربی زبان سے تین وجوہ کی بناء پر محبت کرنی چاہئے، ایک یہ کہ میں (یعنی رسولِ کریمؐ) عربی ہوں، دوسرے قرآن عربی ہے، تیسرے اہل جنت کی زبان عربی ہے (ملاحظہ ہو: المنجد عربی اردو، ص ۱۰)۔

ہم اس پر یقین رکھتے ہیں کہ اہل جنت کی سردار زبانِ عربی ہی ہے، کیونکہ قرآن و حدیث کی باطنی نعمتیں بہشت میں بھی ہیں، تاہم ذیلی طور پر اپنی اپنی زبان میں دوسری آسمانی کتابیں بھی موجود ہوں گی، نیز یہ بھی قرآنی حکمتوں میں سے ہے کہ ہر شخص کا نامہ اعمال اس کی اپنی زبان میں ہوگا، وہ ذرات منتشر پر مبنی ہے (۱۳:۱۷) وہ لکھا ہوا بھی ہے (۸۳: ۲) اور وہ صوتی شکل میں بھی ہے (۱۴:۱۷)۔

سورۃ ابراہیم (۱۴: ۲) میں ہے: اور ہم نے ہر رسولؐ اس کی قوم ہی کی زبان میں بھیجا کہ وہ انہیں صاف بتائے، آپ نے قرآن پاک (۱۵۸: ۷) میں یہ حکم بھی دیکھا ہوگا کہ: تم فرماؤ، اے لوگو! میں تم سب کی طرف اس اللہ کا رسول ہوں کہ آسمان اور زمین کی بادشاہی اسی کو ہے۔ اس کا مطلب تو یہ ہوا کہ نہ صرف عرب و عجم کے مسلمان ہی بلکہ دنیا بھر کے لوگ بھی آنحضورؐ کی وہ قوم ہیں جس کی طرف آپ اللہ کے پیغمبر ہیں، پس آنحضرتؐ جہاں علم کا شہر اور حکمت کا گھر ہیں،

وہاں بہشت کا نمونہ ہے، اور اس میں اللہ کا یہ معجزہ ہے کہ ہر شخص اپنی ہی زبان میں علم و حکمت کی باتیں سنتا ہے، یعنی وہاں رسول اللہؐ کا جو ترجمان ہے، وہ دنیا کی ہر زبان میں کلام کرتا ہے، اس سے معلوم ہوا کہ بہشت میں ہر زبان کا رواج زندہ ہے، اور ہر بولی بولی جاتی ہے۔

ارشاد ہے: **وَ كُلُّ شَيْءٍ عِندَ رَبِّنَا كِتَابًا** (۲۹: ۷۱) اور ہم نے ہر چیز کو لکھ کر منضبط کر رکھا ہے (یعنی نامہ اعمال) صحیفہ اعمال سے متعلق شاید یہی قانون ہے کہ جو بات جس زبان میں ہو اور جو عمل جس طرح ہو اس قول و فعل کو اسی طرح لکھا جاتا ہے، ریکارڈ بھی ہوتا ہے، اور فلم بھی ہوتی ہے، پس بہشت میں دنیا کی ساری زبانیں موجود ہیں، یہاں تک کہ جو زبانیں دنیا میں مرچکی ہیں، وہ بھی جنت میں محفوظ و موجود ہیں، اس کی دلیل وہ چند آیات کریمہ ہیں جن میں یہ ارشاد ہے کہ اہل بہشت کے لئے وہاں ہر خواستہ اور مطلوبہ نعمت ہریتا ہے (۱۶، ۲۹، ۳۵، ۴۲، ۵۰) یہ قدرتی امر ہے کہ ہر شخص اپنی مذہبی، قومی اور علاقائی زبان سے بہت محبت رکھتا ہے، لہذا وہ زبان کی تاریخ صحیح طور پر جاننا چاہتا ہے، اس کے پاس خلیق الٰہیہ کے بارے میں بہت سے سوالات ہیں، جن میں سے ہر ایک کا جواب باصواب بہشت ہی میں ملے گا، کیونکہ وہاں کی تمام تر نعمتیں عقلی اور علمی ہیں، لہذا جنت میں معلومات کی فراوانی ہے۔

سورہ بقرہ (۲: ۱۷۴) اور آل عمران (۱۳: ۷۷) کا یہ مفہوم ہے

کہ قیامت کے دن رب العزت مومنین سے کلام کرے گا اور کافروں سے کلام نہیں کرے گا، اس سے یہ ظاہر ہوا کہ اللہ پاک کا کلام حکمت نظام بندوں کی اپنی زبان میں ہوگا، کیونکہ خداوند تعالیٰ ہر چیز پر قدرت رکھتا ہے، اور بندے عاجز ہیں، وہ جل جلالہ اہل ایمان کے حق میں آسانی چاہتا ہے (۱۸۵: ۲) یہی وجہ ہے کہ اس ذاتِ پاک نے ہر پیغمبر کو اپنی قوم کی زبان میں بھیجا۔

سورہ نمل (۱۶: ۲۷) میں یہ ذکر آیا ہے کہ حضرت سلیمان علیہ السلام پرندوں کی بولی جانتے تھے، یہ روح القدس کا وہ معجزہ تھا جس میں پرندوں کے علاوہ دیگر بہت سی آوازوں سے بھی معجزانہ بولی سنائی دیتی ہے، مگر آیت کا اصل اشارہ ارواح و ملائکہ کی گفتگو کی طرف ہے، کیونکہ رُوحوں اور فرشتوں کا ایک مخفی نام طیر ہے، پس یہ ساری باتیں حضرت سلیمان کی اپنی زبان میں ہوتی تھیں۔

سورہ یاسین (۵۵: ۳۶) میں یہ ارشاد ہوا ہے کہ جنت والے ایسے عالی مشاغل میں ہوں گے کہ ان سے وہ بے حد شادان و فرحان ہوں گے۔ سب جانتے ہیں کہ عظیم ترین مشغلہ عقل، علم، حکمت، معلومات، اور دوسروں کو تعلیم دینے سے متعلق ہے، پس بہشت میں اہل علم اعلیٰ درجات پر فائز ہو جائیں گے، اور ان پر تدریج کائنات کے اسرار منکشف ہو جائیں گے۔

ستاروں پر لطیف لوگوں کی بہشت ہے، اس میں السنہ عالم محفوظ ہیں، جب تک خدا کسی لسان کو نہ مٹائے، جیسا کہ سورہ رعد

کا یہ ارشاد ہے: **يَمْحُوا اللَّهُ مَا يَشَاءُ وَيُثَبِّتُ وَعِنْدَهُ**
أُمُّ الْكِتَابِ (۳۹: ۱۳) خدا جس (تحریر وغیرہ) کو چاہتا ہے مٹا دیتا ہے
 اور (جس کو چاہتا ہے) باقی رکھتا ہے، اور اس کے پاس اصل
 کتاب (لوح محفوظ = امام مبین) موجود ہے۔ یعنی کوئی ستارہ وقت آنے
 پر ختم بھی ہو جائے تو پھر بھی اس کے لطیف باشندے ختم نہیں ہوتے،
 کیونکہ ان کی اناٹے علوی امام مبین میں زندہ ہے۔

لسان کی تخلیق کے سلسلے میں ظاہری اسباب کچھ بھی ہوں، لیکن
 اس کے پس منظر میں اللہ تعالیٰ کی قدرت کی کار فرمائی ہے، جیسے
عَلَّمَ الْبَيَانَ (۲۱: ۵۵) ”خدا نے انسان کو بولنا سکھایا“ کی عام تفسیر
 سے ظاہر ہے، اور اس ربانی تعلیم میں بھی غور کریں: اور اس کی نشانیوں
 میں سے آسمانوں اور زمین کی پیدائش اور تمہاری زبانوں اور تمہارے
 رنگوں کا اختلاف ہے، یقیناً اس میں بہت سی نشانیاں ہیں دانشمند
 لوگوں کے لئے۔ اس سے یہ نتیجہ نکلتا ہے کہ جس طرح ارض و سماء کو
 خدا ہی نے پیدا کیا ہے اسی طرح لوگوں کی مختلف زبانوں، گوناگون
 صورتوں اور الگ الگ رنگوں کو بھی اسی نے بنایا ہے، اور اس میں
 اہل دانش کیلئے قدرتِ خدا کے بہت سے عجائب و غرائب پوشیدہ ہیں۔
سُورَةُ الْفَطَارِ (۸۲: ۱۰-۱۱) میں ہے: وَإِنَّ عَلَيْكُمْ لَحَافِظِينَ
رَكُومًا كَاتِبِينَ۔ اور تم پر (تمہارے سب اعمال) محفوظ کر نیوالے
 معزز لکھنے والے مقرر ہیں۔ اس میں بہت بڑی حکمت ہے، میں تو یہ
 سمجھتا ہوں کہ نامہ اعمال کے عنوان سے آدمی کی پوری زندگی کی ایک

مکمل روحانی مووی (زندہ متحرک تصویر) تیار ہو جاتی ہے، جیسے اعمال نیک و بد کے نتیجے میں جو نورانی یا ظلمانی خواب دیکھا جاتا ہے، وہ کاغذی کتاب کی طرح نہیں بلکہ فلم کی طرح ہوتا ہے۔

سُورَةُ جَاثِيَةِ کے ایک ارشاد (۲۸: ۴۵) کے مطابق ہر اُمت کا نامہ اعمال ہو کر رہتا ہے، اب لفظ اُمتہ کے معنی پر ذرا غور کریں :
 اَلْاُمَمَةُ، ہر وہ جماعت جن کے مابین رشتہ دینی ہو، یا وہ جغرافیائی اور عصری وحدت میں منسلک ہوں (مفردات القرآن)۔

اُمتہ : جماعت، اُمتہ اُم سے ماخوذ ہے، جس کے معنی "ماں" کے ہیں، ہر اس جماعت کو اُمتہ کہتے ہیں، جس میں کوئی مذہب یا وطن یا زمانہ مشترک ہو، گو یا یہ مشترک چیز بمنزل ماں کے ہے، اور یہ جماعت بمنزل اولاد کے، (قاموس القرآن، از قاضی زین العابدین) یقیناً نامہ اعمال انفرادی بھی ہے، اور کئی قسموں میں اجتماعی بھی۔

یہ ارشاد مبارک سُورَةُ اِبْرٰهِيْمَ (۲۸: ۱۴) میں ہے، يَوْمَ يُبَدَّلُ الْاَرْضُ غَيْرَ الْاَرْضِ وَالسَّمٰوٰتُ فَبَرَزُوا لِلّٰهِ الْوَاحِدِ الْقَهَّارِ۔ جس دن یہ زمین غیر (مادی) زمین سے بدل دی جائے گی، اور (اسی طرح) آسمان (بھی) بدل دیئے جائیں گے) اور سب لوگ یکتا زبردست خدا کے روبرو (اپنی اپنی جگہ سے) نکل کھڑے ہوں گے (۲۸: ۱۴) یعنی جب عالم شخصی میں نمائندہ قیامت برپا ہوگی تو اُس وقت چشمِ باطن کے سامنے مادی کائنات کی جگہ روحانی کائنات ہوگی، اور سب لوگ قبرستانِ ابدان سے ذرات کی شکل میں نکل کر خدا کے واحد و زبردست

کے روبرو پیش ہوں گے۔

”الواحد القهار“ میں یہ اشارہ ہے کہ اللہ تعالیٰ عالمِ شخصی کی نمائندہ قیامت میں سب لوگوں کو زبردستی سے ایک کر دیتا ہے، اور یہ عالمِ انسانیت پر اس کے بے پایان احسانات کا آغاز ہے۔ ایک دفعہ کسی درویش نے کوڑے کی عجیب سی آواز سنی، وہ درخت پر بیٹھا ہوا کہہ رہا تھا: ”قہر قہر قہر“ بے چارہ پہلے ڈر گیا، کیونکہ اس کے ذہن میں لفظ قہر کے وہی معنی تھے جو عوام سمجھتے ہیں یعنی غضب، لیکن سوچنے پر اس کو تسلی ہوئی کہ اس میں خوشخبری تھی، جیسا کہ قرآن کریم میں ہے:-

وَهُوَ الَّذِي فَرَّقَ بَيْنَ عِبَادِي الَّذِينَ يُرْسِلُ عَلَيْكُمْ حَفَظَةً
حَتَّىٰ إِذَا جَاءَ أَحَدَكُمُ الْمَوْتُ تَوَفَّتْهُ رُسُلُنَا وَهُمْ لَا
يُفْسِرُونَ (۶۱ : ۶) اور وہی غالب ہے اپنے خاص بندوں پر اور
تم پر حفاظت کرنے والے بھیجتا ہے، یہاں تک کہ جب تم میں کسی کو
(نفسانی) موت آتی ہے اس کی رُوح ہمارے بھیجے ہوئے (فرشتے)
قبض کر لیتے ہیں اور وہ ذرا کوتاہی نہیں کرتے (۶۱) اس کے مجموعی اشارے
سے ظاہر ہے کہ یہ نفسانی موت ہے، ایسی پُر از حکمت اور بابرکت
موت کے عمل کے لئے جبرائیل، میکائیل، اسرافیل، اور عزرائیل کے
ساتھ تمام لشکرِ ارواح و ملائکہ موجود ہوتے ہیں۔

قرآن پاک میں جس طرح بہشت کی بے پایان نعمتوں کا تذکرہ فرمایا
گیا ہے، وہ آپ کے سامنے ہے لیکن میرا عاجز اور مشورہ یہ ہے کہ آپ

قرآنی حکمت سے کام لیں تاکہ علم کی ہر مشکل آسان ہو جائے، اور گنجِ حکیم
کا باب مفتوح ہو سکے۔

ن۔ ن۔ (حُبِّ عَلٰی) ہونزائی

کراچی

جمعرات، ۱۷ شعبان المعظم ۱۴۱۵ھ / ۱۹ جنوری ۱۹۹۵ء



**Institute for
Spiritual Wisdom
and
Luminous Science**

Knowledge for a united humanity

دائرۂ نورِ عقل

اللہ جلّ جلالہ و عظم نوالہ اور حضرت محمد رسول خدا صلی اللہ علیہ وآلہ وسلم کی جانب سے جو امام برحق علیہ السلام کا رہدایت کے لئے مقرر ہے، یقیناً وہی نورِ زمانہ اور سرچشمہ علم لدنی ہے، اگر ہم بصرِ عاجزی و نیاز مندی اسی مہربانِ جان سے صدقہ علمی و عرفانی حاصل کر سکتے ہیں تو یہ ہماری بہت بڑی سعادت مندی ہے، لیکن جب جب اس دل نادان میں کہئی غفلت و سختی آتی ہے تو اس کا بابِ جود و عطا مُتعلق (بستم) لگتا ہے یہی وجہ ہے کہ درویشوں کو ہمیشہ گریہ و زاری اور مناجات بدرگاہِ قاضی الحاجات بہت ہی عزیز ہوتی ہے، پس اے عزیزانِ من! براہِ لطف و کرم آپ سب اپنے پاکیزہ دلوں سے دعا کریں کہ یہ قلب ہر لحظہ اہل بیت اطہار علیہم السلام کی پاک و پُر حکمتِ محبت کی تپش سے پگھلتا رہے! آمین!

میں یقین سے کہتا ہوں کہ حقائق و معارف سے متعلق ہر مشکل مسئلے کے حل کے لئے ”تصویرِ کل“ زبردست کار آمد اور بے حد مفید ثابت ہو سکتا ہے، چنانچہ عنوانِ بالا (دائرۂ نورِ عقل) میں خود ہی عظیم تصور ہے، جس کا قرآنی حوالہ آپ کو سورۂ حدید (۵۷: ۱۲) اور سورۂ تحریم (۸: ۶۶) میں ملے گا، جہاں سرّ اسرار کی طرف اشارہ موجود ہے کہ مومنین و مومنات کے عالمِ شخصی کے

آسمانِ ہنم میں آفتابِ عقل اپنے دائمی طلوع و غروب سے دائرہ نور بناتے ہوئے تصویرِ کل پیش کرتا ہے، جس میں سب کچھ موجود ہے، کیونکہ وہ دائرہ مبارکِ حظیرۃ القدس (مقدس چیزوں کا احاطہ) ہے، جس میں گنجِ اسرارِ ازل وابد ہے، اسی خزانے سے کلمہ باری، عقلِ کُلّی، اور نفسِ کُلّی کا تعلق ہے۔

سوالِ اول: اگر اناٹے علوی کا تعلق مقامِ عقل یا نفسِ واحدہ کے ساتھ ہو تو اناٹے سفلی کا تعلق جسمِ کثیف اور لطیف دونوں کے ساتھ ہے یا اس کا تعلق جسمِ کثیف تک محدود ہے؟ اگر اس کا تعلق جسمِ کثیف تک محدود رہا تو بہشت میں تعلیم دینے میں مساواتِ رحمانی کا کیا تصور ہوگا؟

جواب: قربان از جمیع دوستان و عزیزان! دونوں اناٹیں نفسِ واحدہ سے ہیں (۶: ۹۸) جبکہ اناٹے علوی کا تعلق نفسِ واحدہ اور دائمی بہشت سے ہے، تاکہ خلود کی تصدیق ہو جائے، اور اناٹے سفلی کا عارضی تعلق جسمِ کثیف و لطیف سے ہے، اور دائمی تعلق نفسِ واحدہ سے، کیونکہ جب کوئی چیز عالمِ امر سے عالمِ خلق میں آکر چارے لاکھوں، کروڑوں سال کے بعد بھی واپس ہو جائے تو لامکان میں جو ٹھہرا ہوا زمان ہے، اس میں سے چشمِ زدن کا لمحہ بھی نہیں گزرتا، جیسا کہ قرآنِ حکیم میں ہے:-

وَمَا أَمْرُ السَّاعَةِ إِلَّا كَلَمْحِ الْبَصَرِ أَوْ هُوَ أَقْرَبُ (۱۶: ۷۷)

اور قیامت کا واقع ہونا تو ایسا ہے جیسے پلک کا چمکنا، بلکہ اس سے بھی جلد تر۔ بہشت کی تعلیمات کا تصور اپنی جگہ درست ہے۔

سوال دوم : صاحب! شاید اسی مسئلے سے متعلق خلود کا تصور! صاحب! بہشت میں انائے علوی کے خلود کے بارے میں ازراہ مہمت و عنایت بہت تصریحات فرمائی ہیں، چونکہ قرآن میں کافروں کے لئے ”خالدین“ یعنی دوزخ میں ہمیشہ رہنے کا ذکر آیا ہے، اگر دوزخ عارضی ہے جیسے کہ بزرگوار نے خود قرآن کی روشنی میں صراحت فرمائی ہے، تو اس میں خلود کے معنی کو کس طرح سمجھیں گے؟

جواب : قربانت شوم! قرآن حکیم (۱۱: ۱۰۵-۱۰۸) اور معرفت کی روشنی میں معلوم ہوا ہے کہ دوزخیوں کا دوزخ میں ہمیشہ رہنا (خلود) دوزخ کی عمر بھر کے لئے ہے، اور اس کی عمر کائنات کی عمر کے برابر ہے، اور کائنات دوزخ و بہشت کے ساتھ انسانِ کامل کی نمائندہ قیامت میں لپیٹ لی جاتی ہے، یہ ایک باطنی عمل ہے، درحالیے کہ کائنات ظاہراً اپنی جگہ قائم رہتی ہے، قربانت شوم! کائنات (ارض و سماء) کو مرحلہ وار عالمِ شخصی میں لپیٹ لیا جاتا ہے، پہلے عالمِ ذر میں، اور اس کے بعد دائرہٴ نورِ عقل میں، قیامت کے اس عظیم الشان عمل سے دوزخ بہشت میں بدل جاتا ہے، اور کائناتِ بہشت عالمِ شخصی میں نزدیک آتی ہے۔

سوال سوم : صاحب! تیسری گزارش معراج کے سلسلے میں سورہ نجم میں آیت (۱۳: ۵۳) وَلَقَدْ زَاكَا نَزَلْنَا الْاُخْرٰی کی تاویل کے بارے میں ہے۔

جواب : قربانت شوم! ایک مقالہ بعنوان ”معراج روحانی“

آن مہربان کی خدمتِ عالی میں پہنچ چکا ہوگا، عرض یہ ہے کہ وَلَقَدْ نَزَّلْنَاهُ
 أُخْرَىٰ = اور بغیر نے اُس (حضرتِ رب) کو دوسرے ظہور میں بھی دیکھا۔
 یعنی روحانی معراج میں، نَزَّلْنَاهُ أُخْرَىٰ = دوسری بار اتنا، یعنی دوسرا
 ظہور، کیونکہ اس سے قبل بھی حضورِ پاک کو ربُّ العزت کا دیدارِ اقدس ہوا
 تھا، اور وہ رویتِ ظاہری تھی۔

تصویرِ کل :

کل اور کلمات کا عقلاً نہ تصور از بس مفید ہے، دینی اعتبار سے
 ایسا کوئی ضروری موضوع کون سا ہو سکتا ہے، جو قرآن حکیم کے موضوعات
 میں شامل نہ ہوا ہو، یقیناً قرآنِ عظیم میں بہت بڑی اہمیت کے ساتھ
 تصویرِ کل کا موضوع موجود ہے، وہ خود اسی لفظِ ”کل“ میں ہے، جو
 کثیر مقامات پر آیا ہے، اگرچہ کل کا لفظ چند چیزوں کے مجموعے کیلئے
 بھی آتا ہے لیکن یہاں اس کلمہ یا قانونِ کل کی بات ہو رہی ہے، جس کا تعلق
 تمام اشیاء سے یا سارے انسانوں سے یا جملہ ارواح و ملائکہ سے ہے،
 جس کی ایک مثال اس ارشاد سے مل سکتی ہے، جو سورہٴ مریم (۱۹: ۹۳-۹۵)
 میں ہے :-

إِنَّ كُلَّ مَنْ فِي السَّمَوَاتِ وَالْأَرْضِ إِلَّا الْإِنْسَانَ الرَّحْمَنِ عَبْدًا
 لَقَدْ أَحْضَاهُمْ وَعَدَّهُمْ عَدًّا دَوَّكُلَّهُمْ آتِيهِ يَوْمَ الْقِيَامَةِ
 فَرْدًا۔ ترجمہٴ اول : جتنے بھی کچھ آسمانوں اور زمین میں ہیں سب خدا
 تعالیٰ کے غلام ہو کر آتے ہیں، (اور) اس نے سب کو گھیر کر رکھا ہے

اور سب کو شمار کر رکھا ہے، اور قیامت کے روز سب کے سب اس کے پاس تنہا تنہا آئیں گے۔ ترجمہ دوم: کوئی نہیں آسمانوں اور زمین میں جو نہ آئے رحمان کا غلام (بندہ) ہو کر، اس نے سب کو (امام مبین میں) گھیر کر رکھا ہے، اور ان کو ایک خاص طریقے سے گن کر رکھا ہے (یعنی سب کو ایک کر دیا ہے، اس لئے) سب فردِ واحد کی حیثیت سے قیامت کے دن (مقامِ عقل پر) اس کے پاس آئیں گے۔

سوال الف: اس پر حکمت ارشاد میں منجملہ اسماء اللہ اسمِ الرحمان مذکور ہے، اس میں کیا اشارہ ہو سکتا ہے؟ جواب: اس کا اشارہ حکمت یہ ہے کہ یہاں جو کچھ فرمایا گیا ہے، اس میں خدائے رحمان (بڑے مہربان) کی مہربانی کے معنی ہیں۔

سوال ب: آسمانوں اور زمین کی ساری چیزیں اور سب لوگ کب کہاں، اور کس معنی میں غلام ہو کر رحمان کے پاس آتے ہیں؟ جواب: نمائندہ قیامت کے آغاز ہونے پر، عالمِ شخصی میں، اور صورتِ اسرافیل کے زیرِ اثرِ سجدہ، تسبیح اور عبادت کے معنی میں۔

سوال ج: یہاں امام مبین میں سب کو گھیر کر رکھنے کی کیا دلیل ہو سکتی ہے؟ اور کس طرح ممکن ہے کہ شمار کرنے سے سب کا مجموعہ فردِ واحد ہو جائے؟ جواب: سورہ یسین (۳۶: ۱۲) میں ہے: اور ہم نے ہر چیز کو امام مبین میں گھیر دیا ہے۔ یہی سب سے روشن دلیل ہے کہ ہر قیامت میں اللہ تعالیٰ آسمانوں اور زمین کو امام مبین میں گھیر دیتا ہے، یاد ہے کہ لوگ اپنی چیزوں کو شمار کرتے ہیں، کیونکہ ان کو علم نہیں کہ وہ کتنی ہیں لیکن

خدا نے علیم و حکیم کو ہر چیز کا علم ہے، اس لئے اس کے شمار کرنے کی حکمت یہ ہے کہ وہ چیزوں اور لوگوں کو ایک کر دیتا ہے، اور جس کے ساتھ سب کو ایک کیا جاتا ہے، وہ انسانِ کامل ہی ہے۔

سوال ۵: اس آیتِ کریمہ کی حکمت بیان کریں: مَا خَلَقْنَاكُمْ وَلَا يُعْتَبِرُكُمْ إِلَّا كَتَفْسٍ وَاحِدَةٍ (نہمان ۳۱: ۲۸) تم سب کا پیدا کرنا اور پھر (مرنے کے بعد) جلا اٹھانا ایک جان کی طرح ہے۔ جواب: واحدہ، معنی اول ایک، معنی دوم ایک کر لینے والی یا ایک کر لینے والا، پس نفس واحدہ ایسے عالمِ شخصی کی جان ہے، جس میں اسرافیلؑ کی دعوت پر خلائق کے نمائندہ ذرات جمع ہو جاتے ہیں، ان کو نفسِ واحدہ کی وحدت و سالمیت میں نفسانی موت کا مزہ چکھایا جاتا ہے، پھر زندہ کیا جاتا ہے، پھر ایک بار موت سے گزار کر ان کو ہمیشہ کے لئے زندہ کیا جاتا ہے۔

سوال ۶: حکیم پیر نامہ خسروؑ کے اس شعر کی حکمت بیان کریں:

هُوَ الْأَوَّلُ هُوَ الْآخِرُ هُوَ الظَّاهِرُ هُوَ الْبَاطِنُ

منزہ مالک الملکی کہ بی پایان حشر وارد

جواب: وہ سب سے اول بھی ہے، وہ سب سے آخر بھی

ہے، وہ سب سے ظاہر بھی ہے، وہ سب سے باطن بھی ہے، وہ پاک

ایسا صاحبِ سلطنت ہے کہ اس کی (بادشاہی میں لاتعداد اور) بے انتہا

قیامات ہیں۔ حضرت پیر کے اس قول میں سب سے عظیم حکمت یہ ہے

کہ زمانہ آدمؑ ہی سے نمائندہ قیامتوں کا سلسلہ چلا آیا ہے، کیونکہ

الوہیّت (معبودیت) نبوت، امامت، اور آخرت کے اسرارِ عظیم کا

جاننا تجربہ قیامت کے سوا ممکن ہی نہیں۔

سوال و : اس آیت مبارکہ کی تفسیر و تاویل بتائیں : بَلِ اِذْ ذَرَكْتَ
عِلْمَهُمْ فِي الْاٰخِرَةِ قَفَّ بِلَهُمْ فِي سَلَكِ مَنَظَرَاتِنَا بَلِ اَهُمْ
مِنْهَا عَمُونَ (۶۶:۲۷) جواب : بلکہ آخرت کے بارے میں ان کے
علم کا خاتمہ ہو گیا ہے ، بلکہ اس کی طرف سے شک میں پڑے ہیں ، بلکہ
اس سے یہ لوگ اندھے بنے ہوئے ہیں ۔

حکمت : آخرت کی عمدہ مثال رُوحانیت ہی ہے ، جس میں
آخرت کی معرفت پوشیدہ ہے ، لیکن جن کے پاس اصل اور حقیقی علم
نہ ہو تو ان کا معمولی علم تھک کر ختم ہو جاتا ہے ، جس کی وجہ سے شکوک
پیدا ہو جاتے ہیں ، اور پھر ایسے لوگ کُور باطن ہو جاتے ہیں ۔

۲۳ / ۱ / ۹۵

Institute for
Spiritual Wisdom
and
Luminous Science

Knowledge for a united humanity

سورہ کوثر کی حکمت

بِسْمِ اللّٰهِ الرَّحْمٰنِ الرَّحِیْمِ ۝ اِنَّا اَعْطٰیْنٰكَ الْکُوْثِرَ ۝ فَصَلِّ ۝
 لِزَیْرَتِكَ ۝ وَتَعَزَّدْ ۝ اِنَّا شَآءْنَا نَعْمٰتُكَ ۝ هُوَ الْاَبْتَرُ ۝ (لئے رسول) بے شک ہم نے
 تمہیں کوثر عطا کیا ہے، تو تم اپنے رب کے لئے نماز پڑھو، اور قربانی کرو، یقیناً
 تمہارا دشمن ہی مقطوع النسل ہے۔

لہ کوثر بروزنِ قَوْعَلٍ مِیْنَةُ مَبَالِغِہِہِ، جو کثرت سے مشتق
 ہے، کثیر زیادہ، اکثر بہت زیادہ، کثرت بہت ہی زیادہ، اور کوثر بے حد
 زیادہ، جو خلق کی عقل و فہم سے وراء ہے، اس سے عالمِ ذرّ مراد ہے، جو
 حضورِ اکرم سے آپ کے ولی مولا علیؑ میں منتقل ہو گیا، اسی طرح
 سید الانبیاء صلی اللہ علیہ وآلہ وسلم کی پاک ذریت جاری و باقی رہی، جیسے
 ارشادِ نبوی ہے۔

اِنَّ اللّٰهَ تَعَالٰی جَعَلَ ذُرِّيَّةَ سُلَيْمٍ فِيْ صُلْبِہِ ۝ وَجَعَلَ ذُرِّيَّتِیْ
 فِيْ صُلْبِ عَلِیِّ بْنِ اَبِیْ طَالِبٍ (خدا نے مہرنبی کی اولاد اس کے صلب سے
 قرار دی ہے، لیکن میری اولاد صلبِ علی سے ہے) کوثر کے ایک معنی
 مرد کثیر اولاد کے ہیں، اور وہ حضرت علیؑ علیہ السلام ہی ہیں، کیونکہ ان کی
 پشتِ مبارک میں عالمِ ذرّ آیا، جس میں کثیر ذریت اور کوثر کے دوسرے

تمام معانی شامل ہیں۔
 حکیم پیر ناصر خسرو قس کے دیوان اشعار میں ہے؛
 ایند د عطا شس داد محمد را
 نامش علی شناس و لقبش کوثر

خداوند قدوس نے حضرت محمد صلعم کو (جانشین) عطا کر دیا، جس کا
 اسم گرامی علیؑ اور لقب کوثر ہے، کتاب و ہدیہ دین، کلام بڑ میں سورہ کوثر کی
 یوں تفسیر و تاویل کی گئی ہے۔

(مائے محمد صلعم) ہم نے آپ کو بہت سی اولاد و اولاد عطا کر دیا ہے
 (جس سے اللہ تعالیٰ کی مراد اساس یعنی علیؑ ہیں) پس آپ اپنے پروردگار
 کے لئے نماز قائم کیجئے، (یعنی دعوتِ حق برپا کیجئے) اور نخر کے طریقے پر
 اونٹ ذبح کیجئے (یعنی اساس کا عہد لیجئے) کیونکہ آپ کا دشمن دم بریدہ
 ہے (یعنی وہ بے اولاد ہے، اس لئے امامت اس میں نہ رہے گی، بلکہ
 وہ آپ ہی کی ذریت میں باقی رہے گی)۔

مشکل ۲۲ شعبان المعظم ۱۴۱۵ھ
 ۲۴۔ جنوری ۱۹۹۵ء۔ کراچی

ایک عظیم مترجم کا جشنِ سیمین

اس میں کوئی شک ہی نہیں کہ دینائے علم و ادب میں مصنفین و مؤلفین ہی کی طرح مترجمین بھی بڑے نیک نام، قابلِ احترام اور آئندہ تاریخ میں زندہ جاوید ہو جاتے ہیں، مترجم کا احسانِ عظیم ایک طرف زبان و اہل زبان پر ہے اور دوسری طرف مصنف اور اس کے ہم خیال احباب پر، چونکہ جو سکا لرنر دینی کتب کا ترجمہ کرتے ہیں وہ حضرات اپنے مبارک قلم سے گویا علم و حکمت کے جدید شہروں کو آباد کرتے ہیں، جن کی آبادی رہتی دنیا تک قائم رہنے والی ہے۔

یہ ایک روشن حقیقت ہے کہ علم خدا کی خدائی میں سب سے اعلیٰ و عظیم شے ہے، لہذا علمی خدمت بے مثال اور تمام خدمات کی سردار اور بادشاہ ہے، پس کتنی بڑی سعادت ہے ان اہل قلم حضرات کی جو اپنے عمدہ و شیرین ترجموں کے توسط سے پیاری جماعت کے سامنے علیٰ زمان علیہ السلام کا علمی دسترخوان بچھا دیتے ہیں، ہمیں یقین ہے کہ اس نوعیت کی دینی خدمات میں مولائے پاک کی خوشنودی ہے۔

جہادِ دینِ اسلام کا ایک مقدس فریضہ ہے، وہ نہ صرف شمشیرِ بران ہی سے ہوتا رہا، بلکہ علم و حکمت کی زبان سے بھی، تاہم عصرِ حاضر میں

قلمی جہاد کی بہت بڑی اہمیت ہے، کیونکہ یہ بڑا دُور رس اور دائم العمل ہے اس لئے ستر جہین حضرات کو ہم سب بصد احترام و ادب تحفہ مبارکباد پیش کرتے ہیں، قبول ہو!

ہمارا عقیدہ یہ ہے کہ جماعت میں جتنے اہل قلم کام کر رہے ہیں، وہ سب کے سب حضرت امام زمان علیہ السلام کے علمی لشکر ہیں، جو اپنے آقا کی ظاہری مدد کر رہے ہیں، اور مولانا کی باطنی مدد فرما رہے ہیں، آپ یقین کریں کہ ظاہری مدد ایک قرآنی حقیقت ہے، جیسا کہ سورہ آل عمران (۳: ۵۲) میں ہے: (ترجمہ) جب عیسیٰ نے محسوس کیا کہ بنی اسرائیل کفر و انکار پر آمادہ ہیں تو اس نے کہا: کون اللہ کی راہ میں میرا مددگار ہوتا ہے؟ حواریوں نے جواب دیا: ”ہم اللہ کے مددگار ہیں۔“

نیز سورہ محمد (۲۴: ۷) میں غور سے دیکھ لیجئے: (ترجمہ) اے لوگو! جو ایمان لائے ہو، اگر تم اللہ کی مدد کرو گے تو وہ تمہاری مدد کرے گا، اور تمہارے قدم مضبوط جہاد سے گا۔ درحقیقت یہ دین حق کی مدد ہے، لیکن اس کی بہت بڑی اہمیت اور عظمت کی وجہ سے یہ اللہ تعالیٰ کی مدد قرار پاتی ہے۔

جوں جوں زمانہ بدلتا جاتا ہے توں توں اندرونی و بیرونی کثیر سوالات کی یلغار ہو جاتی ہے، ایسے میں امام عالی مقام علیہ السلام کے علم و حکمت سے آراستہ و پیراستہ کتابیں ہی کام آسکتی ہیں، جن میں پہلے ہی سے ہر قسم کے سوالات کے لئے معقول جوابات مہیا ہوتے ہیں، اور کامیاب علمی خدمت وہی ہے جس میں جوابات کا بہت بڑا ذخیرہ موجود ہو۔

آج ہم یہاں خانہ حکمت، ادارہ عارف، اور بروٹھسکی ریسرچ اکیڈمی کراچی کے عملداران و ارکان بے حد مسرور و شادمان ہیں، اس لئے کہ ہم اپنے ایک بڑے محسن اور عظیم گجراتی مترجم کے ۲۵ ترجموں کے جشن سہین منارہے ہیں، یہ عزیز و محترم اور بڑا نیک نام سکالر جناب اکبر حبیب راجن صاحب ہیں، آپ نے ترجمے کا یہ مقدس کام ۱۹۸۱ء میں شروع کیا تھا، اور انہوں نے اب تک ہماری کتابوں میں سے پچیس^۲ کا حُسن و خوبی سے گجراتی میں ترجمہ کر دیا ہے، سب کہتے ہیں کہ ترجمہ بہت سی خوبیوں کا حامل ہے۔

رُومانی اور قرآنی علم و حکمت پر مبنی اعلیٰ کتابوں کا حقیقی معنوں میں ترجمہ کرنا ہر شخص کے بس کی بات نہیں، جب تک کہ خداوندِ قدوس کی طرف سے عنایاتِ انہی کسی نیک بخت ہستی کی دستگیری نہ کریں، جیسا کہ قول ہے :-

این سعادت بزورِ بازو نیست

تانا بخشد خدائے بخشندہ

یہ سعادت ایسی نہیں جو زورِ بازو سے حاصل ہو جائے، جب تک خداوندِ کریم و مہربان خود عطا نہ فرمائے۔

جناب اکبر راجن صاحب کی اس بے مثال کامیابی سے ہم کو یہ یقین آتا ہے کہ آپ سے مولا ئے برحقِ راضی ہے، اسی وجہ سے آپ نے ایسا عظیم کارنامہ انجام دیا، جس میں نیک نام جماعت کے لئے علم و معرفت کے دائمی میوے موجود ہیں، جن سے عقل و جان کی پرورش ہوتی رہتی ہے۔

ہمارے پاک مذہب میں خدا، رسولؐ، اور امامؑ کی مقدس محبت و عقیدت کے بہشت جیسے باغات موجود ہیں، جن کے گرداگرد مضبوط حفاظتی دیوار ایسی کتابوں سے بنائی جاسکتی ہے کہ ان میں امام زمانؑ کا روحانی علم ہو، کیونکہ کوئی باغ چار دیواری کے بغیر محفوظ نہیں رہ سکتا، اور نہ کوئی قلعہ حصار (فصیل) کے بغیر ہوتا ہے، پس مترجمین حضرات کا کردار جہاں بھی ہو بڑا عالیشان ہے۔

ہر کتاب حضرت امام علیہ السلام کا ایک گلدستہ صدر نگ ہے، نینر یہ ایک علمی و عرفانی باغ ہے، یا جواہرات کی دکان ہے یا چشمہ آبِ شیرین ہے، یا تحفہ از جانبِ محبوبِ جان ہے، اگر یہ کسی دورِ جنگ بھیج دی جاتی ہے تو ایلچی یا سفیر ہے، تخلیق کے اعتبار سے یہ پیارا بیٹا ہے، یا عزیز بیٹی ہے، یہ نامہ اعمال کی مثال بھی ہے، علمی جنگ کے لئے سو لجر بھی ہے اور ہتھیار بھی، روحانی طاقت کے لئے غذا بھی ہے، اور صحت کے لئے دوا بھی، ہر دینی کتاب میں قرآن، حدیث، اور فرمان کی نمونہ بوٹیں ہیں، اَلْحَمْدُ لِلّٰہِ رَبِّ الْعٰلَمِیْنَ ۝

جو دانشور ہماری کتابوں کا ترجمہ کرتے آئے ہیں، اور جو عزیزان ہماری تعلیمات کی ترجمانی کر رہے ہیں، اور ان کے علاوہ جو ساتھی ہمارے تینوں اداروں میں کام کر رہے ہیں، ان سب سے میں قربان ہو جاؤں، اور یہ سچ ہے کہ میں روحانی انقلاب میں قربان و فدا ہو چکا ہوں، آپ اس عمل کی حکمت کو سمجھتے ہوں گے، انشاء اللہ تعالیٰ۔

اب اس مختصر مقالے کے خاتمے پر آپ سب پر خلوص دعا کریں

کہ حضرت ربُّ العزت ہمارے عظیم مترجم جناب اکبر حبیب الرحمن صاحب
کی سِلور جوہلی کو باعثِ برکات بنا دے! آپ کو اور آپ کے نیک بخت
خاندان کے ہر فرد کو دین و دنیا کی کامیابی، عزت اور سر بلندی نصیب ہو!
اور یہی دعا دوسرے مترجمین اور جملہ معاونین کے حق میں بھی ہے، آمین!

ن۔ن۔ (حُبِّ علی) ہونزائی
کراچی

منگل ۶۔ رمضان المبارک ۱۴۱۵ھ / ۷۔ فروری ۱۹۹۵ء

Institute for
Spiritual Wisdom
and
Luminous Science

Knowledge for a united humanity

رُوحانی ترقی سے متعلق معلومات

۱۔ بِسْمِ اللّٰهِ الرَّحْمٰنِ الرَّحِیْمِ دُرومانی ترقی کے لئے سب سے بنیادی چیز حُسنِ اخلاق ہے، پھر عقیدہ، بندگی اور علم الیقین، ساتھ ہی ساتھ تقویٰ کا ہونا بھی ضروری ہے، کیونکہ یہ ایمانی وصفِ کمالِ اخلاق و دینداری کے تمام نتائج و ثمرات کا جوہر ہے، یہی وجہ ہے کہ قرآن حکیم نے ایسے تقویٰ کو بزرگی کا معیار قرار دیا جو حقیقی علم کے ساتھ ہو (۱۸:۳۵ / ۱۳:۳۹) اس میں کوئی شک نہیں کہ تقویٰ مومنین و مومنات کو اعلیٰ سے اعلیٰ مقام عطا کرتا ہے۔

۲۔ اگر اس دُنیا میں آپ کو علم و عمل اور عشقِ مولا کے کچھ نمونے مل سکتے ہیں تو ان کی ہم نشینی بہت بڑی نعمت ہے، کیونکہ جب خدا کی خدائی میں کوئی چیز رحمت و علم کے سوا نہیں ہے (۷۰: ۷) تو پھر دوستانِ خدا اس سے کیونکہ خالی ہو سکتے ہیں، مصرع:

صحبتِ صالح تُرْ اِصْلَاحِ کُنْد

۳۔ آپ کا مرتبہ علمی جیسا بھی ہو، ہر حال میں دوسروں کو کچھ علم دیتے رہیں، کیونکہ اس سے قدرتی طور پر علم میں حرکت اور برکت پیدا ہو جاتی ہے، وہ اس طرح کہ آپ اپنے دل و دماغ کے ذخیرہ علم سے صرف و نشر بھی کریں گے،

وہ کم بھی نہیں ہوگا، اس میں نکھار بھی آئے گا، اور نزولِ برکت سے اس میں اضافہ بھی ہوگا، جبکہ یہ عمل تقویٰ کے ساتھ ہو۔

۴۔ علم دینے کے کئی طریقے ہو سکتے ہیں، مثلاً عام مجلس یا اجتماع میں، اور خاص مجلس میں، تاکہ ہر کسی کو اس کی سمجھ بوجھ کے مطابق سمجھانے کا موقع فراہم ہو، ساتھ ہی ساتھ آپ کے علم عام اور علم خاص میں برکت پیدا ہو۔

۵۔ یقیناً یہ ایک بہت بڑا راز ہے کہ آپ کی عبادت کے لئے سب سے بابرکت اور سب سے باکرامت مقام جماعتِ خانہ ہی ہے، کیونکہ وہ حقیقت میں خدا کا گھر ہونے کی وجہ سے ہر گونہ ثواب اور امن کی جگہ ہے (۱۲۵، ۲) مزید برآں باہر بھی عبادت کریں کہ اللہ کی پُر حکمت یاد کے بغیر رہنا فافلوں کا کام ہے، حدیثِ شریف میں ہے کہ آنحضرتؐ کے لئے ساری زمین مسجد اور پاک بنائی گئی تھی، وہ ارشاد یہ ہے: جُعِلَتْ لِي الْأَرْضُ مَسْجِدًا وَأَوْمًا هُوْرًا = میرے لئے ساری زمین نماز کی جگہ (جائے مسجد = مسجد) اور پاک بنائی گئی ہے۔

۶۔ اللہ تعالیٰ نے حضرت موسیٰ اور حضرت ہارون کو حکم دیا تھا کہ مصر میں چند گھراپنی قوم کے لئے مہیا کرو، اور اپنے ان گھروں کو قبلہ ٹھہرا لو، اور نماز قائم کرو، اور اہل ایمان کو بشارت دے دو (۱۰: ۸۷) جبکہ سید الانبیاء صلی اللہ علیہ وآلہ وسلم کے لئے ساری زمین مسجدہ گاہ اور پاک بنائی گئی۔

۷۔ جماعتی خدمت سے بہت بڑی حد تک روحانی ترقی میں مدد مل سکتی ہے، اور یہ مقدس خدمت جتنی دُور رس اور وسیع ہوگی، اتنا اس کا ثواب عظیم ہوگا، اس سلسلے میں یقیناً علمی خدمت ہی سب سے

زیادہ مفید ہو سکتی ہے، کیونکہ یہ چیز نہ صرف ایک جماعت کے لئے مخصوص ہے بلکہ سراسر اسلام اور تمام انسانیت کے واسطے بھی از حد ضروری ہے، اس لئے کہ زمانہ حال سے بھی کہیں زیادہ مستقبل میں اس کی اہمیت اور قدر و قیمت کا احساس اور ادراک ہونے والا ہے۔

۸۔ نیت، قول، اور عمل کی تشبیہ و تمثیل اگر کسی عمارت کی تعمیر سے دی جائے تو نیت بنیاد ہے، قول ادھوری تعمیر، اور عمل مکمل مکان ہے، چنانچہ نیت اولین باطنی چیز ہے، جس میں پاکیزگی اور جذبہ خیر خواہی کا ہونا از بس ضروری ہے، تاکہ اس کے نتیجے میں قول و عمل خود بخود درست اور نیک ہو سکیں۔

۹۔ اگر کسی کے اعمال پاک نہیں ہوتے ہیں تو اسے سمجھ لینا چاہئے کہ اس کی زبان پاک نہیں ہے، اور اگر زبان پاک نہیں تو جاننا چاہئے کہ دل یعنی نیت پاک نہیں، یہی سبب ہے کہ پیغمبر پر حتی صلعم نے ارشاد فرمایا: **إِنَّمَا الْأَعْمَالُ بِالنِّيَّاتِ** = اعمال کا دار و مدار نیتوں پر ہوتا ہے۔ اس سے دل کی اہمیت کا پتہ چلتا ہے کہ اچھی اور بُری ہر قسم کی کلیدیں دل ہی کے سپرد کی گئی ہیں، کیونکہ قلب (دل) ہی تمام انسانی قوتوں کا مرکز ہے۔

۱۰۔ ذکر و عبادت میں انقلابی ترقی بھی ممکن ہے، تدریجی ترقی بھی ہو سکتی ہے، اور کچھ ملی جلی ترقی کا بھی امکان ہے، الغرض بندگی آگے سے بھی آگے جانے کے لئے ہے۔

۱۱۔ روحانی ترقی تو واضح، حلیمی، انکساری اور عاجزی کے بغیر ناممکن ہے، تکبر سے انسان بُری طرح سے خوار و ذلیل ہو کر گر جاتا ہے۔

۱۲۔ ذکر الہی کے کئی طریقے ہیں، آپ امام زمان صلوات اللہ علیہ وسلم کی پاک ظاہری و باطنی ہدایات سے رجوع کریں، کیونکہ امام وقت ہی اسم اعظم اور مجموعۂ اسماء الحسنیٰ ہے، پس آپ حضرت امام عالی مقام علیہ السلام کو اللہ کا بزرگ ترین اسم مانتے ہوئے کسی لفظی اسم کا ورد کریں یا کوئی تسبیح پڑھیں، بہت سے اسماء بہت سی تسبیحات اور بہت سے کلمات تائیات گو یا بہشت برین کے گونا گون پھل ہیں، اور مومنین و مومنات یا فراغت ان سب میووں میں سے کھا سکتے ہیں۔

۱۳۔ جس طرح قرآن پاک کے شروع (۲ : ۲۵) میں حضرت آدمؑ کے بارے میں ارشاد ہے: پھر ہم نے آدمؑ سے کہا کہ تم اور تمہاری بیوی دونوں جنت میں رہو اور یہاں بفرغت جو چاہو کھاؤ۔ دراصل یہ رُوحانی اور عقلانی غذاؤں کی بات ہے، یعنی کثیر اسماء، مختلف تسبیحات، اور کئی کلمات تائیات سے رُوح اور عقل کی خوراک حاصل کر لینے کا ذکر ہے۔

۱۴۔ ذکر و عبادت کے مختلف اشغال میں سے ایک شغل اللہ تبارک و تعالیٰ کی حمد و ثناء ہے، ایک شغل اس کی نعمتوں کی شکر گزاری ہے، ایک شغل یہ کہ بندہ اپنے گناہوں سے توبہ کرتا ہے، ایک عاشقانہ شغل دیدارِ الہی کے لئے آنسو بہانا ہے، اور ایک شغل ایسی دعاؤں پر مبنی ہے کہ جس میں اپنے لئے اور دوسرے سب کے لئے بہتری اور بھلائی کی دعائیں مانگی جاتی ہیں۔

۱۵۔ ہم میں سے ہر ایک کی عادت ایسی ہوتی چاہئے کہ بار بار ہاتھ اٹھا کر خدا کے حضور دعا کیا کرے، ہر عاجزانہ دعا مغزِ عبادت ہے،

لہذا گڑبگڑاتے ہوئے اور مناجات و گریہ زاری کرتے ہوئے دُعا کیجائے ، تاکہ جس سے خدا کی رحمت شامل احوال ہو۔

۱۶۔ شیطان جو انسان کا دینی دشمن ہے، وہ آدمی کی خواہشات

نفسانی کی دعوت کے بغیر آ ہی نہیں سکتا، ہاں، نفس ہی ہے جو صرف شیطان کو بلانے پر اکتفا نہیں کرتا بلکہ اس کی سواری کے لئے گدھا بھی

ہو جاتا ہے، جس پر سوار ہو کر شیطان آرام سے اپنا کام کر سکتا ہے، اس کے برعکس اگر انسان اپنے نفس کو مغلوب و مقہور بنا لے تو شیطان

کبھی اسے فریب نہیں دے سکتا۔

۱۷۔ لذتیں دو قسم کی ہیں :

۱۔ حلال ظاہری و باطنی

۲۔ حرام ظاہری و باطنی

چنانچہ جب تک حرام ظاہری و باطنی لذتوں کا تصور ترک اور حلال ظاہری نعمتوں کو کم نہ کیا جائے تو رُوحانی اور عقلی نعمتیں ہرگز ہرگز حاصل نہیں ہو سکتی ہیں۔

۱۸۔ کسی مومن کی رُوحانی ترقی میں جب بھی کوئی بڑی رکاوٹ ہوتی

ہے تو اس کا سبب سوائے گناہ کے اور کیا ہو سکتا ہے، چاہے وہ کوئی ایک بڑا گناہ ہو یا کئی چھوٹے چھوٹے گناہوں کا بڑا مجموعہ، ہر حال ترازو اور وزن کی مثال ہے۔

۱۹۔ ایک مومن کہتا تھا کہ ”میری رُوحانی ترقی کیوں نہیں ہوتی ہے

حالانکہ میں کوئی گناہ نہیں کرتا ہوں، عبادت، بندگی، ادائے زکات،

دیگرہ کا پابند ہوں۔“ میں نے کہا کہ یہ امر ممکن ہی نہیں کہ کوئی نیک شخص اچھے اعمال کے سبب سے روحانی ترقی کا حقدار ہو چکا ہو، پھر بھی خداوند کریم اس کو روحانی ترقی نہ دے، اس میں کوئی کوتاہی ضرور ہوگی، یا کچھ شرائط کی کمی ہو سکتی ہے، ہم عاجز و خاکسار بندوں میں سے کسی کا یہ حق نہیں کہ وہ خود کو بے گناہ سمجھے۔

۲۰۔ یہ معلوم کر لینے کے لئے کہ دل میں تقویٰ ہے یا گناہ،

ہوشمند مومن کو یہ دیکھنا ہوگا کہ اس سے ہر قسم کے دینی فرائض ادا ہوتے ہیں یا نہیں؟ ذکر و عبادت بدرتج آگے بڑھتی جا رہی ہے یا مزہ ہی نہیں آرہا ہے؟ دینی علم کا شوق بڑھ رہا ہے یا نہیں؟ کیا دل میں عشق مولا کا کوئی درد ہے؟ کوئی سوزش ہے؟ کیا اس کمی کی وجہ سے کبھی اپنے آپ پر رونا آتا ہے؟ اگر اس نوعیت کی ایمانی علامتیں نہیں ہیں، یا کمزور ہیں تو سمجھ لینا چاہئے کہ گناہ ہے، گناہ درخت ملعون ہے، اس کی شاخ بڑی ہو جانے سے وہ اور بڑھ جائے گا، اس لئے اس کی جڑوں کو کاٹنا چاہئے، تاکہ وہ سوکھ کر ختم ہو جائے۔

۲۱۔ لفظی توبہ سے کچھ نہیں بنے گا جب تک کہ عملاً توبہ نہ کر لی جائے

اور عملی توبہ علم کی روشنی میں آسان ہو سکتی ہے۔

۲۲۔ عبادت خداوند تعالیٰ کی غلامی کا نام ہے، اور غلامی میں

آقا و مالک کی ہرگز نہ خدمت کی جاتی ہے، تاہم سب سے اعلیٰ خدمت وہ ہے جو آقا کی مرضی کے مطابق ہو، اور جس کی انجام دہی

سب سے زیادہ ضروری ہے۔

۲۳۔ یہ بات قرآنی حکمت ہی کی روشنی میں ہے کہ حقیقی علم طہارت یعنی باطنی پاکیزگی بھی ہے، علم عبادت بھی ہے، یہ زکات بھی ہے، روزہ بھی، حج بھی، جہاد بھی، اور ولایت بھی ہے، کیونکہ علم میں سب کچھ ہے۔

۲۴۔ اگر آپ براہ راست یا بالواسطہ لوگوں کو علم دے سکتے ہیں تو گویا کسی نابینا کو آنکھ دیتے ہیں یا کسی بہرے کو کان عطا کرتے ہیں، کسی گونگے کو زبان عنایت کرتے ہیں، کسی ٹنڈے کو ہاتھ بخشتے ہیں، کسی لنگڑے کو پاؤں کا عطیہ دیتے ہیں، ننگے کو عمدہ لباس پہناتے ہیں، بھوکے کو ہمیشہ کے لئے خوراک کا بندوبست کر دیتے ہیں، مفلس کو گنج بے رنج سے نوازتے ہیں، گدائے بے نوا کو بادشاہ بناتے ہیں، جاہل کو عاقل بناتے ہیں، بلکہ یوں کہنا چاہئے کہ حضرت عیسیٰؑ کی طرح مُردوں کو زندہ کر دیتے ہیں۔

۲۵۔ اگر کوئی عالی ہمت مومن نیت کر کے راہِ مولا میں اپنے نفس کے خلاف جہاد کر سکتا ہے، چالیس مرتبہ سحرتِ غصہ کو پنی لیتا ہے، چالیس دفعہ نفس کی خواہشات کو ٹھکراتا ہے، چالیس ایسے مومنین کے حق میں نیک دعائیں کرتا ہے، جن کے متعلق اس کا گمان ہو کہ وہ اپنے نہیں ہیں، چالیس اچھی عادتوں کو اپنی ذات میں استوار کر لیتا ہے، اور چالیس دن کا پوشیدہ اعتکاف یا بٹری کامیاب مناجات و گریہ و زاری کرتا ہے تو انشاء اللہ اس مومن کی غیر معمولی ترقی ہوگی۔

۲۶۔ مومن ضروریہ کوشش کرے کہ وہ ہر روز نیکی کمائے، نیک کاموں میں وقت گزارے، روزانہ کچھ علم حاصل کرے، دینی کتابوں کا مطالعہ جاری رکھے، نیک لوگوں سے ملے، اور کامیاب عبادت سے شادمانی حاصل کرے۔

۲۷۔ روحانی ترقی شروع ہونے کی بعض علامتیں یہ ہیں: ذکر و عبادت سے سخت عشق پیدا ہو جاتا ہے، نورانی عبادت کے لئے شب تیزی سے مزہ آتا ہے، دل میں بے حد نرمی ہونے کی وجہ سے بار بار گم یہ وزاری ہو جاتی ہے، ذکر کا سلسلہ اٹوٹ ہو جاتا ہے، زیادہ سنجیدگی اور اندر ہی اندر سکون پیدا ہو جاتا ہے۔

۲۸۔ مذکورہ بالا علامات کے ظہور کے بعد دل (عالم شخصی) میں روشنی پیدا ہو سکتی ہے، جس میں بے حد خوشی ہے، اگرچہ یہ ابتدائی قسم کی روشنی ہے جو مادی روشنی جیسی لگتی ہے، تاہم وہ ظاہری روشنی سے بدرجہہ انتہا خوش رنگ اور دل آویز ہے، اور رفتہ رفتہ بے حد تیز ہو جاتی ہے۔

۲۹۔ اس مقام پر اگرچہ یہ روشنی روحانی اور عقلی نہیں، بلکہ طبیعی ہے، تاہم اس کے مشاہدے میں طوفانی خوشیاں موجود ہیں، شاید اس لئے کہ اس ابتدائی منزل میں مومن یا مومنہ کی باطنی آنکھ کھل جاتی ہے، اور خود شناسی و خدا شناسی کا آغاز ہو جاتا ہے۔

۳۰۔ جس طرح عالم ظاہر میں سورج، چاند، ستاروں، وغیرہ کی مادی روشنی ہے جو ہر زندہ مخلوق کی ظاہری آنکھ کے لئے ضروری ہے، اور قدیم و جدید علم و ہنر کی روشنی ہے، جو انسانی دل و دماغ کے ظاہری

پہلو کے لئے لازمی ہے، اسی طرح تین درجوں میں باطنی روشنی ہے، اول طبعی، دُوم روحانی، اور سبُوم عقلی یا عقلانی، جو دل و دماغ کے باطنی پہلو کے لئے چاہئے۔

۳۱۔ قرآنِ پاک اور رُوحانیت کی روشنی میں رُوحانی سائنس سے متعلق بہت سے غیر معمولی انکشافات ہوئے ہیں، ان میں سے ایک انتہائی عظیم انکشاف یا معجزہ جسم لطیف ہے، جس کے کئی شاندار نام ہیں، اور ہر نام کے معنی میں ایک بے مثال کام پوشیدہ ہے، جیسے :-

(الف) : کوکبی بدن : یعنی یہ کسی ستارے سے آتا ہے۔ (ب) : جسم فلکی : یہ عناصر اربع سے بالاتر ہے، کیونکہ اس میں طبیعت پنجم ہے۔ (ج) : فرشتہ : اس کی پاکیزہ زندگی اور ساری خوشی اللہ کی یاد و تسبیح اور فرمانبرداری میں ہے۔ (د) : جن / پری : بڑا طاقت ور اور پرواز کرنے والا ہے نیز یہ پوشیدہ ہے۔ (ه) : جُتہ ابداعیہ : اس کا تعلق عالم ابداع (امرکن) سے ہے۔ (و) : جامہ جنت : یہ اہل بہشت کا زندہ لباس ہے۔ (ز) : محراب : یہ جہادِ روحانی کی غرض سے آسمانی لشکر کا قلعہ ہے۔ (ح) : طیر : یہ روحانی پرند اور انسانِ کامل کی کاپی ہے۔ (ط) : کیوس : پوشاک، یعنی رُوحانی بکتر (زیرہ)۔ (ی) : پیراہنِ نورانی : پیراہنِ یوسفی۔ (ک) : ریش : پردار لطیف بدن۔ (ل) : جسم مثالی : جیسے فرشتہ مریم کے سامنے

۱۔ الریش : پرندے کے پر (FEATHERS) اس سے طاقت پر وازمرد ہے

(القرآن : < : ۲۶) لفظی معنی کے لئے المنجد میں دیکھیں۔

ایک کامل و مکمل انسان کی شکل و مثال میں ظاہر ہوا تھا۔ (۱۹ : ۱۷)
 الْحَمْدُ لِلَّهِ عَلَىٰ مَنِّهِ وَأِحْسَانِهِ۔

ن۔ ن۔ (حُبِّ عَلِيٍّ) ہونزائی

کراچی

جمعہ یکم شوال المکرم (عید الفطر) ۱۴۱۵ھ / ۳ مارچ ۱۹۹۵ء



**Institute for
 Spiritual Wisdom
 and
 Luminous Science**

Knowledge for a united humanity

دینِ خدا کے باطنی معجزات

۱۔ اہل دانش کو اس حقیقت پر کامل یقین ہے کہ دینِ حق کے دائمی اور عقلی معجزات باطن میں ہیں، کیونکہ ان کا تعلق حواسِ ظاہر سے نہیں، بلکہ حواسِ باطن سے ہے، اس لئے کہ اگر صرف ظاہری حواس کو دیکھا جائے تو وہ حیوانوں میں بھی ہیں، لیکن حیوانِ صامت اور اس کے حواس کا عقل سے کوئی تعلق نہیں، یہاں یہ نکتہ بھی یاد رہے کہ انسان اپنے ظاہری حواس میں بھی حیوان سے افضل و اعلیٰ اس لئے ہے کہ اس کے باطن میں عقل موجود ہے، مگر جانور میں کوئی عقل نہیں۔

۲۔ انسان کا بدن ظاہر ہے اور عقل و جان باطن، آدمی کے بیرونی اعضاء کا فعل ظاہر ہے دل و دماغ کی کار فرمائی باطن، سمند ظاہر ہے درختیں و شہوار باطن، پہاڑ ظاہر ہے یا قوتِ اجرام باطن، گلِ سُرخ ظاہر ہے اس کا عطر باطن، پھل ظاہر ہے مغز باطن، معادِ باطن ہیں معدنیات ظاہر، دنیا ظاہر ہے آخرت باطن، قرآن کی تشریح ظاہر ہے تاویل باطن، الفاظ ظاہر ہیں معانی باطن، کتابِ مبین ظاہر ہے اور نور باطن۔

۳۔ ارشادِ نبوی ہے: **إِنَّ لِلْقُرْآنِ ظَهْرًا وَبَطْنًا وَبَلَدًا**
بَطْنًا إِلَى سَبْعَةِ أَبْطَانٍ۔ یقیناً قرآن کا ایک ظاہر اور ایک باطن ہے اور
باطن کا بھی باطن ہے، اور اسی طرح قرآن کے سات بواطن ہیں۔ ایسے
میں علمی سفر کا رخ ظاہر سے شروع ہو کر باطن کی طرف ہوگا، اور یہ
ٹھیک ٹھیک سوچنے کی بات ہے۔

۴۔ دینِ اسلام کی ظاہری و باطنی نعمتوں کے ثبوت میں ایک فیصلہ
کن ایہ کہ میرے جس سے ہر قسم کی مایوسی ختم ہو جاتی ہے یہ ہے: **أَلَمْ**
تَمَرُوا أَنَّ اللَّهَ سَخَّرَ لَكُمْ مِمَّا فِي السَّمٰوٰتِ وَمَا فِي الْأَرْضِ وَأَسْبَغَ
عَلَيْكُمْ نِعْمَتَهُ ظَاهِرَةً وَبَاطِنَةً دیکھو تم نے نہیں دیکھا کہ اللہ تعالیٰ
نے فرما کر دار بنا دیا ہے تمہارے لئے جو کچھ آسمانوں میں اور جو کچھ زمین
میں ہے، اور تمام کہ دی ہیں اس نے تم پر ہر قسم کی نعمتیں ظاہری بھی اور
باطنی بھی (سورۃ لقمان ۲۰: ۳۱)۔ اس ربانی تعلیم کا خاص تعلق اہل ایمان سے
ہے، کیونکہ قرآن پاک کا خطاب انہی سے ہے، پس عارفین و کاملین
اس آیت پر حکمت کے مصداق ہیں، جنہوں نے مراتبِ عالیہ روحانیت و
عقلانیت پر چشمِ بصیرت سے دیکھ لیا کہ ذاتِ سبحان نے عالمِ شخصی پر
بحدِّ فعل اور بحدِّ قوت کیسے کیسے انتہائی عظیم احسانات کئے ہوئے
ہیں۔

۵۔ تسخیرِ ارض و سماء کے معنی یہ ہیں کہ کائنات و موجودات کی زندہ،
باشعور اور مکمل کاپی انسان میں رکھی ہوئی ہے، اور اللہ کی اسی بے پایان
رحمت ہی کی وضاحت یہ ہے کہ اُس نے اپنی ظاہری و باطنی نعمتیں

اہل ایمان پر تمام کر رکھی ہیں، اس کُلّی بیان سے کوئی باطنی نعمت مستثنا نہیں، نہ باطنی ترقی، نہ روحانیت، نہ باطنی عجائب و غرائب اور معجزات، نہ علم لُدنی، نہ حکمت، نہ تاویل، نہ اسرار، نہ معرفت، نہ فنا، نہ دیدارِ اقدس، اور نہ بہشت کی شناخت۔

۶۔ الغرض تمام باطنی نعمتیں جن کا حسین تذکرہ سورہ رحمان میں بھی ہے، انسان ہی کے لئے پیدا کی گئی ہیں، مہر باطنی نعمت ایک آیت ہے، اور مہر آیت ایک دائمی باطنی معجزہ، کیونکہ خدا کی ہر چیز معجزہ ہے، اور معجزہ دکھانا دراصل خدا ہی کا کام ہے، اس میں کوئی شک نہیں کہ آیاتِ قرآن، آیاتِ آفاق، اور آیاتِ انفس سب کی سب اللہ تبارک و تعالیٰ کے بے مثال معجزات ہیں، انہی میں علم و معرفت کے درجات مقرر ہیں۔

۷۔ خطبۃ البیان میں حضرت امیر المومنین علی علیہ السلام نے ارشاد فرمایا: **أَنَا آيَاتُ اللَّهِ الْكُبْرَى** = میں اللہ تعالیٰ کے عظیم معجزات ہوں۔ یعنی میرے عالم شخصی میں خدا کے تمام معجزات موجود ہیں، کیونکہ امام مبینؑ میں باطنی ارض و سما محدود و محصور ہوتا ہے، جس سے کوئی چیز باہر نہیں ہو سکتی، پس حضرت امام عالی مقام کے نور میں باطنی معجزات کا مشاہدہ ہو جاتا ہے، جیسے حکیم پیر ناصر خسرو قس نے اپنے پر حکمت دیوان میں فرمایا:

برجان من چونور امام الزمان بتافت
لیل السرار بودم شمس الضحیٰ شدم

میں قبل از قمری مہینے کی آخری رات کی طرح تاریک تھا، لیکن جب میرے باطن میں امام وقت کا نور طلوع ہو گیا تو اس سے میں آفتاب چاشت کی طرح تابان و درخشان ہو گیا۔

۸۔ امام عالی مقام صلوة اللہ علیہ وسلم کا نور پاک عظیم المرتبت پیروں، بزرگوں اور عالی ہمت مریدوں کے پاکیزہ باطن میں طلوع ہوتا رہتا ہے، کیونکہ یہی وہ نور واحد ہے جو خداوند عالم اور پیغمبر اکرم صلی اللہ علیہ وآلہ وسلم کی جانب سے تمام انسانوں کی ہدایت کے لئے مقرر ہے، یہاں یہ ضروری نکتہ بھی یاد رہے کہ اسلام کی ہدایت دو قسم کی ہے، قسم اول کا تعلق لوگوں کے اختیار اور خوشی سے ہے، اور قسم دوم میں زبردستی کی ہدایت ہے، ان دونوں ہدایتوں کے نمونے زمانہ نبوت کی تاریخ میں موجود ہیں، چنانچہ قرآن پاک میں ہے:-

وَلَدَّ اسْلَمَ مَنْ فِي السَّمٰوٰتِ وَالْاَرْضِ طَوْعًا وَّكَرْهًا وَّ اِلٰیٰدٍ يُرْجَعُوْنَ (۸۳:۱۳) اور حق تعالیٰ کے سامنے سرفاگندہ ہیں جتنے آسمانوں اور زمین میں ہیں، خوشی سے اور بے اختیاری سے اور سب خدا ہی کی طرف لوٹائے جائیں گے۔

۹۔ رب العزت کا ارشاد گرامی ہے: یَوْمَ نَدْعُوْا كُلَّ اُنْسٰی بِمَا بَدِیْہُمْ (۱۰۷:۱۰۷) اُس دن (کو یاد کرو) جب ہم اہل زمانہ کو ان کے امام (پیشوا) کے توسط سے بلائیں گے۔

اسے برادران و خواہرانِ دینی! میرا خطاب آپ ہی سے ہے، میں کسی اور سے مخاطب نہیں کہ ”نَدْعُوْا“ اس آیت کریمہ میں فعل

مضارع ہے، آپ اس میں خوب غور کریں، تاہم آپ سب پر یہ
 سترِ عظیم منکشف ہو چکا ہے کہ ہر امام کے زمانے میں ایک قیامت
 صغریٰ برپا ہو جاتی ہے، اس میں قیامتِ کبریٰ اس طرح پٹی ہوئی
 ہے جس طرح عالمِ صغیر میں عالمِ کبیر، بہر کیف نمائندہ قیامتِ اسلام
 کی زبردستی دعوت ہے تاکہ اہل زمانہ اس عظیم الشان وسیلے سے بہشت
 میں داخل ہو سکیں۔

۱۰۔ اللہ تعالیٰ نے قیامت کے علم کو عوام سے مخفی رکھا ہے
 (۲۰: ۱۵) تاکہ اللہ ورسولؐ کی طرف سے جو علم کا خزانہ دار ہے، اس سے
 رجوع کیا جائے، جب رجوع ہو جاتا ہے تو اس حال میں پہلے علم الیقین
 کا مرحلہ آتا ہے، پھر تمام شرائط کی تکمیل پر عین الیقین کا دروازہ کھل
 جاتا ہے، مگر روحانی انقلاب اس درجہ سے بہت آگے ہے، اور
 حق الیقین اس سے بھی بہت آگے ہے، تاہم منزل مقصود وہی ہے
 اس لئے اگر اللہ نے چاہا تو ”فَتَا فِي الْاِمَامِ“ غیر ممکن نہیں جس میں
 فنا فی الرسول بھی ہے اور فنا فی اللہ بھی، نیز مرتبہ حق الیقین بھی یہی ہے
 جس کا مقصد و منشا کثیر اسرارِ ازل کا حصول ہی ہے۔

۱۱۔ آپ یہ بات بھول نہ جائیں کہ جو اصل تصوف ہے اس کے علم کا
 منبع و سرچشمہ بھی نورِ امامت ہی ہے، کیونکہ مرتبہ جانشین رسولؐ مولا
 علیؑ نے شریعت کے ساتھ ساتھ طریقت (تصوف) حقیقت، اور معرفت
 کی تعلیمات کا آغاز کیا، چنانچہ فنا فی اللہ و بقا باللہ کے بارے میں اہلی
 طرح سوچنا ہوگا کہ جو عارفین و کاملین اس مرتبہ آخرین پر فائز و نائل

ہو جاتے ہیں ان میں کیا تبدیلی آتی ہے ؟ ان کو مومنین کیسے پہچان سکتے ہیں ؟ اور وہ حضرات لوگوں کو کیا چیز دے سکتے ہیں ؟

۱۲۔ تصوف کی دوسری بہت بڑی اصطلاح ”سیر فی اللہ“ ہے، یعنی خدا کی ہستی میں چلنا، جو سیر الی اللہ اور فنا فی اللہ کے بعد ہی ممکن ہے، جیسے حضرت مولانا امام سلطان محمد شاہ صلوٰۃ اللہ علیہ و سلمہ نے ارشاد فرمایا ہے۔

کہا جاتا ہے کہ ہمارا وجود خدا میں ہے، ہم خدا ہی میں رہتے اور حرکت کرتے ہیں، ہم دیکھتے ہیں کہ قرآن حکیم میں اکثر یہی تصور ظاہر فرمایا گیا ہے، یقیناً ان الفاظ میں نہیں بلکہ بے حد خوبصورتی اور نہایت موزونیت کے ساتھ بیان ہے۔

۱۳۔ قرآن کریم کا پُر حکمت اشارہ ہے کہ علم الاسرار کا سب سے بڑا خزانہ مجمع البحرین کے مقام پر ہے، یعنی جہاں ید اللہ روحانی و عملی کائنات کو بار بار لپیٹتا اور پھیلاتا رہتا ہے، اور المثل الاعلیٰ (۲۷: ۱۳) کا مظاہرہ بڑی سرعت سے ہوتا رہتا ہے، جس کے سبب سے ازل و ابد کے امور یک جا ہو جاتے ہیں، اور لپیٹ کی وجہ سے تمام متضاد حقیقتیں ایک دوسرے کے انتہائی قریب آجاتی ہیں، ایسے میں مومنین سالک کی ازلی پیدائش اور آخری رجوع (ابداع و ابداع) ایک ساتھ ہو جاتا ہے، وہ جسماً دنیا میں اور مکان و زمان کی حدود میں ہوتا ہے مگر روحاً آسمان، بہشت، لامکان، اور لازمان میں ہوتا ہے۔ اَلْحَمْدُ لِلّٰہِ عَلٰی تَنْدِہِ وَاِحْسَانِہِ۔

ن.ن. (مُتَبَّ عَلٰی) ہونزائی

اتوار ۱۰ شوال المکرم ۱۴۱۵ھ / ۱۲ مارچ ۱۹۹۵ء کراچی

حکمتِ جہادِ اکبر

۱۔ آنحضرت صلی اللہ علیہ وآلہ وسلم کا ارشاد ہے: **الْمُجَاهِدُ مَنْ جَاهَدَ نَفْسَهُ**، بڑا مجاہد وہ ہے جو اپنے نفس کے خلاف جہاد کرے (جیسا کہ جہاد کا حق ہے) حضور اکرم صلعم نے اس سلسلے میں یہ بھی فرمایا: **رَجَعْتَا مِنَ الْجَاهِدِ الْأَصْغَرِ إِلَى الْجَاهِدِ الْأَكْبَرِ**۔ اب ہم چھوٹے جہاد (یعنی کافروں کے ساتھ لڑنے) سے لوٹ کر بڑے جہاد کی طرف آئے (اب نفس سے جہاد کریں گے)۔

۲۔ اس تعلیمِ نبوی سے یہ حقیقت اہل بصیرت کے سامنے روشن ہو جاتی ہے کہ نفس کے خلاف جنگ کرنے کا نام جہادِ اکبر اس معنی میں ہے کہ وہ انتہائی ضروری امر ہے، کیونکہ عالمِ شخصی کی سلطنت پر گویا دشمن کا قبضہ ہے جس کا سبب نفس کے سوا اور کون ہو سکتا ہے، جیسے رسول اکرم کا ارشاد ہے: **أَعْدَى عَدُوِّكَ نَفْسُكَ الَّتِي بَيْنَ جَنْبَيْكَ**۔ تیرا سب سے بڑا دشمن تیرا وہ نفس ہے جو تیرے دو پہلوؤں کے درمیان ہے۔

۳۔ مولانا رومی کی ثنوی یقیناً قابلِ تعریف اور لائقِ تحسین ہے

اسی لئے یہ بیت مشہور ہے:

مثنوی، مولوی معنوی

ہست قرآن در زبان پہلوی

رومی نے اپنی مثنوی کے دفتر ششم میں حدیث ”مَوْتُوْا قَبْلَ
 اَنْ تَمُوْتُوْا“ کے حوالے سے نفسانی موت کا ذکر فرمایا ہے، اس
 حدیث کی منظوم تفسیر کے عنوان میں حکیم سنائی قدس سرہ کا یہ دلائل و
 شعر درج ہے:

بمیرا سے دوست پیش از مرگ اگر می زندگی خواہی

کہ ادیس از چین مردن بہشتی گشت پیش از ما

اے دوست! جسمانی موت سے پہلے (نفسانی طور پر) مر جا، اگر

تو زندگی چاہتا ہے، کیونکہ ادیس اسی طرح مرنے سے ہم سے بہت
 پہلے بہشت میں جا چکا ہے۔

۴۔ اس مناسبت سے حضرت ادیس علیہ السلام کا مختصر قصہ یہ ہے

کہ ان کو اللہ تعالیٰ نے اپنی سنت عالیہ کے مطابق عارفین و کاملین ہی

کی طرح نفسانی موت کا عظیم سحزہ دکھایا، جس میں قیامت صغریٰ کا آغاز

ہوتا ہے، پھر رفتہ رفتہ منازلِ رُوح سے مرتبہ عقل پر بلند فرمایا (سُورَةُ مَرْيَمِ: ۱۹)

(۵۶-۵۷) یہی مرتبہ حقائق و معارف کا جامع الجوامع ہے، بہ این وجہ

اس کے بے شمار اسماء ہیں، یقیناً اسی مقام پر حضرت آدم علیہ السلام کو علم

الاسماء کی تعلیم دی گئی تھی، مگر یہاں یہ نکتہ خوب یاد رہے کہ مرتبہ عقل

پر مساواتِ رحمانی ہی ہے، اس لئے وہاں سب کے سب برابر ہیں۔

۵۔ خزائنِ قرآن کے جواہر کبھی ختم نہیں ہوتے، چنانچہ یہ ایک

بہت بڑا علمی گوہر ہے جس کی روشنی میں نفسانی موت ایک یقینی حقیقت ثابت ہو جاتی ہے، اور وہ یہ ہے کہ جب بنی اسرائیل نے بچپڑے کو معبود مان کر اپنے آپ پر شرک کا بہت بڑا ظلم کیا تو اُس وقت سزا اور باری تعالیٰ کی طرف لوٹ جانے کے لئے اُن پر نفس کُستی لازم کی گئی، اور قَاتِلُواْ اَنْفُسَكُمْ (۲: ۵۴) کے اصل معنی یہی ہیں، کیونکہ توبہ آدمی کا ذاتی عمل ہے، جس میں دوسرے کی تلوار کا کوئی دخل نہیں، نیز توبہ کے حقیقی معنی ہیں رجوع الی اللہ، یعنی مراحل روحانیت سے آگے چل کر اللہ تعالیٰ کے قربِ خاص کو حاصل کرنا، پس قَاتِلُواْ اَنْفُسَكُمْ میں بنی اسرائیل کی مثال کے حجاب میں خواص کو یہ حکم ہے کہ وہ اضطراری موت سے قبل اختیاری موت کے ثمرات سے فائدہ اٹھائیں۔

۶۔ بے جان چیزیں (جمادات) جب تک نباتات میں فنا نہ ہو جائیں تو ان کو روح نِسائی نہیں ملتی ہے، جو نباتات حیوان کی غذا نہیں بنتیں، وہ حیوانی رُوح میں زندہ نہیں ہو سکتی ہیں، حیوان وہی خوش نصیب ہے جو انسان کی خوراک ہو کہ انسان بن جاتا ہے اور آدمی وہی بڑا نیک بخت ہے جو حقیقی پیروی سے انسانِ کامل میں فنا ہو کہ انسانِ کامل جیسا ہو جاتا ہے، یہ بیان اتنا روشن اور ایسا مدلل ہے کہ اسکو کوئی شخص رد نہیں کر سکتا۔

۷۔ آپ نے قانونِ فطرت کی مذکورہ بالا مثالوں میں سوچا ہو گا کہ ہر فنا کے بعد ایک بقا اور ہر موت کے بعد ایک ولادت

ہے، پس کوئی شخص ہرگز یہ نہ سمجھے کہ نفسانی موت برائے موت ہے اور بس، بلکہ یہ برائے پیدائش روحانی ہے، جیسے حکیم پیر ناصر خسروؒ کے پُر حکمت دیوان میں ہے:-

گر چیت یکبار زادہ اند بیابی

عالم دیگر اگر دوبارہ بزائی

ترجمہ: اگرچہ تجھ کو (فی الحال) ایک بار جنم دیا گیا ہے (لیکن)

تجھ کو ایک اور عالم ملے گا اگر تو دوبارہ پیدا ہو جائے۔ یعنی جب تجھے جسمانی ولادت سے یہ مادی دنیا ملی ہے تو روحانی ولادت سے عالم شخصی کی سلطنت کیوں نہ ملے، یہ اسی زندگی کا امکانی معجزہ ہے، چنانچہ ثنوی میں ہے:-

زادۂ ثنائی ست احمد در جہان

صد قیامت بود او اندر عیان

دنیا میں حضرت محمدؐ کی دوسری ولادت ہے، آپ صلعم کھلم کھلا

سوقیامتیں تھے۔ یعنی حضور اکرمؐ روحانی ولادت اور عقلی ولادت کی سب سے روشن اور سب سے عظیم مثال ہے۔

۸۔ چونکہ آنحضرتؐ نے فرمایا کہ قرآن کا ایک ظاہر ہے اور

ایک باطن..... اس لئے ہمارا یہ یقین ہے کہ قرآن مجید میں جہاں جہاں

جسمانی موت کا ذکر آیا ہے وہاں نفسانی موت کی حکمت بھی مذکور

ہوئی ہے، اور کئی آیات کریمہ میں جن شہیدوں کی تعریف فرمائی گئی ہے،

وہ بھی ظاہری و باطنی دو قسم کے ہیں، اس حقیقت کی ایک مثال یہ ہے۔

اِنَّ مَا تَكُوْنُوْنَ اِيْدُرِكُكُمْ الْمَوْتُ وَلَوْ كُنْتُمْ فِيْ سُرُوْحٍ مُّشِيْدَةً (۷۸:۳) تم چاہے کہیں بھی ہو وہاں ہی تم کو موت آداوے گی، اگرچہ تم مضبوط میناروں ہی میں ہو۔ اس کا ظاہر ہی مطلب سب پر عیان ہے، لیکن باطنی حکمت مخفی ہے، اور وہ یہ ہے کہ جب قیامتِ صغریٰ کے لئے صور پھونکا جاتا ہے، اُس وقت لوگ اپنے اجسام کی قبروں سے نکل کر روحانیت کے مضبوط میناروں (طاووزہ) میں پناہ لیتے ہیں، لیکن پھر بھی نفسانی موت ان پر واقع ہو جاتی ہے، کیونکہ یہ ان کے حق میں بے ہمد مفید ہے، اور روحانیت و عقلا نیت کے مضبوط مینار یہ ہیں : امائم، باب، حج، اور دُعا۔

۹۔ سورہ لقمان کے آخر میں ارشاد ہے : وَمَا تَدْرِيْ نَفْسٌ بِآتِيْ اَرْضٍ تَمُوْتُ (۳۱، ۳۲) اور کوئی شخص نہیں جانتا کہ وہ کس زمین میں مرے گا۔ اس حکم کا زیادہ سے زیادہ تعلق نفسانی موت اور عرش سے ہے، کیونکہ کوئی آدمی یہ نہیں جانتا کہ اس کی نفسانی موت حدودِ جہانی میں سے کس میں آئے گی۔

۱۰۔ اللہ تعالیٰ جس شخص کو نفسانی موت کے بعد زندہ کر کے ایک نور عطا کرتا ہے، وہ اس نور کے ذریعے سے عوالمِ شخصی میں چل پھر سکتا ہے، مگر اس معجزانہ عمل پر موجودہ زندگی میں حجاب ہے، وہ اپنے اس انتہائی عظیم کارنامے کو بہشت میں جا کر دیکھ لے گا (۶: ۲۲)۔

۱۱۔ جہاں ہادی برحق کا نور ہدایت ہے وہاں زندہ بہشت ہے، چنانچہ کسی مومن یا مومنہ کا باطن اس نور سے ستور نہیں ہو سکتا جب تک

کہ آنحضرت صلعم کے اس پر حکمت ارشاد پر عمل نہ ہو، وہ یہ ہے :-
 تَخَلَّقُوا بِأَخْلَاقِ اللَّهِ - تم اللہ کی صفات سے متصف ہو جاؤ۔ کیونکہ
 حدیث قدسی میں یہ بھی ہے کہ اللہ اپنے ہر خاص بندے کا کان، آنکھ،
 ہاتھ اور پاؤں ہو جاتا ہے، اور یہ اشارہ ہے کہ دوستانِ خدا فانی اللہ
 ہو کر تَخَلَّقُوا بِأَخْلَاقِ اللَّهِ کے مصداق بن جاتے ہیں، اور اس میں
 کیا شک ہو سکتا ہے، جبکہ نورانی بہشت میں کوئی مرتبہ بغیر ممکن نہیں،
 اور ربُّ العزت وہ خزانہ انہل ہے جس کو ہر عارف و معرفت کے درجہ
 کمال پر حاصل کر کے اپنا سکتا ہے، اور یہ اس کی لامحدود عنایت و
 نوازش ہے۔

۱۲۔ جسمانی پیدائش اور جزوی موت و حیات کے طویل سلسلے
 سے قطع نظر ایک مکمل انسان اپنے باطن میں دو مرتبہ مرکز دو مرتبہ
 زندہ ہو جاتا ہے، یعنی نفسانی طور پر مرنے کے بعد روحانیت میں زندہ
 ہو جاتا ہے، پھر روحانی طور پر مرکز عقلانیت میں زندہ ہو جاتا ہے، اسی
 باطنی عروج و ارتقاء کے بارے میں حضرت عیسیٰؑ کا یہ ارشاد مشہور ہے :-
 لَنْ يَلْبَحَ مَلَكُوتَ السَّمَوَاتِ مَنْ لَمْ يُؤَلِّدْ مَرَّتَيْنِ - جو شخص
 دو دفعہ پیدا نہ ہو جائے وہ ہرگز آسمانوں کی بادشاہی میں داخل نہیں ہو سکتا۔
 ۱۳۔ ظاہری جہاد میں کوئی مومن یا تو غازی ہو سکتا ہے یا شہید، لیکن
 روحانی جہاد بڑا عجیب معجزہ ہے کہ اس میں جو شہید ہے وہی غازی بھی
 ہے، اس کی وجہ اور عظیم حکمت یہ ہے :- وَلَا تَحْسَبَنَّ الَّذِينَ قُتِلُوا
 فِي سَبِيلِ اللَّهِ أَمْوَاتًا ۚ بَلْ أَحْيَاءُ عِنْدَ رَبِّهِمْ يُرِزُونَ (۱۶۹:۱۳)

اور جو اللہ کی راہ میں مارے گئے ہرگز انہیں مُردہ خیال نہ کرنا بلکہ وہ اپنے رب کے پاس زندہ ہیں روزی پاتے ہیں۔ اس آیتِ کریمہ میں شہادت کے دونوں درجوں کا ذکر فرمایا گیا ہے :

۱۔ شہدائے ظاہر کی نشانی یہ ہے کہ وہ جہماً مرجلتے ہیں، مگر روحاً زندہ جاوید ہو جاتے ہیں۔

۲۔ شہدائے باطن کی یہ علامت ہے کہ وہ نفساً مرکر فتانی اللہ کا درجہ رکھتے ہیں، اس لئے ان کے پاس اعلیٰ رزق یعنی علم ہوتا ہے۔
عِنْدَ رَبِّهِمْ كَامُطْلَبٍ فَتَانِي اللّٰهِي هِيَ ، كِيُونَكَمَ عَالَمٍ وَصَدْرَتِ
میں دوٹی ٹھہر نہیں سکتی ، جیسے ذرّہ آہن متناطیس سے یا تو دور رہ
سکتا ہے یا مل کر ، مگر انتہائی قریب ٹھہر ہی نہیں سکتا۔ سُبْحَانَ اللّٰهِ
وَالْحَمْدُ لِلّٰهِ۔

ن۔ن۔ (حُبِّ عَلِيٍّ) ہونزائی

کراچی

ہفتہ ۱۲۔ شوال المکرم ۱۴۱۵ھ / ۱۸۔ مارچ ۱۹۹۵ء

حکمتی سوال و جواب

سوال - ۱: سُورۃ ہود (۱۱: ۷) میں باری تعالیٰ کا ارشاد ہے:
(ترجمہ) اور وہ تو وہی (قادرِ مطلق) ہے جس نے آسمانوں اور زمین کو
چھ دن میں پیدا کیا اور (اُس وقت) اُس کا عرش پانی پر تھا۔ آپ اس
آیہ کریمہ کی تاویلی حکمت بیان کریں۔

جواب: (الف) اللہ تعالیٰ نے عالم دین کے باطنی آسمانوں
اور زمین کو چھ ناطقوں کے ادوارِ کبیر میں پیدا کیا اور پھر اُس کا عرش یعنی
مرتبہ حضرت قائم علیہ السلام ساتویں دور میں بحرِ علوم پر اپنا کام کرنے
لگا۔ (ب) خدا نے بزرگ و بزرگ نے عالمِ مخفی کے آسمانوں اور زمین کو
چھ ادوارِ صغیر میں مکمل کر دیا، اور بعد ازاں اُس کا عرش یعنی نورِ قائم
القیامت بحرِ العلوم پر مساواتِ رحمانی کے امور کو انجام دیتا رہا۔

سوال - ۲: سُورۃ طہ (۲۰: ۵) میں ارشاد ہے: اَلْعَرْشُ
عَلَى الْعَرْشِ اسْتَوٰی۔ اس کے کیا معنی ہیں؟ اور اس میں کیا
راز ہے؟

جواب: جاننا چاہئے کہ عرشِ فرشتہ عتقلِ کل کی صورت میں
حضرت قائم علیہ السلام کا نور ہی ہے، جس پر اللہ تبارک و تعالیٰ

اپنی صفتِ رحمانیت کی تجلی ڈالتا ہے، تاکہ ہر عارف اپنے عالمِ شخصی ہی میں کُنُت کُنُتاً کے عظیم اسرار کو حاصل کر سکے۔

سوال ۳: اس حدیثِ شریف کی تاویلی حکمت بتائیں؛

خلق اللہ آدم علی صورتہ۔ اللہ تعالیٰ نے آدم کو اپنی (رحمانی) صورت پر پیدا کیا۔ یہ حدیث کس آیت کی تفسیر کر رہی ہے؟

جواب: ہر پیغمبر اور ہر امامِ آدم کی طرح نفسِ واحدہ کہلاتا ہے اور سب کے حق میں سنتِ الہی کا عمل ایک جیسا ہوا کرتا ہے، پس آدم ہو یا اور کوئی انسانِ کامل جب وہ فانی فی اللہ و باقی باللہ ہو جاتا ہے تو اس وقت رحمانی صورت پر اس کی عقلی تخلیق ہوتی ہے، اور یہی مرتبتِ عقلی ولادت بھی ہے، اس سترِ عظیم سے متعلق خاص آیت کریمہ سورہ رحمان (۵۵: ۲۶-۲۷) میں ہے، اس پر حکمتِ آیت کا ایک مفہوم یہ ہے: عالمِ شخصی میں جتنے بھی نفوس ہیں وہ سب کے سب شخصِ کامل میں جذب و فنا ہو جاتے ہیں، اور وہ عالمِ شخصی کا آدم چہرہ رب کے نور میں فنا ہو کر صورتِ رحمان ہو جاتا ہے۔

Knowledge for a united humanity

سوال ۴: حدیثِ شریف میں یہ بھی ہے کہ: اہل ایمان

اپنے باپِ آدم کی صورت (یعنی رحمانی صورت) پر بہشت میں داخل ہو جائیں گے، یہ کس طرح ممکن ہے، جبکہ آدم مسجودِ ملائکہ اور خلیفۃ اللہ ہیں؟

جواب: اس میں کوئی ایسی بات نہیں جو غیر ممکن ہو، جو کچھ

حدیث صحیحہ میں ارشاد ہوا ہے وہ حق اور حقیقت ہے، پس صراطِ مستقیم دنیا کی کسی جرنیلی سڑک کا نام ہے نہیں، یہ تو انبیاء و اولیاء علیہم السلام کی راہِ روحانیت ہی ہے، جو روحانی اور عقلانی عجائب و غرائب اور عظیم معجزات سے بھرا ہوا راستہ ہے، جس کی منزل مقصود فنا فی اللہ و بقا باللہ ہے، ظاہر ہے کہ ایسے میں ہر مومن ساک چہرہ خدا کا عکس ہو جائے گا، کیونکہ فنا دیدارِ اقدس کے زیر اثر ہے۔

سوال - ۵، سورہ کہف (۸۲، ۱۸) میں ہے، اور اس دیوار کا معاملہ یہ ہے کہ یہ دو یتیم لڑکوں کی ہے جو اس شہر میں رہتے ہیں، اس دیوار کے نیچے ان بچوں کے لئے ایک خزانہ مدفون ہے، اور ان کا باپ ایک نیک آدمی تھا، اس لئے تمہارے رب نے چاہا کہ یہ دونوں بچے بالغ ہوں اور اپنا خزانہ نکال لیں۔ آپ عالم شخصی کی تاویل کی روشنی میں بتائیں کہ وہ دیوار کیا ہے؟ یہ دونوں یتیم لڑکے کون ہیں؟ اور اس خزانے میں کس نوعیت کا مال ہے؟

جواب: یہ دیوار وہی ہے جو ظاہر و باطن کے درمیان بنائی گئی ہے (۵، ۱۳) تاکہ خزانہ اسرارِ باطن اختیار سے محفوظ رہے، دو یتیم لڑکے ساک کی عقل و جان ہیں، اس مثال کے مطابق ساک خود نفسانی جہاد میں شہید بھی ہو چکا ہے اور زندہ بھی ہے، اور اس کے دونوں بچے بالغ ہو کر یعنی عقلِ کل اور نفسِ کل سے رجوع ہو کر اپنے خزانہ علم و معرفت کو حاصل کریں گے۔

سوال - ۶: حضرت مولا علی صلوٰۃ اللہ علیہ وسلم نے ارشاد

فرمایا: اِنَّا ذَا لِكِّ الْكِتَابِ لَا رَيْبَ فِيْهِ۔ میں وہ کتاب ہوں جس میں کسی قسم کا شک و ریب نہیں ہے۔ ایسے میں کتابِ ناطق کی ظاہری خصوصی اور باطنی نورانی ہدایت متقین کے لئے مقرر ہو گئی، پھر یہاں یہ سوال ہے کہ اس قرآنِ ناطق یا نورِ امامت کی نسبت سے متقین کون ہیں؟ اور ان کے کیا کیا اوصاف ہیں؟

جواب: متقین سے اساس (علیؑ) کے حُجج مراد ہیں اور حجت

کی تعریف یہ ہے:

از دلِ حجتِ بحضرت رہ بُود

او بتائید دلش آگہ بُود

ترجمہ: حجت کے دل سے حضرت امام تک (باطنی) راستہ ہوا کرتا ہے، اور وہ (امامؑ) اپنے حجت کے دل میں تائید پہنچانے کے لئے آگاہ ہے۔

ان متقین کے اوصاف و کمالات یہ ہیں: روحانیت و عقلائیت غیب ہے، وہ عین الیقین سے دیکھتے ہوئے اس پر ایمان رکھتے ہیں، نماز یعنی دعوتِ حق کا فریضہ انجام دیتے ہیں، رزق یعنی علمِ کُفّی جو اللہ کے حضور سے عطا ہوا ہے اسی سے لوگوں کو فیض بخشتے ہیں، یہ وہ لوگ ہیں جو آنحضرتؐ کی کتاب (قرآن) اور اگلی کتابوں پر ظاہر و باطناً ایمان رکھتے ہیں، چونکہ یہ نفسانی طور پر مچکے ہیں اور ان کو روزِ قیامت کا مشاہدہ ہوا ہے لہذا یہ لوگ آخرت پر بھی یقین رکھتے ہیں، اور یہ ساری برکات قرآنِ ناطق کی ہیں، یہی لوگ اپنے رب کی طرف سے روشن ہدایت پر ہیں، اور یہی

لوگ کُلّی طور پر کامیاب ہیں۔

سوال - ۷ : حدیث شریف میں ہے : إِذَا أُوجِعَ الْمَيِّتُ فِي

الْقَبْرِ أَتَاهُ مَلَكَانِ مُنْكَرٌ وَنَكِيرٌ۔ جب میت قبر میں اتار دی جاتی ہے، تو اس کے پاس منکر و نکیر دو فرشتے آتے ہیں۔ آیا اس میں کوئی تاویل ہے ؟

جواب : جی ہاں، اس میں تاویل ہے، اور وہ یوں ہے کہ جب

ساکم منزلِ عزرائیلی میں نفسانی طور پر مَر جاتا ہے تو اس وقت اس کو اپنے جسم کی زندہ قبر میں رکھ دیا جاتا ہے، اور ان دونوں فرشتوں کے کئی اچھے نام بھی ہیں، چنانچہ یہ حقیقت ہے کہ دوستانِ خدا کے حق میں منکر اور نکیر دوست فرشتوں میں سے ہو جاتے ہیں۔

چونکہ ساکم (انسانِ کامل) کی مذکورہ موت نمائندہ قیامت کے

سلسلے میں ہے، اس لئے اہل زمانہ بھی اس میں شریک ہوتے ہیں، مگر غیر شعوری طور پر، اور ان کے نمائندہ ذرات کی قبریں بھی شخصِ کامل ہی میں ہو ا کرتی ہیں، لہذا مذکورہ بالا حدیث کا اطلاق سب پر ہوتا ہے، پس ظاہری قبرِ مثال ہے اور رُومانی قبر اس کی حقیقت، قیامتِ صغریٰ کے علاوہ جب بھی کوئی آدمی مَر جاتا ہے تو اس کی رُوح عالمِ شخصی کی زندہ قبر میں دفناتی جاتی ہے۔

سوال - ۸ : نُفُاتِ الْحَدِيثِ فِي هَيْءِ : الْقُلُوبِ اَرْبَعَةٌ۔

دل چار طرح کے ہیں (ایک تو وہ دل جس میں ایمان اور نفاق دونوں ہوتے ہیں، دوسرا منکوس یعنی مشرک کا دل، تیسرا مطبوع یعنی منافق کا دل، چوتھا

روشن اور صاف، وہ مومن کا دل ہے، جو روشن چراغ کی طرح ہوتا ہے۔
کیا آپ کوئی ایسی قرآنی آیت بتا سکتے ہیں جس سے مذکورہ حقیقت مزید
روشن ہو جائے؟

جواب: انشاء اللہ آیہ کرمیہ کی نشاندہی کی جا سکتی ہے، وہ
سورہ انفال (۲۴: ۸) میں ہے، جس کا ترجمہ یہ ہے: اے ایمان والو!
تم اللہ اور رسول کی دعوت کو مان لو جب کہ رسول تم کو حیات بخش چیز کی
طرف بلا تے ہوں اور اس بات کا علم حاصل کرو کہ اللہ تعالیٰ آدمی اور
اس کے قلب کے درمیان حائل ہو جاتا ہے۔

اس آیہ شریفہ میں اسم اعظم سے ملنے والی حیاتِ طیّہ اور روحانی
علم کی دعوت دی گئی ہے تاکہ خاص مومنین عین الیقین سے دیکھ سکیں
کہ کس طرح حق تعالیٰ کا نور ان کے آئینہ دل میں جلوہ نما ہو رہا ہے۔
سوال- ۹: قرآن حکیم میں قیامت کے بہت سے اسماء آئے
ہیں، ہر اسم حکمت سے مملو ہونے کی وجہ سے اپنے اندر ایک مضمون
لئے ہوئے ہے، چنانچہ قیامت کا ایک بڑا شاندار نام ہے: یَوْمَ
يُبْسَلِي السَّوْآتِرُ (۹۱: ۸۶) جس روز پوشیدہ اسرار کی جانچ پڑتال ہوگی۔
اس کی کیا وضاحت ہو سکتی ہے؟

جواب: ہمارے حساب کا ہزار سالہ دور خدا کے نزدیک ایک
دن شمار ہوتا ہے (۲۴: ۱۲۲) پس قرآن پاک میں جگہ جگہ روزِ قیامت
کے عنوان سے دورِ قیامت کا ذکر آیا ہے، جو دورِ تاویل کہلاتا ہے،
جس میں لوگوں سے اسرارِ معرفت اور رموزِ حکمت کی آزمائش ہے، اور

وہ یہی زمانہ ہے، ظاہری سائنس کی جیسی شاندار ترقی ہوئی ہے، وہ بھی زبانِ حال سے کہہ رہی ہے کہ دیکھو باطن میں روحانی علم کا جدید طوفان کرایا ہے۔

ن۔ ن۔ (صحب علی) ہونزائی

کراچی

منگل ۲۶ شوال المکرم ۱۴۱۵ھ / ۲۸ مارچ ۱۹۹۵ء

**Institute for
Spiritual Wisdom
and
Luminous Science**

Knowledge for a united humanity

قرآن میں محنت و سبقت کا حکم

۱۔ جلدی کرو:

وَسَارِعُوا (۱۳۳، ۳) اور جلدی کرو اپنے رب کی بخشش اور اُس جنت کی طرف جس کی چوڑائی آسمانوں اور زمین جیسی ہے۔ یہاں آیہ شریفہ میں صیغہ امر "سَارِعُوا" ہے، جس کا ترجمہ علمائے کرام نے اس طرح کیا ہے: جلدی کرو، تیزی سے دوڑو، دوڑ کر چلو، دوڑ پڑو، وغیرہ، بہر کیف مطلب ایک ہی ہے، وہ یہ کہ اہل ایمان علم و عمل کے میدان میں ایک دوسرے سے آگے بڑھ جانے کے لئے سخت محنت اور جانفشانی سے کام لیں، وہ تمام دینی فرائض کو درست اور ٹھیک وقت پر انجام دیں، غفلت و سستی کو دل میں نہ آنے دیں، ہمہ وقت خدا کو یاد کرتے رہیں، نیت، قول اور عمل میں اخلاص و پاکیزگی کا جوہر پیدا کریں، اور ہمیشہ خوفِ خدا کی حکمت سے بھرپور فائدہ اٹھاتے رہیں۔

۲۔ آگے بڑھو / سبقت کرو:

سَابِقُوا (۵۷، ۲۱) دوڑو اور ایک دوسرے سے آگے بڑھنے

کی کوشش کرو، اپنے رب کی مغفرت اور اس کی جنت کی طرف جس کی وسعت آسمان وزمین جیسی ہے۔ قرآن حکیم کا ہر حکم ایسی بے مثال جامعیت کا حامل ہے کہ اس کے آئینہ معنویت میں دیگر تمام احکام کے چہرے بھی نظر آتے ہیں، اس نظام کے ساتھ ساتھ سبقت کا یہ حکم براہ راست بھی ہمہ گیر قسم کا ہے کہ اس کا اطلاق جملہ نیئات، اقوال، اور اعمال پر ہوتا ہے، یعنی اس میں مجموعی اعمال کی قدر و قیمت کی بناء پر سبقت کرنے کا امر ہے۔

۳۔ خدا ہی کی طرف بھاگو:

فَقِفُوا آِلٰی اللّٰهِ (۵۰:۵۱) تو خدا ہی کی طرف بھاگو۔ (الف) تاکہ نفس اور شیطان کے خطرات سے بچنے کے لئے اللہ کی پناہ گاہ میں داخل ہو سکو (ب) تاکہ تمہاری کوشش کے مطابق درجات مرتب ہو سکیں (ج) اور تم میں سے جو لوگ کئی سبقت لے جائیں ان کو بہشت بنا دیا جائے، پس دوڑنے کے حکم میں ایسے اشارے پوشیدہ ہیں جن کے سمجھنے میں حکمت اور خیر کا فائدہ ہے۔

۴۔ سات شدید آسمان:

سَبْعًا سِدَادًا (۱۲:۷۸) اور ہم نے تمہارے اوپر سات شدید آسمان بنائے (اور ہم ہی نے روشن چراغ بنایا۔ ۱۳:۷۸) یعنی عالم شخصی کے سات آسمان جو صاحبانِ ہفت ادوار کے روحانی مراتب

ہیں، ان سے گزر کر روشن چراغ (نورِ عقل) تک رسا ہو جانا مسالک کے لئے انتہائی شدید مشکل سفر ہے، تاہم وہ اللہ کی عنایت سے صاحبِ عرش میں فنا ہو سکتا ہے۔

۵۔ تم تو بغیر قوت اور غلبہ کے نکل ہی نہیں سکتے:

لَا تَنْفُذُونَ إِلَّا بِسُلْطَانٍ (۳۳:۵۵) اسے گرو جین وانس! اگر تم میں قدرت ہے کہ آسمانوں اور زمین کے کناروں سے نکل سکو تو نکل جاؤ (مگر) تم تو بغیر قوت اور غلبہ کے نکل ہی نہیں سکتے۔ حضرت آدم، حضرت نوح، حضرت ابراہیم، حضرت موسیٰ، حضرت عیسیٰ، حضرت محمدؐ اور حضرت قائم علیہم السلام عالمِ دین اور عالمِ شخصی کے سات آسمان اور ان کے صحیح سات زمین ہیں (وَمِنَ الْأَرْضِ مِثْلَهُنَّ - ۱۲:۶۵) یہی مراتب چودہ طبق ہیں، ان سے ہوتے ہوئے اوپر جا کر عالمِ وحدت میں فنا ہو جانا جین وانس کے لئے انتہائی مشکل ضرور ہے، لیکن ناممکن نہیں۔ یہاں سلطان سے روحانی تائید کا غلبہ مراد ہے، جس کے بغیر چودہ طبق سے گزر کر عالمِ وحدت میں فنا ہو جانا محال ہے۔

۶۔ تم درجہ بدرجہ (رتبہ اعلیٰ پر) چڑھو گے:

لَسْتَ رَبُّكَ بِمَنْ ظَبَقَ عَنْ ظَبَقِ (۱۹:۸۳) سو قسم کھاتا ہوں شام کی سرخی کی، اور رات کی اور جو کچھ وہ ڈھاک لیتی ہے، اور چاند کی جب پورا ہو جائے کہ تم درجہ بدرجہ (رتبہ اعلیٰ پر) چڑھو گے۔ یعنی تم کو رجوع الی اللہ کے لئے

چودہ طبق سے اوپر چڑھنا ہے۔

۷۔ ہم نے انسان کو بڑی مشقت میں پیدا کیا ہے :

لَقَدْ خَلَقْنَا الْإِنْسَانَ فِي كَبَدٍ (۴۰، ۹۰) مجھے اس شہر (کمہ) کی قسم اور تم تو اسی شہر میں رہتے ہو اور باپ اور اس کی اولاد کی قسم کہ ہم نے انسان کو بڑی مشقت میں پیدا کیا ہے۔ اس شہر سے اساس مراد ہے، جس میں نورِ ناطق منتقل ہونے والا تھا، اور وَأَنْتَ حِلٌّ بِهَذَا الْبَلَدِ (اور تم اس شہر میں اترنے والے ہو) کا یہی مطلب ہے، اور اساس کی قسم کے بعد باپ اور اولاد کی قسم ہے، جو عقلِ کل اور نفسِ کل ہیں، اس کے بعد جو اب قسم کا خلاصہ یہ ہے کہ انسان کی روحانی تخلیق و تکمیل اُس کی اپنی محنت و ریاضت کی متقاضی ہے، جس کے سوا روحانی ترقی ممکن نہیں۔

۸۔ انسان کو وہی ملتا ہے جس کی وہ کوشش کرتا ہے :

وَأَنْ لَّيْسَ لِلْإِنْسَانِ إِلَّا مَا سَعَى (۳۹، ۵۳) اور یہ کہ انسان کو وہی ملتا ہے جس کی وہ کوشش کرتا ہے، اور یہ کہ اس کی کوشش دیکھی جائیگی، پھر اس کو اس کا پورا پورا بدلہ دیا جائے گا، اور یہ کہ تمہارے پروردگار کے پاس پہنچنا ہے۔ اس ربانی تعلیم میں انسانی کوشش کی اہمیت اور قدر و قیمت ظاہر کی گئی ہے، معلوم ہے کہ کوشش اور محنت جسمانی، روحانی اور عقلی قوتوں سے سخت کام لینے کا نام ہے، تاہم نورانی ہدایت

ہر حال میں ضروری ہے۔

۹۔ انسانِ سُرعَت سے پیدا کیا گیا ہے:

خَلِقَ الْإِنْسَانَ مِنْ عَجَلٍ ۝ (۲۱ : ۲۴) انسانِ سرعت سے پیدا کیا گیا ہے (یعنی دارالابداع میں اس کی تخلیق اسرکن سے ہوئی ہے) اگر عالمِ جسمانی میں سرعت کا کوئی پھوٹا سا کرشمہ دیکھنا ہے تو محنت سے ذکیہ سریع کا تجربہ کریں، ۱۔ یہ قانونِ فطرت ہے ۲۔ یہ خدا کی طرف دوڑنا ہے ۳۔ یہ جہادِ اکبر ہے ۴۔ یہ اسپِ مجاہد کی دوڑ ہے (آٹا) ۵۔ یہ بجلی گھر کی طرح ہے ۶۔ یہ ہوائی جہاز کے انجن کی طرح ہے ۷۔ یہ کائناتی جھٹی کی مثال ہے، یعنی سُورج کی طرح ہے۔

۱۰۔ تم لیس محنت سے میری مدد کرو:

فَاعِينُونِي بِقُوَّةٍ (۱۸ : ۹۵) آپ سُورۃ کہف (۱۱۸ : ۸۳ - ۹۹) میں قصۃ ذوالقرنین کو پڑھیں، یہ دراصل امامِ عالی مقام، ہی کارو حاتی تذکرہ ہے، اس کے ساتھ ساتھ اللہ تعالیٰ کی یہ بڑی عجیب و غریب حکمت بھی سن لیجئے کہ یا جوج و ما جوج رُوحانی ذرات کا عظیم لشکر ہے، جو عالمِ شخصی کی فنا برائے بقا کے لئے مقرر ہے، تاہم قبل از وقت فساد سے ان کو روکنا بھی ضروری ہے، جس کے لئے باطنی مددِ خدا کے حکم سے امام کرتا ہے اور ظاہری محنتِ مومنین کرتے ہیں۔

۱۱۔ اللہ کو کثرت سے یاد کرو:

أَذْكُرُوا اللَّهَ ذِكْرًا كَثِيرًا (۲۱: ۳۳) اے لوگو! جو ایمان لائے ہو، اللہ کو کثرت سے یاد کرو اور صبح و شام اس کی تسبیح کرتے رہو، وہ وہی توبے جو خود تم پر دُرود بھیجتا ہے اور اس کے فرشتے بھی تاکہ تم کو (جہالت کی تاریکیوں سے نکال کر) (علم کی) روشنی میں لے آئے اور خدا مومنین پر بڑا مہربان ہے۔

اگر خداوندِ قدوس کا ذکر (یاد) کثرت، سُرعت، محبت اور عشق سے ہے تو انشاء اللہ ایسے اہل ایمان کو درودِ الہی کی روشنی اور سبقت نصیب ہوگی، آسمانی دُرود میں دو عظیم نعمتیں ہو آ کر تھی ہیں، وہ رحمت اور علم ہے۔

۱۲۔ انکے دلوں میں اللہ نے ایمان لکھ دیا ہے:

كَتَبَ فِي قُلُوبِهِمُ الْإِيمَانَ (۲۲: ۵۸) ان کے دلوں میں اللہ نے ایمان لکھ دیا ہے، اور اپنی ایک خاص رُوح سے ان کی مدد کی ہے۔ اگر اس پوری آیتِ کریمہ کو نورِ معرفت کی روشنی میں دیکھا جائے تو کئی اسرارِ باطن منکشف ہو سکتے ہیں، چونکہ یہ سورہ مجادلہ کی آخری آیت ہے، لہذا اس میں بکھرے ہوئے جو امر کا خزانہ جمع کیا گیا ہے، جس میں میری چھوٹی سی عقل کے مطابق بارہ متفعل مندوق رکھے ہوئے ہیں جو عقل و

دانش اور علم و حکمت کے گونا گون جواہر سے مملو ہیں، اور وہ ان ناموں سے ہیں۔

- ۱۔ خدا، رسولؐ، اور امام کی دوستی
- ۲۔ خدا نے لکھا
- ۳۔ قلوب
- ۴۔ ایمان
- ۵۔ تائید
- ۶۔ رُوحِ خاص یا تائیدی رُوح
- ۷۔ جنات
- ۸۔ بہشت کی نہریں
- ۹۔ خلود
- ۱۰۔ اللہ کی خوشنودی
- ۱۱۔ اہل جنت کی خوشنودی
- ۱۲۔ جزب اللہ (خدا کا گروہ)۔

مثالی سوال: اللہ جلّ جلالہ نے اپنے دوستوں کے دلوں

میں کس قلم سے ایمان لکھ دیا؟ کس عالم میں؟ کس مقام پر؟ کب یہ فعل واقع ہوا؟ کس نے اس کا مشاہدہ کیا؟ اللہ کی یہ تحریر کس نوعیت کی ہوتی ہے؟

جواب: خداوندِ عالم نے قلمِ عقل سے ایمان لکھ دیا، عالمِ شخصی

میں، مقامِ عقل پر یہ کام ہوا، جب عارف مرتبہ عقل پر پہنچ گیا، ہر عارف اس سیرِ عظیم کا مشاہدہ کرتا ہے، یہ تحریر روحانی، عقلی، اور اشارتی قسم کی ہوا کرتی ہے۔

ن۔ ن۔ (حُبِّ علی) ہونزائی

کراچی

پیر ۲۔ ذی قعدہ ۱۴۱۵ھ / ۳۔ اپریل ۱۹۹۵ء

